

ಕೊಡಗು ಸಂಗಾತಿ



ಸಂಪಾದಕ : ಪಟ್ಟದ ಶಿಲಾನುಣಿ

ಕನ್ನಡ ಮತ್ತು ಗೌಡ ಕನ್ನಡದ ಏಕೈಕ ಪಾಠ್ಯಕ ಪತ್ರಿಕೆ

K.R.N.N. 240


ಸಂಪುಟ : 2

ಸಂಚಿಕೆ : 23

ಡಿಸೆಂಬರ್ 1 ರಿಂದ 15-1998

ಪುಟಗಳು : 24

ರೂ. 5



[ಲೇನಿನ ಒಳಪುಟಗಳಲ್ಲಿ]

1982 ರಲ್ಲಿ ರಾಜ್ಯಪಾಲ ವಿ. ನಾರಾಯಣ್‌ರವರಿಂದ ರಾಷ್ಟ್ರಪತಿಗಳ ಚಿನ್ನದ ಪದಕವನ್ನು
ಸ್ವೀಕರಿಸುತ್ತಿರುವ ಕುದುಪಜೆ ಭೈರಪ್ಪನವರು

ಕೃತಜ್ಞತೆಗಳು

ನಮ್ಮ ಪೂಜ್ಯರಾದ ಶ್ರೀ ಹೊಸೂರು ಡಿ. ಗಣಪತಿ ಯವರು ದಿನಾಂಕ 23-11-98ರ ಸೋನುವಾರ ಕೋಪಟ್ಟಿ ಗ್ರಾಮದ ನಮ್ಮ ಮನೆಯಲ್ಲಿ ದೈವಾಧೀನ ರಾದ ಸಂದರ್ಭದಲ್ಲಿ ನಮ್ಮಲ್ಲಿಗೆ ಬಂದು ನಮ್ಮನ್ನು ಸಂತೈಸಿ, ಅಂತ್ಯಕ್ರಿಯೆಯಲ್ಲಿ ಭಾಗವಹಿಸಿದ ಸರ್ವರಿಗೂ ನಮ್ಮೆಲ್ಲರ ಕೃತಜ್ಞತೆಗಳು. ಅಲ್ಲದೆ ಮೃತರ ತಿಥಿ ಕರ್ಮಾಂತರನನ್ನು ದಿನಾಂಕ 9-12-98 ನೇ ಬುಧವಾರ ಕೋಪಟ್ಟಿ ಗ್ರಾಮದ ನಮ್ಮ ಮನೆಯಲ್ಲಿ ಏರ್ಪಡಿಸಿದ್ದು, ಕಾರಣಾಂತರದಿಂದ ಬಂಧು-ಮಿತ್ರರಿಗೆ ಆಹ್ವಾನ ಪತ್ರ ತಲುಪದೇ ಇದ್ದಲ್ಲಿ ಇದನ್ನೇ ಆಹ್ವಾನ ಪತ್ರವೆಂದು ಪರಿಗಣಿಸಿ, ಬಂದು ಮೃತರ ಆತ್ಮಕ್ಕೆ ಶಾಂತಿ ಯನ್ನು ಕೋರಬೇಕಾಗಿ ವಿನಂತಿ.

ಹೊಸೂರು ಕಾವೇರಮ್ಮ (ಪತ್ನಿ)
ಮತ್ತು ಮಕ್ಕಳು.

ವರ ಬೇಕಾಗಿದೆ

ವಯಸ್ಸು 24, 5-3' ಎತ್ತರ, ಪಿ. ಯು. ಸಿ./ ಡಿಪ್ಲೋಮಾ ಓದಿ, ಖಾಸಗಿ ಸಂಸ್ಥೆಯಲ್ಲಿ ಕೆಲಸ ನಿರ್ವಹಿಸುತ್ತಿರುವ ಕೊಡಗು ಗೌಡ ಯುವತಿಗೆ, ಸ್ವಜಾತಿಯ ಸರ್ಕಾರಿ/ಖಾಸಗಿ ಕೆಲಸದಲ್ಲಿರುವ ವರ ಬೇಕಾಗಿದೆ. ಸಂಪರ್ಕಿಸಿ.

C/o ಕೊಡಗು ಸಂಗಾತಿ,
ನಂ. 35, 'ಸವಿತಾ ನಿಲಯ'
4ನೇ ಬ್ಲಾಕ್, 1ನೇ ಕ್ರಾಸ್,
ಜಯಲಕ್ಷ್ಮಿಪುರಂ, ಮೈಸೂರು.
ದೂರವಾಣಿ : 516771

ತ್ವತೀಯ ವರ್ಷಕ್ಕೆ ಪಾದಾರ್ಪಣೆ ಮಾಡುತ್ತಿರುವ
ಕೊಡಗು ಸಂಗಾತಿ ಪಾಕ್ಷಿಕ ಪತ್ರಿಕೆಗೆ ಶುಭಾಶಯಗಳು

ಶ್ರೀ ತಡಿಯಪ್ಪನ ಕುಮಾರ ಜಯ ಮತ್ತು
ಶ್ರೀಮತಿ ಪದ್ಮಾವತಿ ಹಾಗೂ
ಕು|| ಭವ್ಯ, ಕು|| ಕಿಶೋರ್,
ಮೈಸೂರು.

—: ಒಮ್ಮೆ ಭೇಟಿ ಕೊಡಲು ಮರೆಯದಿರಿ :—

ಮೋಹಕ ಬಾರ್ ಅಂಡ್ ರೆಸ್ಟೋರೆಂಟ್

ಕಾಳಿದಾಸ ರಸ್ತೆ, ವಿ. ವಿ. ಮೊಹಲ್ಲಾ, ಮೈಸೂರು-570 002.

ದೂರವಾಣಿ : 517496

ಕೊಡಗು ಸಂಗಾತಿ

ಸಂಪಾದಕಿ, ಪ್ರಕಾಶಕಿ :
 ಪಟ್ಟಡ ಪಿ. ಶೀಲಾಮಣಿ
 ಗೌರವ ಸಂಪಾದಕ :
 ಪಟ್ಟಡ ಎಂ. ಪ್ರಭಾಕರ
 ಮುದ್ರಕರು :
 ಮುಜ್ಜಾಂಡ್ರ ಕೆ. ತನ್ಮಯ್ಯ

ಚಂದಾ ಕಳುಹಿಸುವ ಮತ್ತು
 ಜಾಹೀರಾತು ಪ್ರಸಾರ ಕಛೇರಿ :
ಕೊಡಗು ಸಂಗಾತಿ
 ನಂ. 35, "ಸವಿತಾ ನಿಲಯ"
 1ನೇ ಕ್ರಾಸ್, 4ನೇ ಬ್ಲಾಕ್,
 ಡಿವಿಜನಲ್ ಟೆಲಿಕಾಂ ಕಛೇರಿ ಹತ್ತಿರ,
 ಜಯಲಕ್ಷ್ಮಿ ಪುರಂ, ನೈಸೂರು-12.
 ಫೋನ್ : 0821/516771

-ಸಂಪರ್ಕಿಸುವ ವಿಳಾಸ-

ಮಣಿ ನಂಗಾರ್
 C/o ನಂಗಾರ್ ಆಡಿಯೋ & ವೀಡಿಯೋ
 ಹೊಳ್ಳಿ ಕಾಂಪ್ಲೆಕ್ಸ್, ಮಂಗಳೂರು ರಸ್ತೆ,
 ಚಿಕ್ಕಪೇಟೆ, ಮಡಿಕೇರಿ-571 201
 ದೂರವಾಣಿ : 08272/29372

ಬೈತಡ್ಡ ಜಾನಕಿ ಬೆಳ್ಳಪ್ಪ
 ನಂ. 16, ಎಲ್.ಐ.ಸಿ. ಹತ್ತಿರ
 ರೇಸ್ ಕೋರ್ಸ್ ರಸ್ತೆ, ಮಡಿಕೇರಿ
 ದೂರವಾಣಿ : 08272/28047

ಕುಂಭಗೌಡನ ಸೋಮಣ್ಣ
 ಮಯೂರ ಕೋಲ್ಡ್ ಸ್ಟೋರ್ಸ್
 ನುಖ್ಯ ರಸ್ತೆ, ಕುಶಾಲನಗರ-571237

ಅಮ್ಮಾಜೀರ ಪೊನ್ನಪ್ಪ ಅಥವಾ
 ಕಲ್ಲುಮುಟ್ಟು ಬಸಪ್ಪ
 20, 1ನೇ ಮೈನ್, 4ನೇ ಕ್ರಾಸ್
 ಸಾಕಮ್ಮ ಗಾರ್ಡನ್, ಬಸವನಗುಡಿ,
 ಬೆಂಗಳೂರು-04
 ದೂರವಾಣಿ-080/642822

0

ಒಳನೋಟ

ಪುಟಗಳು

- ಸಂಪಾದಕೀಯ 2
- 1981ರಲ್ಲಿ ರಾಷ್ಟ್ರಪತಿಗಳ ಚಿನ್ನದ ಪದಕ ಪಡೆದ ಧೀಮಂತ ಪೊಲೀಸ್
 ಅಧಿಕಾರಿ ಶ್ರೀ ಕುದುಪಜೆ ದೇವಯ್ಯ ಭೈರಪ್ಪ [ನಿವೃತ್ತ] 3
- ಕೊಡಗು ಅರೆಭಾವೆ ಗೌಡ ಜನಾಂಗದ ಕುಲಗುರು
 ಶ್ರೀ ವೆಂಕಟರಮಣ ದೇವರ ಹರಿಸೇವೆ 5
- ಗೌಡರ ವಿವಾಹ ಪದ್ಧತಿಯ ಸೋಭಾನೆಗಳು 7
- ಕವನಗಳು 8
- ಮರಗೋಡುವಿನಲ್ಲಿ ವಿಜೃಂಭಿಸಿದ 2 ನೇ ವರ್ಷದ
 ಕೈಲ್ ಮುಹೂರ್ತ ಆಚರಣೆ 9
- ಚಿಂತನ : ಅಪರಾಧದ ವೈಭವೀಕರಣ 10
- ಕಥೆ : ನಾನು ನಾಗಭೂಷಣನಾದೆ 11
- ಕೊಡಗು ಜಿಲ್ಲಾ ಮಟ್ಟದ ಸಂಗಂ ಟ್ರೋಫಿ ಫುಟ್ಬಾಲ್ ಪಂದ್ಯಾವಳಿ 12
- ಪ್ರಕೃತಿಯ ಮಡಿಲಿನಿಂದ ಹೂವಾಗಿ ಅರಳುವ ಕಲೆ 14
- ಪ್ರಾರ್ಥನೆಯನ್ನು ವಿರೋಧಿಸಿದ್ದು ಸರಿಯೇ ? ತಪ್ಪೇ ? 15
- ನಿಮ್ಮ ಪತ್ರಗಳು 16

ಅರೆ ಭಾಷಿಕ ವಿಭಾಗ

- ಕರಿ ಚಿನ್ನ ಧಾರವಾಹಿ ಭಾಗ-16 17
- ಮಣಿನೂ ಹಂದಿ ಮರಿನೂ..... 19

ಚಂದಾ ವಿವರ

ಬಿಡಿ ಪ್ರತಿ : 5 ರೂ.
 ಅರ್ಧ ವಾರ್ಷಿಕ : 60 ರೂ.
 ವಾರ್ಷಿಕ ಚಂದಾ : 120 ರೂ.

ಸಂಪಾದಕೀಯ :

ಅರೆಭಾಷೆ ಮತ್ತು ಅಕಾಡೆಮಿ

1947ಕ್ಕಿಂತ ಹಿಂದೆ ಶಾಲಾ ವಿದ್ಯಾರ್ಥಿಗಳು ತಮ್ಮ ಗ್ರಾಮಗಳಿಂದ ಆರೇಳು ಮೈಲಿ ದೂರದಿಂದ ನಡೆದುಕೊಂಡೇ ಮಡಿಕೇರಿಯ ಸೆಂಟ್ರಲ್ ಹೈಸ್ಕೂಲಿಗೆ ಬರುವ ಪರಿಸ್ಥಿತಿ ಇತ್ತು. ಹಾಗೆ ಒಟ್ಟಾಗಿ ಸೇರಿ ಮಡಿಕೇರಿಗೆ ಬರುತ್ತಿದ್ದ ವಿದ್ಯಾರ್ಥಿಗಳು ಅಲ್ಲಿಯವರೆಗೆ ಅರೆಭಾಷೆ ಮಾತನಾಡುತ್ತಿದ್ದವರು ಮಡಿಕೇರಿಯ ಚಿಕ್ಕಪೇಟೆಗೆ ಬಂದ ನಂತರ ಒಮ್ಮಿಂದೊಮ್ಮೆಗೆ ಕನ್ನಡ ಮಾತನಾಡಲು ಪ್ರಾರಂಭಿಸುತ್ತಿದ್ದರು. ಆ ಕಾಲದಲ್ಲಿ ಗೌಡರಲ್ಲಿದ್ದ ಕೀಳರಿಮೆಯೇ ಇದಕ್ಕೆ ಕಾರಣವಾಗಿದೆ. ಆಗಿನ ಕಾಲದ ಗೌಡರ ಜನಗಣತಿಯನ್ನು, ವಿದ್ಯಾವಂತರ ಸಂಖ್ಯೆಯನ್ನು ಹೋಲಿಸಿದರೆ ನೂರಕ್ಕೆ ಒಬ್ಬನು ಸಹ ಎಸ್.ಎಸ್.ಎಲ್.ಸಿ. ಆದವರಲ್ಲ. ಜನರಿಗೆ ವಿದ್ಯೆ ಇಲ್ಲದ ಸ್ಥಿತಿಯಿಂದಲೂ, ಬಡತನದಿಂದಲೂ ಕೀಳರಿಮೆಯ ಸ್ವಭಾವಕ್ಕೆ ಕಾರಣವಾಗಿತ್ತು. ಆದರೆ ಈಗ ಹಾಗಲ್ಲ. ಜನರು ಎಲ್ಲಿ ಕಂಡರೂ ಅರೆಭಾಷೆ ಮಾತನಾಡುವ ಧೈರ್ಯ ಮಾಡಿದ್ದಾರೆ. ಪ್ರಥಮವಾಗಿ 1968ರಲ್ಲಿ ಬೆಂಗಳೂರಿನ ಗೌಡ ಸಮಾಜದವರು ಗೌಡ ಸಂಸ್ಕೃತಿ ವೃತ್ತಕವನ್ನು ಪ್ರಕಟಿಸುವ ಸಂದರ್ಭದಲ್ಲಿ ದಿ|| ಕೊಡಕಂಡಿ ಪೊನ್ನಪ್ಪನವರನ್ನು, ಹೊದ್ದೆಟಿ ಭವಾನಿಶಂಕರ್‌ನವರನ್ನು, ಕುಲ್ಲಚನ ಕಾರ್ಯಪ್ಪನವರನ್ನು ಹುರಿದುಂಬಿಸಿ ಅರೆಭಾಷೆಯಲ್ಲಿ ಪದ್ಯ ಬರೆಯಿಸಿ ಪ್ರಕಟಿಸಲಾಯಿತು. 1985ರಲ್ಲಿ ಸೂದನ ಈರಪ್ಪನವರು "ಗೌಡ ಧ್ವನಿ" ಪತ್ರಿಕೆಯನ್ನು ಬಹಳ ಶ್ರಮಪಟ್ಟು ಪ್ರಕಟಿಸಿದ್ದರು. ತದನಂತರ ಅರೆಭಾಷೆಯ ಕವನಗಳು, ಲೇಖನಗಳು ಗೌಡರಿಗೆ ಸಂಬಂಧಿಸಿದ ಪ್ರಕಟಣೆಗಳಲ್ಲಿ ಪ್ರಕಟವಾಗಿದೆ. ಈಗ ಒಂದೆರಡು ವರ್ಷಗಳಿಂದ "ಕೊಡಗು ಸಂಗಾತಿ" ಪತ್ರಿಕೆಯಲ್ಲಿ ಅರೆಭಾಷೆಯ ಕವನ, ಕಥೆಗಳು ಪ್ರಕಟವಾಗುತ್ತಲೇ ಇವೆ ಇದನ್ನೆಲ್ಲಾ ಅವಲೋಕಿಸಿದರೆ ಅರೆಭಾಷೆಯ ವ್ಯಾಪೋಹ ಕಂಡುಬಂದಿಲ್ಲ. ಬದಲಾಗಿ ಅಭಿವೃದ್ಧಿಯಾಗುತ್ತಿದೆ. ಡಾ|| ಕೋಡಿ ಕುಶಾಲಪ್ಪಗೌಡರು ಅರೆಭಾಷೆಯು [ಗೌಡ ಕನ್ನಡ] ವಿಷಯದಲ್ಲಿ ಒಂದು ಮಹಾನ್ ಪ್ರಬಂಧವನ್ನು ಬರೆದು ಕೀರ್ತಿ ಗಳಿಸಿದ್ದಾರೆ. ಡಾ|| ಪುರುಷೋತ್ತಮ ಬಿಳಿಮಲೆಯವರು ಸಹ ಜಾನಪದ ಸಾಂಸ್ಕೃತಿಕ ವಿಷಯವಾಗಿ ಅಧ್ಯಯನ ಮಾಡಿದ್ದಾರೆ.

ಕೆಲವು ವಿದ್ಯಾವಂತರು ಅವರ ಮಕ್ಕಳಿಗೆ ಅರೆಭಾಷೆ ಕಲಿಸದರೆ ಎಲ್ಲಿ ತನ್ನ ಮಕ್ಕಳು ಅರೆಭಾಷೆಯನ್ನು ಕಲಿತು ಕಮ್ಮಿತರವಾಗಿಬಿಡುತ್ತಾರೋ ಎಂಬ ಭ್ರಮೆಯಿಂದ ಹುಟ್ಟಿದ ಮಗುವಿಗೆ ಅಪ್ಪ, ಅಮ್ಮ ಎಂದು ಕಲಿಸುವ ಬದಲು ಡ್ಯಾಡಿ, ಮಮ್ಮಿ

ಎಂದು ಕರೆಯಲು ಕಲಿಸುತ್ತಾರೆ. ಯಾವನೋ ಒಬ್ಬ ಗಂಡಸು ಅದರೇ ಆತನನ್ನು ಅಂಕಲ್ ಎಂದು ಸಂಭೋದಿಸಲು ಹೇಳಿಕೊಡುತ್ತಾರೆ. ಮಗುವಿನ ದೊಡ್ಡಪ್ಪನನ್ನು ಅಂಕಲ್, ಚಿಕ್ಕಪ್ಪನನ್ನು ಅಂಕಲ್, ತನ್ನ ರಕ್ತ ಸಂಬಂಧ ಇಲ್ಲದ ನೆರೆಮನೆಯ ವ್ಯಕ್ತಿ ಅಂಕಲ್ ಆಗಿ ಮಗುವಿಗೆ ಚಿಕ್ಕಪ್ಪ ಯಾರು? ದೊಡ್ಡಪ್ಪ ಯಾರು? ಸೋದರ ಮಾವ ಯಾರು? ಸೋದರತ್ತೆ ಯಾರು? ಎಂಬ ಪರಿಜ್ಞಾನವೇ ಇಲ್ಲದೆ ಎಲ್ಲರೂ ಅಂಕಲ್, ಅಂಟಿಗಳಾಗಿ ಹುಟ್ಟಿದ ಮಗು ಬೇರೆಯೇ ಒಂದು ಪ್ರಪಂಚದಲ್ಲಿ ಬೆಳೆಯುತ್ತದೆ. ಇದು ವ್ಯಕ್ತಿಗಳ ವ್ಯಕ್ತಿಗತ ಅಭಿಪ್ರಾಯ. ಇದನ್ನು ತಡೆಗಟ್ಟಲು ಸಮಾಜದಿಂದ ಸಾಧ್ಯವಿಲ್ಲ. ಅದನ್ನು ವ್ಯಕ್ತಿಗಳು ಯೋಚಿಸಿದ್ದು ಸರಿಯೇ ಅಥವಾ ತಪ್ಪೇ ಎಂಬ ನಿರ್ಧಾರವನ್ನು ಅವರವರಿಗೆ ಬಿಡುವುದು ಒಳ್ಳೆಯದು.

ಅರೆಭಾಷೆಯ ದುಸ್ಥಿತಿಯನ್ನು ಕಂಡು ಜನಾಂಗದ ಸಾಕಷ್ಟು ಜನರ ಹೃದಯ ಮಿಡಿದಿದೆ. ಇದೇ ರೀತಿ ಹೃದಯ ಮಿಡಿತ ಉಳ್ಳವರೆಲ್ಲಾ ಸೇರಿ, ಒಂದು ಅರೆಭಾಷೆ ಅಕಾಡೆಮಿ ಮಾಡಬೇಕು. ಇದರಲ್ಲಿ ಗೌಡರಲ್ಲದೆ ಅರೆಭಾಷೆ ಮಾತನಾಡುವ ಕುಂಬಾರರು, ಹಾಲಕ್ಕಿ ಒಕ್ಕಲಿಗರು, ಜೇನು ಕುರುಬರು, ಎರವರು, ಸೋಲಿಗರು, ಹವಿಕರು ಸೇರಬೇಕು. ಅರೆಭಾಷೆಯ ಅಭಿವೃದ್ಧಿಗಾಗಿ ಸಮ್ಮೇಳನಗಳನ್ನು, ಕವಿಗೋಷ್ಠಿಗಳನ್ನು ಕರೆಯಬೇಕು. ಸರ್ಕಾರಕ್ಕೆ ತಮ್ಮದೊಂದು ಭಾಷೆ ಇದೆ. ಆ ಭಾಷೆಗೊಂದು ಅಕಾಡೆಮಿ ಬೇಕೆಂದು ಕೇಳಬೇಕು. ಕೊಡವ ಭಾಷೆ, ತುಳುಭಾಷೆ, ಕೊಂಕಣಿ ಭಾಷೆಗಳಿಗೆ ಬೇರೆ ಬೇರೆ ಅಕಾಡೆಮಿಗಳಿರುವ ಹಾಗೆ ಅರೆಭಾಷೆಗೂ ಒಂದು ಅಕಾಡೆಮಿ ಆಗಬೇಕೆಂದು ಹೋರಾಟ ನಡೆಸಬೇಕು. ಈಗಾಗಲೇ ಬ್ಯಾರಿ ಜನಾಂಗದವರು ಸಹ ಪ್ರತ್ಯೇಕ ಅಕಾಡೆಮಿಗೆ ಒತ್ತಾಯಿಸಿದ್ದಾರೆ. ನಮ್ಮವರಲ್ಲಿ ಹೋರಾಟಗಾರರ ಕೊರತೆ ಇದೆ. ಆ ಕೊರತೆಯನ್ನು ವಿದ್ಯಾವಂತ ಯುವಕರು ತುಂಬಬೇಕು.

ಇತ್ತೀಚಿನ ದಿನಗಳಲ್ಲಿ ಬೆಂಗಳೂರಿನ ಕಾವೇರಿನಾಡು, ಮಡಿಕೇರಿಯ ದಸರ ಹಾಗೂ ಬೆಂಗಳೂರಿನ ಕೊಡಗು ಮತ್ತು ದ. ಕ. ಗೌಡ ಸಮಾಜ ಮತ್ತು ಕೊಡಗಿನ ಹಲವು ಕಡೆಗಳಲ್ಲಿ ಧ್ವನಿಸುರುಳಿ ಮಾಡಿ ಹಾಡಿಸಿ ಕುಣಿಸಿದ ಕವಿ ಹೊದ್ದೆಟಿ ಭವಾನಿಶಂಕರ್ ಹಾಗೂ ವ್ಯವಸ್ಥಾಪಕ ಶ್ರೀ ಅಮ್ಮಾಜೇರ ಪೊನ್ನಪ್ಪನಂತನರಿಗೆ ಪ್ರೋತ್ಸಾಹ ಕೊಟ್ಟು ಅಂತಹ ಧ್ವನಿ ಸುರುಳಿಯು ಪ್ರತಿ ಮನೆ ಮನೆಗಳಲ್ಲೂ ಹಾಡುವಂತಾದರೆ ಅರೆಭಾಷೆ ಖಂಡಿತ ಜೀವಂತವಾಗಿ ಅಭಿವೃದ್ಧಿಯಾಗುವುದರಲ್ಲಿ ಸಂಶಯವೇ ಇರುವುದಿಲ್ಲ. ವಿದ್ಯಾವಂತ ಯುವಕರು ಡಾ||

1981ರಲ್ಲಿ ರಾಷ್ಟ್ರಪತಿಗಳ ಚಿನ್ನದ ಪದಕ ಪಡೆದ ಧೀಮಂತ ಪೊಲೀಸ್ ಅಧಿಕಾರಿ ಶ್ರೀ ಕುದುಪಜೆ ದೇವಯ್ಯ ಭೈರಪ್ಪ (ನಿವೃತ್ತ)

ಕೊಡಗು ಜಿಲ್ಲೆ ಮಡಿಕೇರಿ ತಾಲ್ಲೂಕು ಸಿಂಗತ್ತೂರು ಗ್ರಾಮದ ಕುದುಪಜೆ ದಿ|| ದೇವಯ್ಯ ಕಾವೇರಮ್ಮ ದಂಪತಿಗಳಿಗೆ ದ್ವಿತೀಯ ಪುತ್ರನಾಗಿ 26-3-1926 ರಲ್ಲಿ ಜನ್ಮತಾಳಿದರು. ಇವರು ವಿದ್ಯಾಭ್ಯಾಸವನ್ನು ಹುಟ್ಟೂರಾದ ಚಿಟ್ಟನೂರಿನಲ್ಲಿ 2ನೇ ತರಗತಿ ವರೆಗೆ ಕಲಿತು ನಂತರ ಇವರ ಅಕ್ಕ, ಭಾವ ದಿ|| ಕಾಳೇರಮ್ಮನ ಚಿಣ್ಣಪ್ಪ, ತಾಯಮ್ಮನ ಆಶ್ರಯದಲ್ಲಿ ಮಡಿಕೇರಿ ಸೆಂಟ್ರಲ್ ಹೈಸ್ಕೂಲಿನಲ್ಲಿ ಎಸ್. ಎಸ್. ಎಲ್. ಸಿ. ವರೆಗೆ ಕಲಿತು ಮುಂದೆ ಓದುವ ಅನುಕೂಲತೆಗಳಿದ್ದರೂ ವಿದ್ಯೆಗೆ ಇತ್ತೀಚೆಗೆ ಹೇಳಿ ಗೋಣಿಕೊಪ್ಪಲಲ್ಲಿ ಕ್ಲರ್ಕ್ ಆಗಿ ಕೆಲಸ ನಿರ್ವಹಿಸುತ್ತಿದ್ದಾಗ ಭಾರತ ಸೇನಾ ಪಡೆಯಲ್ಲಿ ಸೇವೆ ಸಲ್ಲಿಸುವ ಆಕಾಂಕ್ಷೆ ಮೂಡಿ 1948ರಲ್ಲಿ ತನ್ನ ಸ್ನೇಹಿತನ ಜೊತೆಯಲ್ಲಿ ಮದ್ರಾಸ್ ಸ್ಟೇಟ್

ಬಚ್ಚಣ್ಣ ದಿ|| ತಾಯಮ್ಮನವರ ಮಗಳು ರುಕ್ಮಿಣಿಯನ್ನು ವಿವಾಹವಾಗಿ 1951 ರಿಂದ 1956ರವರೆಗೆ ಹೈದರಾಬಾದಿನಲ್ಲಿ ಸೇವೆ ಸಲ್ಲಿಸಿದ್ದಾರೆ.



ಪಟ್ಟಿಡ ಪ್ರಭಾಕರ್

ಅರುಕೋಣಂಗೆ ಹೋಗಿ ಸಿಪಾಯಿ ಆಗಿ ಭರ್ತಿ ಆದರು. ಅಲ್ಲಿ ಕೊಡಗನವರೇ ಆದ ಶ್ರೀ ಚಿಂಡನಾಡ ಮೊಣ್ಣಪ್ಪನವರು ಕನಾಂಡೆಂಟ್ ಆಗಿದ್ದರು. ಅಬ್ಬ ಅನಧಿಯಲ್ಲಿ ಐದು ಪ್ರಮೋಶನ್ ಪಡೆದು ಈ ಮಧ್ಯೆ Indian Army English 1st Class Examination ನಲ್ಲಿ ತೇರ್ಗಡೆ ಆದರು. ಅಖೋಟದಲ್ಲಿ ಪ್ರಥಮ ಸ್ಥಾನದಲ್ಲಿದ್ದರು. ಅನರ ಕೃಪೆಯಿಂದ ಇವರು ಪ್ರಮೋಶನ್ ಪಡೆಯಲು ಶಕ್ತರಾದರು. ದುರಾಧ್ಯಷ್ಟವಶತ್ ಬೆಬಾಲಿಯನ್ ಮುಚ್ಚಿಕೊಂಡ ಕಾರಣ 1951ರಲ್ಲಿ ನಿವೃತ್ತಿ ಹೊಂದಿ ಸ್ವಂತ ಊರಿಗೆ ಮರಳಿದರು. 1951 ರಲ್ಲಿ ಮಾಜಿ ಸೈನಿಕರನ್ನು Hyderabad Special Reserve Policeಗೆ ಸೇರಲು ಸೇವೆಗಳಲ್ಲಿ ಜಾಹಿರಾತು ಪ್ರಕಟಿಸಿದ ಪ್ರಕಾರ ಇದನ್ನು ಮನಗಂಡು Hyderabad I.G.P.ಗೆ ಅರ್ಜಿ ಸಲ್ಲಿಸಿದರು. ಸಂದರ್ಶನಕ್ಕೆ ಕರೆ ಬಂದು ಹೈದರಾಬಾದಿಗೆ ಹೋಗಿ ಅಲ್ಲಿ ನಮ್ಮ ಜಿಲ್ಲೆಯವರೇ ಆದ ದಿ|| ಪಿ. ಎಂ. ಮೊಣ್ಣಪ್ಪನವರು ಐ.ಜಿ.ಪಿ., ಚಿಪ್ಪುಡಿರ ಸುಬ್ಬಯ್ಯನವರು ಡಿ.ಐ.ಜಿ. ಆಗಿದ್ದ ಕಾರಣ ಇವರನ್ನು ಅಸಿಸ್ಟೆಂಟ್ ಇನ್ಸ್‌ಪೆಕ್ಟರಾಗಿ ನೇಮಕ ಮಾಡಿಕೊಂಡರು. ತರಬೇತಿ ಮೂರು ತಿಂಗಳು ಆದ ಕೂಡಲೇ ಹೈದರಾಬಾದಿನ ವಿವಿಧ ಜಿಲ್ಲೆಗಳಲ್ಲಿ ಬಂಧುಕೋರರನ್ನು ಹುತ್ರಿಕೃತ ಕೆಲಸದಲ್ಲಿ ಕಾರ್ಯ ನಿರ್ವಹಿಸಿದರು. ಶ್ರೀಯುತರು 1953ರಲ್ಲಿ ಭಾಗ ಮಂಡಲ ನಾಡು ತಾವೂರು ಗ್ರಾಮದ ಕೋಳಿಬೈಲು ದಿ||

ಕುದುಪಜೆ ಭೈರಪ್ಪ ದಂಪತಿಗಳು

1956ರ ನವಂಬರಿನಲ್ಲಿ ಪ್ರಾಂತ್ಯವಾರ್ ವಿಭಜನೆ ಆದ ಕಾರಣ ಇವರು ಕರ್ನಾಟಕದವರಾದ ನಿಮಿತ್ತ ಇವರನ್ನು ಇತರ ಜನರ ಜೊತೆಯಲ್ಲಿ ಪ್ರಪ್ರಥಮವಾಗಿ ಬೀದರ್ ಜಿಲ್ಲೆಗೆ ಕರೆತಂದು ಸ್ವಲ್ಪ ಸಮಯದಲ್ಲೇ ಬೆಳಗಾಂ ಜಿಲ್ಲೆಗೆ ವರ್ಗಾಯಿಸಿದರು. ಬೆಳಗಾಂನಲ್ಲಿ ಕರ್ನಾಟಕ, ಮಹಾರಾಷ್ಟ್ರ, ಗಡಿ ವಿವಾದ-ಕರ ನಿರಾಕರಣೆ ಮುಂತಾದ ಚಳುವಳಿ ಆಗಾಗ್ಗೆ ನಡೆಯುತ್ತಿದ್ದ ಪ್ರಯುಕ್ತ ಇವರ ಕಂಪನಿ ಜನರನ್ನು ಡ್ಯೂಟಿಗೆ ನಿಯೋಜಿಸಲಾಗುತ್ತಿತ್ತು. 1957ನೇ ಜನವರಿಯಲ್ಲಿ ಸಬ್ ಇನ್ಸ್‌ಪೆಕ್ಟರ್ ಆಗಿ ಮುಂಬಡ್ತಿ ಲಭಿಸಿತು. ಒಂದು ಸಂದರ್ಭದಲ್ಲಿ ಖಾನಪುರ ತಾಲ್ಲೋಕು ಗಣಿಬೈಲು ಗ್ರಾಮದಲ್ಲಿ ರೆವಿನ್ಯೂ ಅಧಿಕಾರಿಗಳು, ಪೊಲೀಸ್ ಸಹಕಾರದೊಂದಿಗೆ ಕಂದಾಯ ವಸೂಲು ಮಾಡಲಿ ತೆರಳಿದಾಗ ಪೊಲೀಸ್ ಎಸ್. ಪಿ., ಶ್ರೀ ಪಿ. ಜೆ. ಲೂಯಿಸ್ ಮತ್ತು ಡಿ. ಪಿ. ಶ್ರೀ ಶೇಷಾದ್ರಿಯವರು ಪ್ರಯಾಣಿಸುತ್ತಿದ್ದ ಕಾರಿಗೆ ಭಂಡುಕೋರರು ಗುಂಡು ಹಾರಿಸಿದ ನಿಮಿತ್ತ ಇವರನ್ನು 2 ಪ್ಲಾಟೂನ್ ಜನರ ಜೊತೆಯಲ್ಲಿ Combind operation ಗೆ ನೇಮಿಸಿ 3 ದಿನವ ಕಾಡಿನಲ್ಲೇ ಉಳಿದ 2, 3 ಜನರನ್ನು ಸೆರೆಹಿಡಿಯುವಲ್ಲಿ, ಗುಂಡಿನ ಚಕಮುಕಿ ಎದುರಿಸಬೇಕಾಯ್ತು.

1959ರಲ್ಲಿ ಗೋವಾ ವಿಮೋಚನ ಸಮಯದಲ್ಲಿ ಕಂಪನಿ ಜೊತೆಯಲ್ಲಿ ಸೇನಾಪಡೆಯೊಂದಿಗೆ ಬೆಳಗಾಂ ವಿಮಾನ ನಿಲ್ದಾಣ ಮತ್ತು ಗೋವಾದಲ್ಲಿ ಕಾರ್ಯ ನಿರ್ವಹಿಸಿದರು. ಆಗಿಂದಾಗ್ಗೆ

ಇವರನ್ನು ಡ್ಯೂಟಿಗೆ ಹೊರರಾಜ್ಯಗಳಿಗೆ ಕಳುಹಿಸುತ್ತಿದ್ದ ನಿಮಿತ್ತ ಅನಿವಾರ್ಯವಾಗಿ ತಮ್ಮ ಪತ್ನಿ ರುಕ್ಮಿಣಿ ಊರಿ ನಲ್ಲಿಯೇ ಇರಬೇಕಾಗಿ ಬಂತು. ಆ ಕಾರಣದಿಂದಲೇ ಇರಬೇಕು ಈಗ ನಿವೃತ್ತಿ ಜೀವನದಲ್ಲಿ ಅತಿ ಅನ್ಯೋನ್ಯ ದಂಪತಿಗಳಾಗಿ ಜೀವನಸಾಗಿಸುತ್ತಿದ್ದಾರೆ.

ಚೀನದವರು ಭಾರತದ ಮೇಲೆ ಆಕ್ರಮಣ ನಡೆಸಿದ ಪ್ರಯುಕ್ತ 1962ರ ಫೆಬ್ರವರಿಯಲ್ಲಿ ಕರ್ನಾಟಕದ 2 ಕಂಪನಿ ಗಳು ಮದ್ರಾಸಿನಿಂದ 4 ಕಂಪನಿಗಳ ಜೊತೆಯಲ್ಲಿ ನಾಗಲ್ಯಾಂಡಿಗೆ ಕಳುಹಿಸಿದರು. ಅಲ್ಲಿ ಜೀವದ ಹಂಗು ತೊರೆದು ಹಗಲು ರಾತ್ರಿ ಯೆನ್ನದೆ ಹಲವು ನಾಗ ಭಂಡುಕೋರರನ್ನು ಸೆರೆ ಹಿಡಿದು ಪ್ರಶಂಸೆಗೆ ಪಾತ್ರರಾದರು. ಹಲವು Cash Reward ಗಳನ್ನು ಪಡೆದರು. ಇವರ ಕಾರ್ಯ ವೈಕರಿಯನ್ನು ಪ್ರಶಂಸಿಸಿ ಇವರಿಗೆ ರಾಷ್ಟ್ರಪತಿಯವರಿಂದ ಕಠಿಣ ಸೇವಾ ಪದಕ ನೀಡ ಲಾಯಿತು. 1963ರಲ್ಲಿ ಇನ್ಸ್‌ಪೆಕ್ಟರ್ ಆಗಿ ಬಡ್ಡಿ ಪಡೆದು ಕರ್ನಾಟಕದ ಬೆಂಗಳೂರಿಗೆ ಬಂದರು.

1963-64ರಲ್ಲಿ 2 ಸಲ ಕಂಪನಿ ಜೊತೆಯಲ್ಲಿ ಕೇರಳ ಸ್ಟೇಟಿಗೆ ಹೋಗಿ ಕರ್ತವ್ಯ ಮುಗಿಸಿ ಪ್ರಶಂಸೆ ಪತ್ರ ಪಡೆದಿದ್ದಾರೆ.

1965ರಲ್ಲಿ ಮದ್ರಾಸ್ ಸ್ಟೇಟ್‌ನಲ್ಲಿ ಹಿಂದಿ ವಿರೋಧಿ ಚಳುವಳಿಯನ್ನು ಹತ್ತಿಕ್ಕಲು 2 ಕಂಪನಿ ಜೊತೆಯಲ್ಲಿ ಕೊಯಂ ಬತ್ತೂರಿಗೆ ಹೋಗಿ 3 ತಿಂಗಳು ಸೇಂ, ವೊಳ್ಳಾಚಿಯಲ್ಲಿ ಕಾರ್ಯ ನಿರ್ವಹಿಸಿದ್ದಾರೆ. ಆಗ ಅನೇಕ ಜನರಿಗೆ ಕಲ್ಲು ತೂರಾಟದಿಂದ, ಬಾಂಬು ಸ್ಫೋಟದಿಂದ ಗಾಯಗಳಾದರೂ ಎದೆಗುಂದದೆ ಇವರು ಧೈರ್ಯದಿಂದ ಕೈಗೊಂಡ ಕಾರ್ಯಾಚರಣೆಯು ಕಾನೂನು ಪಾಲನೆಯಲ್ಲಿ ಯಶಸ್ವಿಯಾಯಿತು. ಇದರ ನಿಮಿತ್ತ ಮದ್ರಾಸ್ ಐ. ಜಿ. ಪಿ. ಶ್ರೀ ಅರುಳ್ ಕರ್ನಾಟಕ ಪೊಲೀಸಿನ ಶಿಷ್ಟ ಕಾರ್ಯಾಚರಣೆಯನ್ನು ಪ್ರಶಂಸಿಸಿ ಇವರಿಗೆ ಕಮಾಂಡಬಲ್ ಪ್ರಶಸ್ತಿ ಪತ್ರ ಮತ್ತು ನೃತ್ಯ ನಟರಾಜನ 2 ಅಡಿ ಎತ್ತರದ ಮೂಮೆಂಟೋ ಕೊಟ್ಟು ಗೌರವಿಸಿ ಬೀಳ್ಕೊಟ್ಟರು. ಅದು ಕರ್ನಾಟಕದ ಐ.ಜಿ.ಪಿ. ಆಫೀಸಿನಲ್ಲಿ ಈಗಲೂ ಇದೆ.

1965ರಲ್ಲಿ ಪಾಕಿಸ್ತಾನ ಭಾರತದ ಮೇಲೆ ಆಕ್ರಮಣ ನಡೆಸಿದ ಸಂದರ್ಭದಲ್ಲಿ ಇವರಿಗೆ ತಾತ್ಕಾಲಿಕ ಸಹಾಯಕ ಕಮಾಂಡೆಂಟ್ ಬಡ್ಡಿ ನೀಡಿ 2 ಕಂಪನಿಗಳ ಜೊತೆಯಲ್ಲಿ ಡೆಲ್ಲಿಗೆ ಕಳುಹಿಸಲಾಯಿತು. ಅಲ್ಲಿ ಒಂದು ತಿಂಗಳು ಸೇವೆ ಮಾಡಿ ಪ್ರಶಂಸೆ ಪತ್ರದೊಂದಿಗೆ ಬಂದ ನಂತರ ಇನ್ಸ್‌ಪೆಕ್ಟರಾಗಿ ಕೆಲಸ ಮಾಡಲು ಅಧಿಸೂಚನೆ ಬಂತು.

1966ರಲ್ಲಿ ಅಂಧ ಪ್ರದೇಶದ ಅನಂತಪುರ ಜಿಲ್ಲೆಯಲ್ಲಿ 2 ತಿಂಗಳು ಸೇವೆ ಸಲ್ಲಿಸಿದರು. 1968ರಲ್ಲಿ ಬಿ.ಎಸ್.ಎಫ್. ಜೊತೆಯಲ್ಲಿ

ಹೆಚ್ಚಿನ ತರಬೇತಿಗಾಗಿ ಮಧ್ಯಪ್ರದೇಶದ ಇಂಡೋರಿಗೆ ಕಳುಹಿಸಿದರು. 3 ತಿಂಗಳು weapon training & jungle wa ನಲ್ಲಿ 1 ತಿಂಗಳು, M.M.G. training ಒಟ್ಟು 4 ತಿಂಗಳು ಕಠಿಣ ತರಬೇತಿ ಮುಗಿಸಿ] ಅತ್ಯಂತ ಉತ್ತಮ ಫಲಿತಾಂಶ ತಂದದ್ದು ಅಲ್ಲದೆ ಕರ್ನಾಟಕ ಪೊಲೀಸ್ ಆಫೀಸರುಗಳ ವೈಕಿ ಪ್ರಪ್ರಥಮ ಎಂ.ಎಂ.ಜಿ. ತರಬೇತಿ ಮಾಡಿದ ಹೆಮ್ಮೆ ಇವರದು. ಐ ಜಿ ಪಿ. ಆಫೀಸಿಗೆ ಕರೆಸಿ ಇವರನ್ನು ಪ್ರಶಂಸಿಸಲಾಯಿತು. ನಂತರ ಕಾರಿಕಲ್ಲಿ [ಪಾಂಡಿಚೇರಿ] ಗೆ ಹೋಗಿ ಎಲೆಕ್ಟನ್ ಕೆಲಸ ಮುಗಿಸಿ ಆಗ ಅಲ್ಲಿದ್ದ ಲೆಫ್ಟಿನೆಂಟ್ ಗಾರ್ಡ್ಸ್ ಶ್ರೀಮಾನ್ ಬಿ. ಡಿ ಜತ್ತಿಯವರಿಂದ ಪ್ರಶಂಸಾ ಪತ್ರವನ್ನು ಪಡೆದಿದ್ದಾರೆ

1969-71ರವರೆಗೆ ರಿಕ್ರೂಟಿಂಗ್ ಆಫೀಸರ್ ಆಗಿ ಸುಮಾರು 400 ಜನರನ್ನು ಕರ್ನಾಟಕದಿಂದ ಕೆ ಎಸ್.ಆರ್ ಪಿ ಗೆ ಭರ್ತಿ ಮಾಡಿದ್ದಾರೆ. ಅದರಲ್ಲೂ ಕೊಡಗಿನವರನ್ನು ಹೆಚ್ಚಿನ

[13ನೇ ಪುಟ ನೋಡಿ]

ಸಂಸಾದಕೀಯ

[2ನೇ ಪುಟದಿಂದ]

ಕುಶಾಲಪ್ಪ ಗೌಡರಂತೆ ಅರೆಭಾಷೆಯ ವಿಷಯದಲ್ಲಿ ಸಂಶೋಧನೆ ನಡೆಸಬೇಕು. ಹಳೆಗನ್ನಡ ಸಾಹಿತ್ಯಗಳಲ್ಲಿ ನಡುಗನ್ನಡ, ಅರೆ ಗನ್ನಡ ಶಬ್ದಗಳನ್ನು ಕಂಡುಹಿಡಿದು ಆ ಶಬ್ದಗಳ ನಿಘಂಟನ್ನು ತಯಾರಿಸಿ ಯುವ ಪೀಳಿಗೆಗೆ ಅವುಗಳ ಅರ್ಥವನ್ನು ಪರಿಚಯಿಸ ಬೇಕು. ಹೆಚ್ಚು ಹೆಚ್ಚಾಗಿ ಅರೆಭಾಷೆಯ ಸಾಹಿತ್ಯ ಕೃತಿಗಳು ತಯಾರಾಗಿ ಅರೆಭಾಷೆ ಆಡುವವರೆಲ್ಲರಿಗೂ ಲಭ್ಯವಾಗುವಂತೆ ಮಾಡಬೇಕು. ಹಿರಿಯರು ಚಿಕ್ಕ ಮಕ್ಕಳ ಜೊತೆ ಮನೆಗಳಲ್ಲಿ ಬಡವ ಬಲ್ಲಿದರೆನ್ನದೆ ಖಡ್ಡಾಯವಾಗಿ ಅರೆಭಾಷೆ ಮಾತನಾಡ ಬೇಕು ಯಾರೇ ಎಲ್ಲೆ ಇರಲಿ, ಎಂತೆ ಇರಲಿ ಅರೆಭಾಷೆಯನ್ನು ಆಡಲೇಬೇಕು. ಇದಕ್ಕೆ ಕಿರಿ ಯು ಯುವ ಸಾಹಿತಿಗಳು ಮುಂದಾಗಬೇಕು. ಇವರಿಗೆ ಬೇಕಾದ ಧನ ಸಹಾಯವನ್ನು ಸಮಾಜವು ಬರಿಸಬೇಕು. ಬರೇ ಭಾಷಣ, ಲೇಖನಗಳಿಂದ ಸಾಧ್ಯವಾಗದು. ಇದನ್ನು ನೆರವೇರಿಸಬೇಕೆಂಬ ಹೃದಯ ಮಿಡಿತ ಉಳ್ಳವರು ಒಂದಾಗುವ ಪ್ರಯತ್ನವಾಗಬೇಕು.

ಇದುಕೊಡಗು ಸಂಗಾತಿಗೆ ಚಿಕ್ಕ ಪುಟ್ಟ ಹಿರಿ ಕಿರಿ ಲೇಖಕರಾಗಿ ಸುಮಾರು 150 ಮಂದಿ ಬರವಣಿಗೆದಾರರ ಪಾಲಿದೆ. ಈ ಮೇಲಿನ ಅಭಿಪ್ರಾಯದಂತೆ ಅರೆಭಾಷೆ ಅಕಾಡೆಮಿಯಾಗಲು ಇಂದು ಪರಿಪಕ್ವವಾದ ಸೂಕ್ತ ಸಮಯವಾಗಿದೆ. ಇದರ ಸದುಪಯೋಗವನ್ನು ಅರೆಭಾಷಿಕರೆಲ್ಲರೂ ಜಾಣ್ಮೆಯಿಂದ ಬಳಸಿ ಕೊಳ್ಳುವಂತೆ ಕೊಡಗು ಸಂಗಾತಿಯು ಆಶಿಸುತ್ತದೆ. ●

ಕೊಡಗು ಅರೆಭಾಷೆ ಗೌಡ ಜನಾಂಗದ ಕುಲಗುರು ಶ್ರೀ ವೆಂಕಟರಮಣ ದೇವರ ಹರಿಸೇವೆ

ಕೊಡಗು ಜಿಲ್ಲೆಯಲ್ಲಿ ಅರೆಭಾಷೆ [ಅರೆಗನ್ನಡ] ಯನ್ನಾಡುವ ಗೌಡ ಜನಾಂಗದವರ ಪೂರ್ವಜರು ಸುಮಾರು ಐದು ಶತಮಾನಗಳ ಹಿಂದಿನಿಂದಲೂ ಶ್ರೀ ತಿರುಪತಿ ವೆಂಕಟರಮಣ ಸ್ವಾಮಿಯನ್ನು ತಮ್ಮ ಕುಲದೇವರನ್ನಾಗಿ ಸ್ವೀಕರಿಸಿ ಆರಾಧಿಸುತ್ತಾ ಬರುತ್ತಿರುವುದು ವಿಜಯನಗರ ಸಾಮ್ರಾಜ್ಯದ ಇತಿಹಾಸದ ಮೂಲಗಳಿಂದ ತಿಳಿಯುತ್ತದೆ. ಹತ್ತು ಕುಟುಂಬ ಹದಿನೆಂಟು ಗೋತ್ರಕ್ಕೆ ಸೇರಿದ ಇವರ ಶುಭ ಕಾರ್ಯಗಳ ಪೈಕಿ ಬಹು ಪ್ರಮುಖವಾದ ಮತ್ತು ಸಾಂಪ್ರದಾಯಿಕ ಬದ್ಧವಾದ ಶ್ರೀ ವೆಂಕಟರಮಣ ದೇವರ ಹರಿಸೇವೆಯು ಒಂದು. ಇದನ್ನು ಸರ್ವ ಕುಟುಂಬದ ಸದಸ್ಯರೊಬ್ಬರೇ ಸಂಪ್ರತಿ ಐದು ಅಥವಾ 7 ವರ್ಷಗಳಿಗೊಮ್ಮೆ ನೆರವೇರಿಸುತ್ತಾ ಬಂದಿರುತ್ತಾರೆ.

ಗೌಡ ಜನಾಂಗದ ಪ್ರತಿ ಕುಟುಂಬಕ್ಕೂ ಐನ್ ಮನೆ [ದೊಡ್ಡ ಮನೆ] ಎಂಬುದು ಇರುತ್ತದೆ. ಈ ಐನ್ ಮನೆಯ ನಡುವೆ ಬಾಡಿಯಲ್ಲಿ ದೇವರಿಗೆ ದೀಪ ಇಡುವ ನೆಲೆಕ್ಕಿಯಲ್ಲಿ ನಿತ್ಯ ಬೆಳಿಗ್ಗೆ ಮತ್ತು ಸಂಜೆ ಶ್ರೀ ವೆಂಕಟರಮಣ ದೇವರ ಭಾವ ಚಿತ್ರ

ಸಂಗ್ರಹ : ಬೈತಡ್ಡ ಜಾನಕಿ ಬೆಳ್ಳಪ್ಪ,
ಸಂಚಾಲಕಿ, ಕೊಡಗು ಗೌಡ ಮಹಿಳಾ ಒಕ್ಕೂಟ.

ವನ್ನು ಇಟ್ಟು ಪೂಜಿಸುತ್ತಾರೆ. ಕುಟುಂಬದ ಹಂಕ ಹಣವನ್ನು ಮುಡುವು [ಭಂಡಾರ ಪೆಟ್ಟಿಗೆ] ನಲ್ಲಿಟ್ಟು ಬೇಗ ಮುದ್ರಿಸಿ ಐನ್ ಮನೆಯ ಅಟ್ಟ [ಉಪ್ಪರಿಗೆ] ಯಲ್ಲಿ ಯಾರ ಕೈಗೂ ಎಟಕದಂತೆ ನೇತು ಹಾಕುತ್ತಾರೆ. ಹೀಗೆ ಕಾಲಾನುಕಾಲದಿಂದ ಕೂಡಿಟ್ಟ ಹರಕೆ ಹಣವನ್ನು ತಿರುಪತಿ ತಿಮ್ಮಪ್ಪನ ಹುಂಡಿಗೆಗೆ ಹಾಕಬೇಕಾಗಿರುವುದರಿಂದ ಸದ್ರಿ 'ಮುಡುವು ಹಣಕ್ಕೆ' ಪೂಜೆ ಸಲ್ಲಿಸಿ ವಿಜೃಂಭಣೆಯಿಂದ ದೇವರನ್ನು ಆರಾಧಿಸುವುದೇ 'ಹರಿಸೇವೆ' ಎಂದು ತಿಳಿಯಲಾಗಿದೆ. ವೈವಿಧ್ಯಮಯ ರೀತಿಯಲ್ಲಿ ಆಚರಿಸುವ ಹರಿಸೇವೆಗಳಲ್ಲಿ 'ಹರಿಸೇವೆ' ಮತ್ತು ಘನ ಹರಿಸೇವೆ ಎಂದು 2 ವಿಧ. ಹಾಗೆಯೇ ಮಣಿ ಹರಿಸೇವೆ ಮತ್ತು ಪಾನಕ ಹರಿಸೇವೆ ಎಂದು ಇನ್ನು 2 ವಿಧಗಳಿವೆ.

ಹರಿಸೇವೆ : ಕುಟುಂಬದ ಹಿರಿಯವ ಅಂದರೆ ಪಟ್ಟಿದಾರ ಉಳಿದ ಸದಸ್ಯದವರನ್ನೂ ಸೇರಿಸಿ ಹರಿಸೇವೆ ಆಚರಿಸುವುದನ್ನು ಪ್ರಸ್ತಾಪಿಸಿ ಒಂದು ಶುಭ ದಿನದಂದು ನೆರವೇರಿಸಲು ತೀರ್ಮಾನ ತೆಗೆದುಕೊಳ್ಳುತ್ತಾರೆ. ಹರಿಸೇವೆಯನ್ನು ಸರ್ವ ಸಾಮಾನ್ಯವಾಗಿ ದಾಸಯ್ಯನವರಿಂದ ಮತ್ತು ಕೆಲವು ಕಡೆ ಬ್ರಾಹ್ಮಣರಿಂದ ಮಾಡಿಸುತ್ತಾರೆ. ಮೊದಲಿಗೆ ದಾಸಯ್ಯನವ

ರನ್ನು ಭೇಟಿನಾಡಿ ವಿಳ್ಯನೀಡಿ ಹರಿಸೇವೆಯ ದಿನಾಂಕವನ್ನು ಗೊತ್ತಪಡಿಸಿ, ಅಗತ್ಯ ಪೂಜಾ ಸಾಮಗ್ರಿಗಳ ಪಟ್ಟಿಯನ್ನು ಪಡೆಯುತ್ತಾರೆ. ಈ ಪೂಜೆಯನ್ನು ಹೆಚ್ಚಾಗಿ ಶನಿವಾರದಂದೇ ಆಚರಿಸುವುದು ವಾಡಿಕೆ. ನಂತರ ಕುಟುಂಬದ ಪಟ್ಟಿದಾರ ಸೂಚಿಸುವ ಯಾವುದೇ ಸದಸ್ಯನನ್ನು 'ಪೂಜಾರಿ' ಎಂದು ಪರಿಗಣಿಸಿ ಆತನನ್ನು ಪೂಜೆ ಏರ್ಪಾಟಿಗೆ ಅಣಿಯಾಗಲು ತಿಳಿಸುತ್ತಾನೆ. ಪೂಜಾರಿಯು ಹರಿಸೇವೆ ಗೊತ್ತುಪಡಿಸಿದ 8 ದಿನಗಳಿಂದ ಮುಂಚಿತವಾಗಿ ಪೂರ್ವಾಹ್ನ ಸ್ನಾನ ಇತ್ಯಾದಿ ಮುಗಿಸಿ, ನೆಲೆಕ್ಕಿ ದೀಪವಿಟ್ಟು ಇತರ ಸದಸ್ಯರೊಡನೆ ದೇವರನ್ನು ಪ್ರಾರ್ಥಿಸಿ ಹರಿಸೇವೆ ಕಾರ್ಯವನ್ನು ಘೋಷಿಸಿ ಮಡಿಯುಟ್ಟು, ಬಾಳೆಗೊನೆ ಹೂ ಸಮೇತ ಕಡಿದು ತಂದು ಶುದ್ಧ ನೀರಿನಿಂದ ತೊಳೆದು ದೂಪ ದೀಪಗಳಿಂದ ಅದನ್ನು ಪೂಜಿಸಿ ಅಟ್ಟದಲ್ಲಿ 'ಮುಡುವು' ಪಕ್ಕದಲ್ಲಿ ತೂಗು ಹಾಕುತ್ತಾರೆ. ನಂತರ ಹರಿಸೇವೆಯ ದಿನದವರೆಗೂ ಪೂಜಾರಿಯು ಭಕ್ತಿಯಿಂದ ಪ್ರತಿ ನಿತ್ಯ ಬೆಳಿಗ್ಗೆ ಮತ್ತು ಸಂಜೆ ಮುಡುವು ಮತ್ತು ಬಾಳೆಗೊನೆಗೆ ಧೂಪ ಸಾಂಬ್ರಾಣಿಯಿಂದ ಪೂಜೆ ಸಲ್ಲಿಸುತ್ತಾನೆ. ಈ ಮಧ್ಯೆ ಹರಿಸೇವೆಯ ಆಹ್ವಾನ ಪತ್ರಿಕೆಯನ್ನು ಮುದ್ರಿಸಿ, ಕುಟುಂಬದ ಆಸ್ತ ಬಂಧುಗಳಿಗೆ ಮುಖ್ಯವಾಗಿ ಹೆಣ್ಣು ಕೊಟ್ಟಿ ಮನೆಯವರು ಹೆಣ್ಣು ತಂದ ಮನೆಯವರು, ಊರಿನವರು ಹಾಗೂ ಇತರ ನೆಂಟರಿಷ್ಟರಿಗೆಲ್ಲಾ ಕಳುಹಿಸಲಾಗುವುದು. ಸದ್ರಿ ಹರಿಸೇವೆ ದಿನದಂದು ದಾಸಯ್ಯ ಸಮಯಕ್ಕೆ ಮುಂಚೆ ಹಾಜರಾಗಿ ಪೂಜೆಗೆ ಸಕಲ ಸಿದ್ಧತೆಗಳನ್ನು ಮಾಡುವರು. ಅಂದಿನ ದಿನದ ಪೂಜೆಗೆ ಕುಟುಂಬ ಮತ್ತು ನೆರೆ ಕರೆಯವರಿಂದ ಸೇರಿದಂತೆ ಐದು ಅಥವಾ ಏಳು ಮಂದಿ ಭಕ್ತ ಮಹಾಶಯರನ್ನು ದಾಸಯ್ಯನವರ ಸಹಾಯಕ್ಕಾಗಿ ನೇಮಿಸಲಾಗುವುದು.

ದಾಸಯ್ಯ ಮತ್ತು ಭಕ್ತಾದಿಗಳು ದೇವರ ಗರ್ಭಗುಡಿ [ಗುಂಡ] ಕಟ್ಟಲು ಬಾಳೆದಿಂಡುಗಳನ್ನು ಕಡಿದು ತಂದು, ಕಾಡಿ ನಲ್ಲಿ ದೊರೆಯುವ ಒಂದು ಜಾತಿಯ ಮುಳ್ಳು [ಕಾರೆ ಮುಳ್ಳು] ಗಳ ಸಹಾಯದಿಂದ ಅನ್ಯತ ಶಿಲೆಯಂತೆ ಶೋಭಿಸುವ ಈ ಗುಂಡವನ್ನು ನಿರ್ಮಿಸುತ್ತಾರೆ. ಪೂಜೆಗೆ ಬರುವ ಸರ್ವ ಭಕ್ತ ಜನರು ಹೆಣ್ಣು ಕಾಯಿ ತಂದು ನೀಡುತ್ತಾರೆ. ಭಕ್ತ ವೃಂದದವರು ಕರಿ ಮೆಣಸು ಪುಡಿ ಮತ್ತು ಬೆಲ್ಲದಿಂದ ತಯಾರು ಮಾಡಿದ ಪಾನಕ ಮತ್ತು ಅಪಲಕ್ಕಿ ಫಲಹಾರಗಳನ್ನು ನೈವೇದ್ಯಕ್ಕಾಗಿ ತಯಾರು ಮಾಡುತ್ತಾರೆ. ಐನ್ ಮನೆಯ ಮುಂಭಾಗದ ಅಂಗಳದಲ್ಲಿ ಪೂಜೆ ಮಾಡುವ ಸ್ಥಳವನ್ನು ಚಪ್ಪರ ತೋರಣಗಳಿಂದಲೂ ಮಡಿವಾಳನ ಮಡಿಬಟ್ಟೆ [ಮೇಲ್ಕುಟ್ಟು] ಗಳಿಂದ

ಅಲಂಕರಿಸಿ ಆ ಚಪ್ಪರದ ಕೆಳಗೆ ಗರ್ಭಗುಡಿಯನ್ನು ಇಡುತ್ತಾರೆ. ಇಲ್ಲಿ ಒಂಟಿಗುಡಿ [ಗುಂಡ] ಅಥವಾ ಜೋಡು ಗುಂಡಗಳನ್ನು ತಯಾರು ಮಾಡುತ್ತಾರೆ. ಜೋಡು ಗುಂಡವನ್ನು ಘನ ಹಂಸೇವೆಗೆ ಮಾತ್ರ ಕಡ್ಡಾಯವಾಗಿ ಕಟ್ಟುತ್ತಾರೆ. ಇದಾದನಂತರ ದಾಸಯ್ಯ ಮತ್ತು ಪೂಜಾ ಭಕ್ತರು ಸ್ನಾನಕ್ಕೆ ತೆರಳಲು ಅಣಿಯಾಗುತ್ತಾರೆ. ಸ್ನಾನಕ್ಕೆ ಮುಂಚಿತವಾಗಿ ಅವಲಕ್ಕಿ ಫಲಹಾರ ಸೇವಿಸಿ, ತಲೆಗೆ ಎಣ್ಣೆ ಸ್ವೀಕರಿಸಿ, ವಿಳ್ಯಹಾಕುವ ಪದ್ಧತಿ ಇದೆ. ಸ್ನಾನ ಮಾಡಿ ಬಂದ ನಂತರ ದೇವರ ಹೆಸರಿನಲ್ಲಿ ಬಂದಂತಹ ಹಣ್ಣು ಕಾಯಿಗಳನ್ನು ಒಡೆದು ಗುಂಡದ ಮುಂದೆ ಇಟ್ಟು ಪೂಜೆಗೆ ಸಿದ್ಧತೆಯಾಗುತ್ತದೆ. ನೈವೇದ್ಯದ ಪಾನಕಗಳನ್ನು ಇಡುತ್ತಾರೆ.

ಈಗ ಒಕ್ಕಲು ಯಜಮಾನ ಯಾ ಪೂಜಾರಿ ದಾಸಯ್ಯ ಭಕ್ತರೊಡಗೂಡಿ ಶಂಖ, ಜಾಗಟೆಯೊಂದಿಗೆ 'ಗೋವಿಂದಾ' ಗೋ...ವಿಂದಾ ಎಂದು ಒಕ್ಕೂರಲಿನಿಂದ ಹೇಳುತ್ತಾ ಅಟ್ಟಕ್ಕೆ ಹೋಗಿ ಅಲ್ಲಿರುವ ಮುಡುಪು ಮತ್ತು ಬಾಳೆ ಗೊನೆಗಳನ್ನು ಬಿಚ್ಚಿ ತಂದು, ಮುಡುಪನ್ನು ಗುಂಡದ ಮುಂದೆಯೂ ಮತ್ತು ಬಾಳೆಗೊನೆಯನ್ನು ಚಪ್ಪರದಲ್ಲಿ ತೂಗು ಹಾಕುತ್ತಾರೆ. ಗುಡಿಯೊಳಗೆ ಶ್ರೀ ವೆಂಕಟರಮಣ ದೇವರ ಪ್ರತಿಮೆಯನ್ನು ಇರಿಸುತ್ತಾರೆ. ಹೀಗೆ ಸರ್ವ ರೀತಿಯ ಪೂಜಾ ಸಿದ್ಧತೆಯಾದ ನಂತರ ದಾಸಯ್ಯನವರು ಪೂಜೆ ಪ್ರಾರಂಭವಾಗುವುದೆಂದು ಘೋಷಿಸುತ್ತಾರೆ. ದಾಸಯ್ಯ ನಿಧಿವತ್ತಾಗಿ ಪೂಜೆ ಮಾಡುತ್ತಿದ್ದಾಗ ಒಡೊಲೆಗವೂ ನಡೆಯುತ್ತಿರುತ್ತದೆ. ಭಕ್ತ ಸ್ತೋಮವು ತಮ್ಮ ಒಕ್ಕೂರಲಿನಿಂದ ಗೋವಿಂದಾ...ಗೋ...ವಿಂದ ಎಂದು ಭಕ್ತಿಯಿಂದ ಜೋರಾಗಿ ಹೇಳುತ್ತಿದ್ದಂತೆ ದೇವರು ಮೊದಲೇ ವಿಳ್ಯಕೊಟ್ಟು ಆಮಂತ್ರಿಸಿಕೊಂಡಿದ್ದಂತೆ ದರ್ಶನಕಾರನ [ವ್ಯುಮಾನಿಕೆ ಬರುವಾತ] ಶರೀರದಲ್ಲಿ ಬಂದು ಕುಟುಂಬದ ಹಿರಿಯನನ್ನು ಕರೆದು ಅಶೀರ್ವದಿಸುತ್ತಾರೆ. ಕುಟುಂಬದೊಳಗಿನ ನಷ್ಟ ಕಷ್ಟಗಳಿಗೆ ಪರಿಹಾರ ಸೂಚನೆ ನೀಡುವುದಲ್ಲದೆ ಬಂದ ಭಕ್ತ ಸ್ತೋಮದಲ್ಲಿ ಇಚ್ಛಿಸುವವರು ತಮ್ಮ ತಮ್ಮ ಕಷ್ಟ ನಿವಾರಣೆಗಳ ಬಗ್ಗೆ ಸೂಚನೆ ಕೇಳಬಹುದು. ಇದಾದನಂತರ ಮಂಗಳಾರತಿಯೊಂದಿಗೆ ಮಹಾಪೂಜೆ ಮುಕ್ತಾಯಗೊಳ್ಳುತ್ತದೆ ಸಮಸ್ತ ಭಕ್ತರು ತಮ್ಮ ಭಕ್ತಿ ಕಾಣಿಕೆಯನ್ನು ಭಂಡಾರದ ತಟ್ಟಿಗೆ ಹಾಕಿ, ದಾಸಯ್ಯನಿಂದ ನೈವೇದ್ಯ ಪ್ರಸಾರ ಪಾನಕಗಳನ್ನು ಸ್ವೀಕರಿಸುತ್ತಾರೆ.

ಶ್ರೀ ವೆಂಕಟರಮಣ ಸ್ವಾಮಿಗೆ ಪೂಜೆ ಸಲ್ಲಿಸಿದ ನಂತರ ಆತನ ದ್ವಾರಪಾಲಕರಾದ ಕೆಂಚರಾಯ ಮತ್ತು ಕರಾರಾಯರಿಗೆ ಪೂಜೆ ನೆರವೇರಿಸುತ್ತಾರೆ. ಈಗ ಶ್ರೀ ವೆಂಕಟರಮಣ ದೇವರ

ಗುಂಡವನ್ನು ತೆರೆ ಮರೆ ಮಾಡಿ, ಕೆಂಚರಾಯನ ಪ್ರತಿಮೆಗೆ ಪೂಜೆ ಸಲ್ಲಿಸಿ, ಸನಿಹ ದೂರದಲ್ಲಿ, ಕುರಿ ಅಥವಾ ಆಡನ್ನು ಬಲಿ ಕೊಡುವುದಿದೆ. ಕೆಂಚರಾಯ ವೈಮಾನಿಕೆ ಬರುವಾತನನ್ನು ಆ ಸಂದರ್ಭದಲ್ಲಿ ಕೋಣೆಯೊಳಗೆ ಭದ್ರವಾಗಿ ಕೂಡಿಸುತ್ತಾರೆ. ಬಲಿ ಕೊಡುವ ಜಾಗದಲ್ಲಿ ಚಿಕ್ಕ ಚಪ್ಪರಹಾಕಿ ಬಲಿಕೊಟ್ಟ ನಂತರ 'ಕೆಂಚರಾಯ ದರ್ಶನಕಾರ' ನನ್ನು ಭದ್ರಕೋಣೆಯಿಂದ ಬಿಡುತ್ತಾರೆ. ಉಗ್ರವತಾರದಿಂದ ಈ ದರ್ಶನಕಾರನು ಬಲಿಯನ್ನು ಭಕ್ಷಿಸಲು ಮುನ್ನುಗ್ಗುತ್ತಾನೆ. ಆದರೆ ಭಕ್ತರು ಇವನನ್ನು ತಡೆದು ನಿಲ್ಲಿಸುತ್ತಾರೆ. ಇದಕ್ಕೆ 'ಬೇಟೆ ಬಿಳುವುದೆಂದು ಹೇಳುತ್ತಾರೆ. ಆ ನಂತರ ಬಲಿ ನೀಡಿದ ಪ್ರಾಣಿಯನ್ನು ಸ್ವಚ್ಛಗೊಳಿಸಿ ಅದರ ಮಾಂಸದಿಂದ ಮಾಡಿದ ಅಡುಗೆಯನ್ನು ರೊಟ್ಟಿಯೊಂದಿಗೆ ಧೂತೂರಿಗೆ ಎಡೆ ಹಾಕುತ್ತಾರೆ. ಇಲ್ಲಿ ಪೂಜೆ ಮುಗಿಸಿದ ನಂತರ ನೆರೆದ ಸರ್ವ ಭಕ್ತ ಸ್ತೋಮಕ್ಕೆ ಊಟೋಪಚಾರ ನಡೆಯುತ್ತದೆ. ಊಟಕ್ಕೆ ಮುಂಚೆ ಭಕ್ತಾದಿಗಳು ತಮ್ಮ ಹಣ್ಣು ಕಾಯಿಗಳನ್ನು ಸ್ವೀಕರಿಸುತ್ತಿದ್ದಂತೆ ದೇವರ ಗುಂಡವನ್ನು ಭಕ್ತರು ಹೆಗಲಮೇಲೆ ಹೊತ್ತುಕೊಂಡು ಸ್ವಾಮಿಗೆ ಜಯಕಾರ ಹಾಕುತ್ತಾ ಅನತಿ ದೂರದಲ್ಲಿ ಯಾವುದಾದರೂ ಹಾಲು ಬರುವ ಮರದ ಬುಡದಲ್ಲಿ ಇಟ್ಟು ವಾಪಸ್ಸಾಗುತ್ತಾರೆ. ಭಂಡಾರಕ್ಕೆ ಬಿದ್ದ ಹಣವನ್ನು ಎಣಕೆಮಾಡಿ ಮುಡುಪನ್ನು ಅಟ್ಟಕ್ಕೆ ಏರಿಸುತ್ತಾರೆ. ಈ ಹಣವನ್ನು ತಿರುಪತಿಗೆ ತಲುಪಿಸುವುದು.

ಘನ ಹಂಸೇವೆ ಕುಟುಂಬದಲ್ಲಿ ಯಾವುದಾದರೂ ಕಷ್ಟ ನಷ್ಟ ತಲೆದೋರಿದಾಗ ಘನ ಹಂಸೇವೆ ನಡೆಸುತ್ತೇನೆಂದು ಪ್ರಾರ್ಥಿಸಿಕೊಳ್ಳುತ್ತಾರೆ. ಇದು ಬಹಳ ಶ್ರೇಷ್ಠಕರವಾದದ್ದು. ಹಂಸೇವೆಯು ಭಕ್ತಿ ಪೂಜೆಯಿಂದ ನಿಧಿಸಿಡಿಸಿದ ಕಾಲದಲ್ಲಿ ನೆರವೇರುವಂತಹದು. ಹರಕೆ ಹೊತ್ತು ಮಾಡುವ ಈ ಘನ ಹಂಸೇವೆಯನ್ನು ಕೇವಲ ಕೆಲವೊಂದು ಕುಟುಂಬಗಳು ಮಾತ್ರ ಮಾಡುವ ಪದ್ಧತಿಯಾಗಿದೆ. ಇದರ ವಿಶೇಷತೆ ಎಂದರೆ ಜೋಡು ಗುಂಡ ಕಡ್ಡಾಯವಾಗಿ ಇರಲೇಬೇಕು. ಒಂದು ಗುಂಡದಲ್ಲಿ ಶ್ರೀ ವೆಂಕಟರಮಣ ದೇವರ ಪ್ರತಿಮೆಯನ್ನು ಇನ್ನೊಂದರಲ್ಲಿ ಕೆಂಚರಾಯನ ಪ್ರತಿಮೆಯನ್ನು ಟ್ಟು ಮಾಮೂಲು ಪೂಜೆಯಂತೆ ಹಿಂದೆ ತಿಳಿಸಿದಂತೆ ಮಹಾ ಪೂಜೆ ನೆರವೇರುತ್ತದೆ. ಮಹಾ ಪೂಜೆಯವರೆಗೆ ಪೂಜಾ ಕ್ರಮ ಒಂದೇ ತರವಿದ್ದು, ಶ್ರೀ ವೆಂಕಟರಮಣ ವಿಗ್ರಹವಿರುವ ಗುಂಡವನ್ನು ತೆರೆಮರೆ ಮಾಡಿ, ಕೆಂಚರಾಯನ ವಿಗ್ರಹವನ್ನು ಹೊರತೆಗೆದು, ದಾಸಯ್ಯನವರು ಭಕ್ತವೃಂದದೊಂದಿಗೆ ಸನಿಹದಲ್ಲಿನ ನದಿ ಯಾ ಕೆರೆಗೆ ಜಲಕಕ್ಕೆ ಹೊರಡುತ್ತಾರೆ. ಕೆಂಚರಾಯನ ವಿಗ್ರಹವನ್ನು ಭಕ್ತಾದಿಗಳ

ಗೌಡರ ವಿವಾಹ ಪದ್ಧತಿಯ ಸೋಭಾನೆಗಳು

[ಹಿಂದಿನ ಸಂಚಿಕೆಯಿಂದ]

12. ಹಾಲು ತುಪ್ಪ ಕುಡಿಸುವಾಗ ಹೇಳುವ ಸೋಬಾನೆ :

ಬಟ್ಟಾಲು ತೊಳೆದಿರಿಸಿ ಪಟ್ಟಿಯ ನೆರೆಯವಳೆ ಸಣ್ಣ ಮುತ್ತಿನ ಕೊರಳವಳೆ | ಸಣ್ಣ ಮುತ್ತಿನ ಕೊರಳವಳೆ ತಾರಮ್ಮ ಬಟ್ಟಾಲು ತೊಳೆದು ಎಡೆಮಾಡಿ || ಕಿನ್ನಾಲು ತೊಳೆದಿರಿಸಿ ಮುತ್ತಿನ ನೆರೆಯವಳೆ ಸಣ್ಣ ಮುತ್ತಿನ ಕೊರಳವಳೆ | ತರಮ್ಮ | ಕಿನ್ನಾಲು ತೊಳೆದು ಎಡೆಮಾಡಿ | ಕಾಳಿಯ ಕರೆದ್ದಾಲು ಕೆಂದೆಯ ಕರೆದ್ದಾಲು ಕೆಂದೆಯ ಕರೆದ ನೊರೆ ಹಾಲು ಸಕ್ಕರೆ | ಸಾಮಿಗೆ ಅರ್ಪಿಸಿದ್ದ ನವಧಾನ್ಯ || ಕೆಂದೆಯ ಕರೆದ್ದಾಲು | ಕೆಂಪಿಯ ಕರೆದ ನೊರೆಹಾಲು ಸಕ್ಕರೆ || ದೇವರಿಗೆ ಅರ್ಪಿಸಿದ ನವಧಾನ್ಯ || ಅಕ್ಕರ ದಿನದಲ್ಲು ಸುಕ್ರ ಮುತ್ತಿನಾರತಿಯ | ಅಕ್ಕರದಾರತಿಯ ಬೆಳಾಗರೆ || ಸಕ್ರಮ ದಿನದಲ್ಲು ಸುಕ್ರಮುತ್ತಿನಾರತಿ | ಶ್ರೀ ಮಂದಾರತಿಯ ಬೆಳಾಗರೆ || ನೂರಲೆಯ ಎಲೆ ತಂದು ಬೊಗ್ಗಿಸಿ ದೊನ್ನೆಯ ಕಟ್ಟಿ ನುಗ್ಗಮ್ಮನಂತೆ ಮಡದಿಯರು | ನುಗ್ಗಮ್ಮನಂತೆ ಮಡದಿಯರು ಕನ್ನೆಗೆ ಹಾಲು ತುಪ್ಪ ಎಡೆಮಾಡಿ | ಬಾಳೆಯ ಎಲೆ ತಂದು ಬೊಗ್ಗಿಸಿ ದೊನ್ನೆಯ ಕಟ್ಟಿ ನುಗ್ಗಮ್ಮನಂತೆ ಮಡದಿಯರು | ನುಗ್ಗಮ್ಮನಂತೆ ಮಡದಿಯರು ನಿಶ್ಚೆಗೆ ಹಾಲು ತುಪ್ಪ ಯೆಡೆಮಾಡಿ ||

13. ಅ) ಬಾಗಿಲು ತಡೆಯುವ ಹಾಡು :

ರಂಗನ ಪರಿಣಯ ಐದನೆ ದಿನವದಿ ಮಂಗಳೋಕ್ಕುಳಿಯ ನಾಡಿ ಭೂಸುರರಂತ ರಂಗದಿಷ್ಟವ ನೀಡಿ | ವಿನೋದದೊಳೆಗನೆ ಯೊಡಗೂಡಿ ಬರುತ್ತಿರಲು | ನೋಡಿ ಅಂಗಜನ ಮದದಾನೆ ಯಂದದಿ | ಅಂಗನೆಯರ ಸಮ್ಮೇಳದಿಂದಲಿ ಅಂಗನಾಮಣಿ ರುಕ್ಮಿ ರೂಪಿಣಿ ರಂಗನಾಥನ ತಡೆದು ದ್ವಾರದಿ ತಂಗಿ ಸೌಭದ್ರೆ ನುಡಿದಾಳು || ಸೋಬಾನೆ || ೧ || ವಲ್ಲಭೆಯನು ಕರಕೊಂಡು ವಿನೋದದಿ ಎಲ್ಲಿಗೆ ಗಮನವಿದು ಅಣ್ಣಯ್ಯ ಕೇಳಿ ನಿಲ್ಲೊಂದು ಮಾತುಂಟನ್ನೂ ಈ ಲೋಕಕ್ಕೊಡೆಯ ಲಕ್ಷ್ಮಿ ವಲ್ಲಭನೆ | ನೀನೊಲಿದು ಕಡುಕೃಪೆಯಲ್ಲಿ ಯನಗಿಷ್ಟವನು ಈ ಕ್ಷಣದಲಿ ಪಾಲಿವುನಕ ಕದಬಿಡೆ ದಯ ಮಾಡಣ್ಣಯ್ಯ ಶ್ರೀ ಕೃಷ್ಣಯ್ಯಾ || ೨ || ಆ ಕಮಲಾಕ್ಷಿಯರುಗಳೆ ಸಮ್ಮೇಳದಿಂಕಂದು ಮುಖಿಯೇ ನೀನು | ದ್ವಾರದೊಳೆನ್ನ ಯಾಕವ್ವ ತಡೆದಿ ನೀ ಬೇಕಾದ ಬಯಕೆಯನು ನೀ ಪೇಳಿದುದನು ಲೋಕ ವಿರೇಳ ರೊಳಗೆ ಇದ್ದರು ನಾ ತರಿಸಿ ಕೊಡಿಸುವೆನು ಈ ಕ್ಷಣ | ಕೋಕಿಲಾ ಸ್ವರ ಕಂಬುಕಂದರೆ ಪಾಕ ಶಾಸನ ಸುತನ ಪ್ರಿಯಳೇ || ಕದಬಿಡೆ ತಂಗಿ ಮೋಹನಾಂಗ || ೩ || ಲೋಕ ನಾಯಕನೇ

ನಿನ್ನು ದರದಿ ಜನಿಸಿದ ಲೋಕಯಿರೇಳರಲಿ ನೀನೆಯದ ಲೋಕ ಪ್ರಸಂಚದಲಿ ಯಾವುದು ಸಾಕು ಸಾಕೆನ್ನೊಳೆ ಮಾತ ತಿಳಿದವನು ನೀನು | ಲೋಕಬಾಧಕರಾದ ದುರುಳ ರಕ್ತಸರನು ಸಂಹರಿಸಿ ಲಗ್ನದಿ ಆಕರಿಸಿ ಬರುವಾಗ ತಡೆದ ವಿವೇಕ ಮನದೂಳ ಗರಿತು ಈ ಕ್ಷಣ ದಯಮಾಡಣ್ಣಯ್ಯ ಶ್ರೀ ಕೃಷ್ಣಯ್ಯಾ || ೪ || ಪನ್ನಿ ವೇಣಿ ಕಾಲಂದುಗೆ ಕಿರುಗಿಜ್ಜೆ ಹೊನ್ನ ಕಾಲಂಗುರವನು | ಸಣ್ಣ ನಡುವಿನ ಹೊನ್ನಿನೊಡ್ಯಾಣವನು ಜೋಡಾಗಹ ರನ್ನದ ನೇವಳವನು | ಸರಪಣಿಯನು ಚಿನ್ನದುಂಗುರ ದೋರೆ ಚಳಕಿ ಸುವರ್ಣ ಕಡಗವು ವಂಕಿ ಹಿಂಬಳೆಯನ್ನು ನಾನಿನಗೇಗ ಕೊಡುವೆನು | ಸುಗಣೆ ಕೇಳಲೆ ತಡೆಯ ದೀಕ್ಷಣ ಕದಬಿಡೆ ತಂಗಿ ಮೋಹನಾಂಗ || ೫ || ಪನ್ನಿಗುಳಯನ ಕಾಲಂದುಗೆ ಕಿರುಗಿಜ್ಜೆ ಹೊನ್ನ ಕಾಲಂಗುರವನು | ಸಣ್ಣ ನಡುವಿನ ಹೊನ್ನಿನೊಡ್ಯಾಣವನು | ಜೋಡಾಗಹ ರನ್ನದ ನೇವಳವನು | ಸರಪಣಿಯನು ಚಿನ್ನದುಂಗುರ ದೋರೆ ಚಳಕಿ ಸುವರ್ಣ ಕಡಗವು ವಂಕಿ ಹಿಂಬಳೆಯನು ಎನಗೆನ್ನವ್ವ ಕೊಡುವಳು ಹರುಷದಿಂದಲಿ ಮನ್ನನೋರಥದಯಾ ಮಾಡಣ್ಣಯ್ಯ ಶ್ರೀ ಕೃಷ್ಣಯ್ಯಾ || ೬ || ಚಿತ್ತದಿ ಅರಗಿಣಿ ನೀ ಕೇಳು ಕಠಾಣೆ ಮುತ್ತಿನ ಸರಗಳನೂ | ಶೋಭಿಸನವರತ್ತದ ಮಾಲೆಯನು ಮೇಲೊಪ್ಪುವ ಕೆತ್ತಿಗೆಯ ಪದಕವನು | ಏಕಾವಳಿಯನು || ಪುತ್ಥಳಿ ಸರಮಾಲೆ ಸರಪಣಿ ಕೆತ್ತಿಗೆಯ ಮೂಗುತಿಯ ಸರಿಸಿನೇತ್ರೇ ನಾ | ನಿನಗೇಗ ಕೊಡುವೆನು ತರುಣರನ್ನೆ ಕೀರಭಾಷಿಣಿ || ಕರಬಿಡೆ ತಂಗಿ ಮೋಹನಾಂಗ || ೭ || ಚಿತ್ತ ಜನಕನೇ ನೀ ಕೇಳು ಕಠಾಣೆ ಮುತ್ತಿನ ಸರಗಳನು | ಶೋಭಿಸ ನವರತ್ತದ ಮಾಲೆಯನ್ನು | ಮೇಲೊಪ್ಪುವ ಕೆತ್ತಿಗೆ ಪದಕವನು ಏಕಾವಳಿಯನು ಪುತ್ಥಳಿ ಸರಮಾಲೆ ಕೆತ್ತಿಗೆಯ ಮೂಗುತಿಯು ರಸಸಿನೇತ್ರೆಯನಗೆನ್ನಪ್ಪ ಕೊಡುವರು | ಹರುಷದಿಂದಲಿ ಮನ್ನನೋರಥ ದಯಮಾಡಣ್ಣಯ್ಯಾ ಶ್ರೀ ಕೃಷ್ಣಯ್ಯಾ || ೮ || ಸರಸಿ ಜಾನಕಿ ಕೇಳು ಕರು ಎಮ್ಮೆ ಗೋವ್ವಳು ತುರುಗಾವಲರುಗಳು | ನಾವಾಳುವ ಸರಿಯರ್ಧ ಧರಣಿಯೊಳು ನೂತನವಾದವರ ಪಿತವಸನಗಳು ಹಯವಾರಣಂಗಳು || ಮರೆವ ದಾಸಿಯರುಗಳ ಗಡಣದಿ ಪರಮ ದ್ರವ್ಯಗಳೆಂಟು ಕಿವಿಕೊಪ್ಪರಿಗೆ ಸಾವಿರವೇಗ ಕೊಡುವೆನು | ತರುಣ ರನ್ನಳೆ ಕೀರಭಾಷಿಣಿ ಕದಬಿಡೆ | ತಂಗಿ ಮೋಹನಾಂಗ || 9 || ಸರಸಿ ಜಾಂಬಕ ಕೇಳುಕರು ಎಮ್ಮೆ ಗೋವ್ವಳು ತುರುಗಾವಲರುಗಳೂ | ನೀನಾಳುವ ಸರಿಯರ್ಧ ಧರಣಿಯೊಳು ನೂತನವಾದ ವಸನಂಗಳು |

[ಈ ಸೋಬಾನೆ ಹಾಡು ಮುಂದುವರೆಯುತ್ತದೆ]

ಮೈಕೆ ಹಿಂದೆ ತಿರುಪತಿ ಯಾತ್ರೆ ಕೈಗೊಂಡವನು ತನ್ನ ಹೆಗಲ ಮೇಲೆ ಹೊತ್ತುಕೊಂಡಿರುತ್ತಾನೆ. ಸ್ನಾನಾದಿ ಮುಗಿಸಿ ಅಲ್ಲಿ ವಿವಿಧ ಪೂಜಾ ಸಾಮಗ್ರಿಗಳಿಂದ ಬಾಳೆ ಎಲೆಯಲ್ಲಿ ಎಡೆಹಾಕಿ ಪ್ರಾರ್ಥನೆ ಮುಗಿಸಿಕೊಂಡಾಗ ದರ್ಶನಕಾರನಿಗೆ ವಿಶೇಷವಾಗಿ ದರ್ಶನ ಬರುತ್ತದೆ. ದರ್ಶನ ಬರುವ ಸ್ಥಳದಲ್ಲಿ ವೃತ್ತಾಕಾರ ವಾಗಿ ಮಂಡಲ ಬರೆದು, [ಇದು ಲಕ್ಷ್ಮಣ ರೇಖೆ ತರಹ] ದಾಸಯ್ಯನು ಅದರ ಮಧ್ಯದಲ್ಲಿ ಮಡಿ ಬಟ್ಟೆಯಲ್ಲಿ ಭತ್ತದ ಹುದುರಿಯ ರಾಶಿ ಹಾಕಿ ಮಂತ್ರಪಟನ ಮಾಡುವಾಗ ಉಗ್ರ [ನರಸಿಂಹವತಾರ] ತಳೆದು ಕೆಂಚರಾಯ [ವೈಮಾನಿಕ ಬರುವಾತನು] ಭಕ್ತಿಸಲುವಿಳುತ್ತಾನೆ. ಹೀಗೆ ಮನೆಗೆ ವಾಪಾಸಾಗುವ ತನಕ 2-3 ಕಡೆ ಈ ರೀತಿ ಬಲಿ ಬಿಳುವುದಿದೆ. ದಾರಿಯುದ್ದಕ್ಕೂ ಎರಡು ಕಡೆ ಜನಸ್ತೋಮ ಸಾಲಕಟ್ಟಿ ಬರುತ್ತಿರುತ್ತಾನೆ. ಒಡೊಲಗದೊಂದಿಗೆ ಕಳಸ ಕನ್ನಡಿ ಹಿಡಿದ ಇಬ್ಬರು ಬಾಲಕಿಯರು ಮುಂದೆ ಸಾಗುತ್ತಿರುತ್ತಾರೆ. ಮಡಿವಾಳನು ತನ್ನ ಎರಡು ಕೈಗಳಲ್ಲಿ ಬೆಳಕಿನ ಪಂಜುಗಳನ್ನು ಹಿಡಿದಿರುತ್ತಾನೆ. ಕಾರಣ ಘನ ಹರಿಸೇವೆಯನ್ನು ರಾತ್ರಿಯಲ್ಲೇ ಮಾಡುವ ಕ್ರಮವಾಗಿದೆ. ದರ್ಶನಕಾರನು ಅರ್ಭಟಿಸುತ್ತಾ

ಬೆಳಕಿನ ಪಂಜುಗಳನ್ನು, ಬಲಿಯನ್ನು [ಭತ್ತದ ಹೊದಿ ಮತ್ತು ಬಾಳೆ ಹಣ್ಣು] ಭಕ್ತಿಸಲುವ ಮೇಲೆ ಎರಗುತ್ತಿರುವ ದೃಶ್ಯ ಮತ್ತು ಆತನು ತನ್ನ ಎರಡು ಕೈಗಳಲ್ಲಿ ಸೊಪ್ಪಿನ ಕೊಂಬೆಗಳನ್ನು ಹಿಡಿದು ಅರ್ಭಟಿಸುತ್ತಾ ಓಡುವುದು ತುಂಬಾ ರಮಣೀಯವಾಗಿರುತ್ತದೆ. ಹೀಗೆ ಐನ್ ಮನೆಯ ಅಂಗಳಕ್ಕೆ ಬಂದು ಸೆರುತ್ತಾರೆ. ಅನಂತರ ಇಲ್ಲಿಯೂ ಕೆಂಚರಾಯನಿಗೆ ಕುರಿ ಅಥವಾ ಆಡು ಬೇಟಿ ಬೇಡುವುದಿದೆ. ಇಲ್ಲಿಗೆ ಈ ಕಾರ್ಯಕ್ರಮವು ಮುಗಿಯುತ್ತದೆ.

ಮಣಿ ಹರಿಸೇವೆ : ಮಣಿ ಹರಿಸೇವೆಯಲ್ಲಿ ಗುಂಡಿವಿರುವುದಿಲ್ಲ. ಬೇಟಿ ಬಿಳುವ ಕ್ರಮ ನಿಸಿದ್ಧ. ವೆಂಕಟರಮಣ ದೇವರ ವಿಗ್ರಹವನ್ನು ಮಣಿ ಮೇಲೆ ಬಾಳೆಎಲೆ ಇಟ್ಟು ಅಕ್ಕಿಯಲ್ಲಿ ಕುಳ್ಳಿರಿಸಿ ಪೂಜಿಸುವ ಕ್ರಮದ ಪೂಜೆ.

ಪಾನಕ ಹರಿಸೇವೆ : ಇದರಲ್ಲಿಯೂ ದೇವರ ವಿಗ್ರಹವನ್ನು ಸೂಕ್ತ ಆಸನದಲ್ಲಿರಿಸಿ, ಬೆಲ್ಲ ಮತ್ತು ಕರಿಮೆಣಸಿನ ಪುಡಿಯಿಂದ ತಯಾರಿಸಿದ ಪಾನಕವಿಟ್ಟು ಲಘು ರೀತಿಯಲ್ಲಿ ನಡೆಯಿಸುವ ಪೂಜಾಕ್ರಮಗಳು ಈಗ ರೂಢಿಯಲ್ಲಿಲ್ಲವೆಂದು ಹೇಳಬಹುದು.

ಕೊಡಗು ಸಂಗಾತಿಯ ಜೀವನದಿ

- 1 ವರ್ಷವಿಡೀ ಸಂತೋಷವಾಗಿ
- 12 ತಿಂಗಳು ಹರುಷವಾಗಿ
- 52 ವಾರಗಳು ಸುಖನುಯವಾಗಿ
- 365 ದಿನಗಳು ಅನುಕೂಲಕರವಾಗಿ
- 8760 ಗಂಟೆಗಳೂ ನಲಿಯುತ ಸಾಗಿ
- 525600 ನಿಮಿಷಗಳಲ್ಲೂ ನಿನ್ನ ಜೀವನ ಪ್ರತಿ ಸೆಕೆಂಡುಗಳಲ್ಲೂ ಸುಖನುಯವಾಗಿರಲೆಂದು

ಹಾರೈಸುವ

● ನಡುಮನೆ ರಶಿ ಚಂಗಪ್ಪ, ಮೈಸೂರು.

ಆ ಸೆ

- ಹಕ್ಕಿಗೆ ಗೂಡಿನಾಸೆ
- ಕರುವಿಗೆ ಹಸುವಿನಾಸೆ
- ಮಗುವಿಗೆ ತಾಯಿಯಾಸೆ
- ಆದರೆ ನನಗೆ ಯಾವಾಗಲೂ
- ಕೊಡಗು ಸಂಗಾತಿಯಾಸೆ.

● ಮಜ್ಜಾಂಣ್ಣಿನ ಲಲಿತ ಎಲ್. ಮಡಿಕೇರಿ.

ಮೂರರ ಮಹತ್ವ

- ಈ ಮೂವರನ್ನು ಸದಾ ಆದರದಿಂದ ಕಾಣಬೇಕು ತಂದೆ, ತಾಯಿ, ಗುರು.
- ಈ ಮೂವರನ್ನು ಜೇಷ್ಟ್ರ ಮಾಡಬಾರದು ಮುದುಕ, ಹುಚ್ಚು, ಮೂರ್ಖ.
- ಈ ಮೂವರನ್ನು ನಿಯಮದಿಂದ ಪಾಲಿಸಬೇಕು ಪ್ರಾರ್ಥನೆ, ಊಟ, ವ್ಯಾಯಾಮ.
- ಈ ಮೂವರಕ್ಕೆ ಸದಾ ಹೆದರುತ್ತಿರಬೇಕು ಸುಳ್ಳು, ನಿಧಿ, ಕಳ್ಳತನ.
- ಈ ಮೂವರರಿಂದ ಸದಾ ದೂರವಿರಬೇಕು ಕುಡಿತ, ಜೂಜು, ಧೂಮಪಾನ.
- ಈ ಮೂವರನ್ನು ನಂಬಬಾರದು ಕಳ್ಳನನ್ನು, ದುಷ್ಕನನ್ನು, ಬೆಂಕಿಯನ್ನು.

● ಕಾನೆಹಿತ್ತಲ ನಂಜಪ್ಪ, ಕುಶಾಲನಗರ.

ನುಡಿ ಮತ್ತು

ಯಾರು ಶಕ್ತಗಳಿಗೆ ಅಧಿಕಾರಿಗಳೋ, ಅವರೇ ಮಂತ್ರಾ ಲೋಚನೆಗೂ ಅಧಿಕಾರಿಗಳಾಗಿರಬಾರದು. —ನೀತಿಸೂತ್ರ.

ಮರಗೋಡುವಿನಲ್ಲಿ ವಿಜೃಂಭಿಸಿದ 2ನೇ ವರ್ಷದ ಕೈಲ್ ಮುಹೂರ್ತ ಆಚರಣೆ

ಮರಗೋಡು ಗೌಡ ಸಮಾಜದ ಆಶ್ರಯದಲ್ಲಿ 2ನೇ ವರ್ಷದ ನಾಡಹಬ್ಬ ಕೈಲ್ ಮುಹೂರ್ತವನ್ನು ದಿನಾಂಕ 18-10-1998ನೇ ಭಾನುವಾರ ವಿಜೃಂಭಣೆಯಿಂದ ಆಚರಿಸಲಾಯಿತು. ಪ್ರಾರಂಭದಲ್ಲಿ ಕು|| ಬಡುವಂಡ ಪವೋದಿನಿ ಸಹೋದರಿಯರಿಂದ ಪ್ರಾರ್ಥನೆ. ಸಮಾರಂಭದಲ್ಲಿ ಕರ್ನಾಟಕ ಸರ್ಕಾರದ ಮಾಜಿ ಸಚಿವರಾದ ಶ್ರೀ ದಂಬಿಕೋಡಿ ಚಿಣ್ಣಪ್ಪ ನವರು ಕುಲಗುರು ಶ್ರೀ ವೆಂಕಟರಮಣನಿಗೆ ಜ್ಯೋತಿ ಬೆಳಗಿಸುವುದರ ಮೂಲಕ ಉದ್ಘಾಟಿಸಿದರು. ಸಭೆಯ ಅಧ್ಯಕ್ಷತೆಯನ್ನು ಸಮಾಜದ ಅಧ್ಯಕ್ಷರಾದ ಶ್ರೀ ಬೈಮನ ಪೊನ್ನಪ್ಪ ನವರು ವಹಿಸಿದ್ದರು. ತಮ್ಮ ಉದ್ಘಾಟನ ಭಾಷಣದಲ್ಲಿ ಶ್ರೀ ಚಿಣ್ಣಪ್ಪನವರು

ಜೈನೀರ ವೆಂಕಟೇಶ್,

ಗೌ|| ಕಾರ್ಯದರ್ಶಿ, ಗೌಡ ಸಮಾಜ, ಮರಗೋಡು.

ಮಾತನಾಡಿ ಈ ವಲಯದ ಗೌಡ ಜನಾಂಗವು ಒಂದಾಗಿ ತನ್ನ ಒಗ್ಗಟ್ಟನ್ನು ತೋರಿಸಿಕೊಟ್ಟಿದೆ ಎಂದು ವಿಶ್ಲೇಷಿಸಿದರಲ್ಲದೆ, ಕಾರ್ಯಕ್ರಮವನ್ನು ಶ್ಲಾಘಿಸಿ ಇನ್ನು ಮುಂದೆಯೂ ಇಂತಹ ಕಾರ್ಯಕ್ರಮಗಳು ನಡೆದು ಬರಲಿ ಎಂದು ಹಾರೈಸಿದರು.

ಮುಖ್ಯ ಅತಿಥಿಗಳಾದ ಮಡಿಕೇರಿ ಕ್ಷೇತ್ರದ ಶಾಸಕ ಶ್ರೀ ದಂಬಿಕೋಡಿ ಮಾದಪ್ಪನವರು ಮಾತನಾಡಿ ಕೊಡಗಿನ ಗೌಡ ಸಮಾಜಗಳಲ್ಲಿ ಪ್ರಸಥವಾಗಿ ಕೈಲ್ ಮುಹೂರ್ತವನ್ನು ಅದ್ವಂದಿಯಾಗಿ ನಡೆಸಿದ ಕೀರ್ತಿಯು ಮರಗೋಡು ಗೌಡ ಸಮಾಜಕ್ಕೆ ಸಲ್ಲುತ್ತದೆ ಎಂದರು.

ಇನ್ನೊಬ್ಬ ಅತಿಥಿ ಮಡಿಕೇರಿ ತಾಲೋಕು ಪಂಚಾಯ್ತಿ ಅಧ್ಯಕ್ಷರಾದ ಶ್ರೀ ದೊಡ್ಡದ್ವೈ ಬಾಲಕೃಷ್ಣನವರು ಮಾತನಾಡಿ 'ಹತ್ತು ಕುಟುಂಬ ಹದಿನೆಂಟು ಗೋತ್ರ' ಎಂಬ ಗೌಡ ಜನಾಂಗದ ನುಡಿಯಂತೆ ಇಂತಹ ಕಾರ್ಯವನ್ನು ನಮ್ಮ ಹಿರಿಯರು ಬಹಳ ಹಿಂದಿನಿಂದಲೂ ಹಮ್ಮಿಕೊಂಡಿದ್ದರು. ಆರ್ಥಿಕ, ಸಾಮಾಜಿಕ, ಶೈಕ್ಷಣಿಕವಾಗಿ ಅಭಿವೃದ್ಧಿ ಸಾಧಿಸಲು ಸರ್ವೂ ಪ್ರಯತ್ನಿಸಬೇಕೆಂದು ಕರೆನೀಡಿದರು. ಅತಿಥಿ ಸ್ಥಾನದಿಂದ ಮಾತನಾಡಿದ ಜಿಲ್ಲಾ ಪಂಚಾಯ್ತಿ ಉಪಾಧ್ಯಕ್ಷರಾದ ಶ್ರೀಮತಿ ಅಮೆಮನೆ ಕಮಲ ಗಣಪತಿಯವರು ಮಾತನಾಡಿ, ಗೌಡ ಜನಾಂಗದ ಇಂತಹ ಸಂಘಟನೆಗಳು ಪದೇ ಪದೇ ನಡೆಯುವಂತಾಗಬೇಕೆಂದು ಕರೆ ನೀಡಿದರು.

ಮುಖ್ಯ ಅತಿಥಿಗಳಲ್ಲಿ ಒಬ್ಬರಾದ ಮೈಸೂರು ಯುವರಾಜ ಕಾಲೇಜಿನ ಕಾನಡ್ಕ ಪದ್ಮಾಜಿಯವರು ರಾಜಕೀಯದಲ್ಲಿ ಬೆಳೆದವರನ್ನು ಸಭೆ ಸಮಾರಂಭಗಳಿಗೆ ಆಹ್ವಾನಿಸುವ ಕ್ರಮವಿರುವಾಗ ಶಿಕ್ಷಕನಾದ ತಮ್ಮನ್ನು ಆಹ್ವಾನಿಸಿರುವುದು ಆಶ್ಚರ್ಯ ಮೂಡಿಸಿದೆ ಎಂದರು. ಗೌಡ ಸಂಸ್ಕೃತಿಯನ್ನು ಹಾಗೂ ಅರಿ

ಭಾಷೆಯನ್ನು ಉಳಿಸಿ-ಬೆಳೆಸಿ ಪೋಷಿಸಿಕೊಂಡು ಹೋಗಲು ಗೌಡ ಯುವಜನಾಂಗವು ಹೆಚ್ಚಿನ ಶ್ರಮವಹಿಸುತ್ತಿರುವುದು ಸಂತೋಷದ ಸಂಗತಿಯೆಂದರು.

ಕೊಡಗು ಗೌಡ ಸಾಂಸ್ಕೃತಿಕ ಅಕಾಡಮಿಯ ಅಧ್ಯಕ್ಷರಾದ ಶ್ರೀ ತುಂತ್ರಜೆ ಗಣೇಶ್‌ರವರು ಮಾತನಾಡಿ ಜಿಲ್ಲೆಯ ಎಲ್ಲಾ ಗೌಡ ಸಮಾಜಗಳು ಒಂದುಗೂಡಿ ಜಿಲ್ಲಾ ಮಟ್ಟದ "ಗೌಡ ಸಮಾಜ ಒಕ್ಕೂಟ" ಸ್ಥಾಪನೆಯಾಗಬೇಕು ಎಂದು ಸಭೆಗೆ ವಿವರಿಸಿದರು.

ಸಮಾರಂಭದಲ್ಲಿ ಗೌಡ ಸಮಾಜಕ್ಕೆ ಉದಾರವಾಗಿ ಸ್ಥಳದಾನ ಮಾಡಿದ ಶ್ರೀ ಉಳುವಾರನ ಸುಬ್ಬಯ್ಯನವರನ್ನು ಸನ್ಮಾನಿಸಲಾಯಿತು. ಜಿಲ್ಲಾ ಮಟ್ಟದ ಪ್ರಸಸ್ತಿ ವಿಜೇತ ಶಿಕ್ಷಕಿಯರಾದ ಸ್ಥಳೀಯ ಶ್ರೀಮತಿ ಅಯ್ಯಂದ್ರ ಪಾರ್ವತಿ ಪೂಣಚ್ಚ ಹಾಗೂ ಶ್ರೀಮತಿ ಪರಿಚನ ಪೂವಮ್ಮ ಮುತ್ತುಪ್ಪ ಮತ್ತು ನೆಹರು ಯುವ ಕೇಂದ್ರದ ವತಿಯಿಂದ ಜಿಲ್ಲಾ ಮಟ್ಟದ ಯುವ ಪ್ರಶಸ್ತಿ ವಿಜೇತರಾದ ಸ್ಥಳೀಯರಾದ ಶ್ರೀ ಕೊಂಪುಳೇರ ಗಣೇಶ್ ಬೋಪಯ್ಯ, ಮಾಳಗೆ ಮನೆ ಶ್ರೀ ವೆಂಕಟೇಶ್ ಮತ್ತು ಶ್ರೀ ಬೊಳ್ಳೂರು ಸನತ್‌ಕುಮಾರ್ ಇವರುಗಳನ್ನು ಶಾಲೆ ಹೊದಿಸಿ ಸನ್ಮಾನಿಸಲಾಯಿತು.

ಸಮಾರಂಭದಲ್ಲಿ ಸ್ಥಳೀಯ ಪುಟಾಣಿಗಳಿಂದ ನೃತ್ಯ ಪ್ರದರ್ಶನ, ಸಾಂಪ್ರದಾಯಿಕ ಸೋಭಾನೆ ಹಾಡುಗಳು, ಸುಗಮ ಸಂಗೀತ ಪ್ರೇಕ್ಷಕರನ್ನು ರಂಜಿಸಿದರೆ ಬೆಂಗಳೂರಿನ ಶ್ರೀ ಅಮ್ಮಾಜೇರ ಪೊನ್ನಪ್ಪ ತಂಡ ಮತ್ತು ಶ್ರೀ ಕೊಂಪುಳೇರ ಗಣೇಶ ತಂಡದವರಿಂದ ಮನಕಣಿಸುವ ಜಾನಪದ ಕೋಲಾಟ ನೃತ್ಯಗಳು ಪ್ರೇಕ್ಷಕರ ಮನರಂಜಿಸಿದವು. 'ಚೊಟಿ ಮಮ್ಮಿ' ಲಘು ಹಾಸ್ಯ ಪ್ರಹಸನ ಪ್ರೇಕ್ಷಕರನ್ನು ಒಂದೆರಡು ನಿಮಿಷ ನಗೆಗಡಲಲ್ಲಿ ತೇಲಿಸಿತು.

ಸಮಾಜದ ವತಿಯಿಂದ ಏರ್ಪಡಿಸಲಾದ ಲಘು ಕ್ರೀಡಾ ಕಾರ್ಯಕ್ರಮದಲ್ಲಿ ವಿಜೇತರಾದವರಿಗೆ ಅಧ್ಯಕ್ಷರಾದ ಶ್ರೀ ಪಾಣತ್ತಲೆ ಬಾಲಕೃಷ್ಣನವರು ಬಹುಮಾನ ವಿತರಿಸಿ ಮಾತನಾಡುತ್ತ, ಮುಂದಿನ ವರ್ಷದ ಸಮಾರಂಭವು ಸಮಾಜದ ಯೋಜಿತ ಕಟ್ಟಡದಲ್ಲಿ ನಡೆಯುವಂತಾಗಲು ಸರ್ವರೂ ತಮ್ಮ ತನು-ಮನ-ಧನದಿಂದ ಸಹಾಯ ಸಹಕಾರವನ್ನು ನೀಡುವಂತೆ ಕರೆನೀಡಿದರು.

ಗೌಡ ಸಮಾಜದ ಗೌ|| ಕಾರ್ಯದರ್ಶಿ ಶ್ರೀ ಜೈನೀರ ವೆಂಕಟೇಶ್‌ನವರು ಸರ್ವರನ್ನು ಸ್ವಾಗತಿಸಿದರೆ, ಶ್ರೀ ಪುಳಕಂಡ್ರ ಮುತ್ತುಪ್ಪನವರಿಂದ ಪ್ರಾಸ್ತಾವಿಕ ಭಾಷಣ, ಕಾರ್ಯಕ್ರಮವನ್ನು ಶ್ರೀ ಮುಳ್ಳಂದಿರ ಲುಶ್ಚಪತಿಯವರು ನಿರೂಪಿಸಿದರೆ, ಸಮಾಜದ ಸಹ ಕಾರ್ಯದರ್ಶಿ ಶ್ರೀ ಕಟ್ಟಿಮನೆ ಜನಾರ್ಧನರವರು ಸರ್ವರನ್ನು ವಂದಿಸಿದರು. ●

ಚಿಂತನ : — : ಅಪರಾಧದ ವೈಭವೀಕರಣ

ಭಗತ್ ಸಿಂಗ್‌ನ ಬಗ್ಗೆಯಾಗಲಿ, ಸುಭಾಷ್ ಚಂದ್ರ ಬೋಸರ ಮೇಲಾಗಲಿ ಯಾರೂ ಸಿನೇಮ ತೆಗೆಯುವ ಸಾಹಸ ಮಾಡಲಿಲ್ಲ. ಆದರೆ ಪೂಲನ್ ದೇವಿ ಬಗ್ಗೆ, ವಿರಪ್ಪನ್‌ನ ಸಾಹಸದ ಸಿನೇಮಾ ತೆಗೆಯಲು ಎಷ್ಟು ಅವಸರ ಈ ಜನಕೆ ? ಸಿನೇಮ ತೆಗೆದೂ ಆಯಿತು, ಜನರಿಗೆ ತೋರಿಸಿ ನಿರ್ಮಾಪಕರು ದುಡ್ಡು ಮಾಡಿಯೂ ಆಯಿತು. ಇಲ್ಲಿ ನಿರ್ಮಾಪಕ/ನಿರ್ದೇಶಕ ರದ್ದೇನೂ ತಪ್ಪಿಲ್ಲ. ಅವರು ಜನರನ್ನು ಆಕರ್ಷಿಸಬಲ್ಲ ಚಿತ್ರ ಕಥೆಯನ್ನು ಆಯ್ದುಕೊಂಡು ಹಣ ಹಾಕುತ್ತಾರೆ. ದುಷ್ಟ ನೋಣಕ್ಕೆ ತಿಪ್ಪೆಯೇ ಶ್ರೇಷ್ಠ ಎಂದಹಾಗೆ ಏನಾಗಿದೆ ಈ ಜನರಿಗೆ. ಒಳ್ಳೆಯದನ್ನು ನೋಡಿ ಏಕೆ ಆನಂದಿಸುವುದಿಲ್ಲ.

ಇಂದು ಸಿನೇಮಾ ಕಾದಂಬರಿಗಳೆಲ್ಲೆ ಆಗಲಿ ಅಪರಾಧವನ್ನು ವೈಭವೀಕರಿಸಿ ಚಿತ್ರಿಸಲಾಗುತ್ತದೆ. ಒಬ್ಬ ಅಪರಾಧಿಯ ಹಿನ್ನೆಲೆಯನ್ನು ಅವನು ಅಪರಾಧಿಯಾಗಲು ಸಮಾಜವೇ ಕಾರಣ

ಕುಂಭಗೌಡನ ರಂಜಿತ್, ಮಕ್ಕಂದೂರು.

ಎಂಬ ಭಾವನೆ ಬರುವಂತೆ ತೋರಿಸಲಾಗುತ್ತದೆ. ಅಪರಾಧಿಯು ಪೂರ್ವದಲ್ಲಿ ಅನುಭವಿಸಿದ ನೋವು ಶೋಷಣೆ ಅಸಮಾನವನ್ನು ಒಂದಕ್ಕೆ ಹತ್ತರಷ್ಟು ದೊಡ್ಡದು ಮಾಡಿ ತೋರಿಸಿ ಮುಂದೆ ಅವನು ಎಸಗುವ ಕೃತ್ಯಗಳನ್ನು ಜನರಿಗೆ ಹೆಚ್ಚು ನಿಷ್ಠೂರವಾಗಿ ತೋರಿದಂತೆ ಚಿತ್ರಿಸಬಿಡುತ್ತಾರೆ. ಇದರಿಂದ ಬಾವಿ ಅಪರಾಧಿಗಳಿಗೆ ಪ್ರೋತ್ಸಾಹ ಸಿಕ್ಕುತ್ತಾಗಿ ತಾವು ಮಾಡುವ ಅಪರಾಧಕ್ಕೆ ಸಮಾಜ ಸಹಾನುಭೂತಿ ವ್ಯಕ್ತಪಡಿಸುತ್ತದೆ ಎನ್ನುವ ಭ್ರಮೆ ಉಂಟಾಗಿ ಅಪರಾಧ ಒಂದು ಕಲೆ, ಒಂದು ಉದ್ಯೋಗ ಎನ್ನುವ ಧೋರಣೆಯನ್ನು ತಳೆಯುತ್ತಾರೆ. ಪೂಲನ್ ದೇವಿಯ ಕಥೆಯನ್ನಾಧರಿಸಿ ತೆಗೆದ ಸಿನೇಮಾದಲ್ಲಿನ ಒಂದು ಸಂದರ್ಭ, ಸುಭಾಷಣೆ ಹೀಗಿದೆ. ಪೂಲನ್ ದೇವಿ ಮೊದಲ ಕೊಲೆ ಮಾಡಿರುತ್ತಾಳೆ. ಆ ಸಂದರ್ಭದಲ್ಲಿ ದರೋಡೆಕೋರರ ತಂಡದ ನಾಯಕ ಹೇಳುತ್ತಾನೆ. ಈಗ ನೀನು ಒಂದು ಕೊಲೆ ಮಾಡಿರುವೆ ಈಗ ನೀನು ಪೊಲೀಸರ ಕೈಗೆ ಸಿಕ್ಕರೆ ನಿನ್ನಿಗೆ ಜೀವಾವಧಿ ಶಿಕ್ಷೆ ಅಥವಾ ಗಲ್ಲಾ ಅಗಬಹುದು. ಆದರೆ ನೀನು ಇನ್ನೂ ಹತ್ತಾರು ಕೊಲೆಗಳನ್ನು ಮಾಡಿದಾಗ ಪೊಲೀಸ್ ಇಲಾಖೆಯಲ್ಲಿ ಸರಕಾರವೇ ಮುಂದೆ ಬಂದು ನಿನ್ನ ಶರಣಾಗತಿಗಾಗಿ ಮನವಿ ಮಾಡಿಕೊಂಡು ನಿನ್ನಿಗೆ ಹೆಚ್ಚು ಮರ್ಯಾದೆ ಕೊಟ್ಟು ನಿನ್ನ ಅಪರಾಧವನ್ನು ಮನ್ನಿಸಿ ಕನಿಷ್ಠ ಶಿಕ್ಷೆಗೆ ಒಳಪಡಿಸುವುದಾಗಿ ವಿನಂತಿಸಿಕೊಳ್ಳುತ್ತದೆ ಎಂದು.

ವಿಧಾನಸಭೆ ಲೋಕಸಭೆಗಳಿಗೆ ಚುನಾವಣೆ ಘೋಷಣೆ ಆದಾಗ ಎಲ್ಲಾ ರಾಜಕೀಯ ಪಕ್ಷಗಳು ಅಪರಾಧ ಹಿನ್ನೆಲೆ ಹೊಂದಿರುವಂತಹ ವ್ಯಕ್ತಿಗಳಿಗೆ ಟಿಕೆಟು ಕೊಡಲಾಗುವುದಿಲ್ಲ ಎನ್ನಲಾಗುವುದಿಲ್ಲ ಎನ್ನುತ್ತಾರೆ. ಇದು ಎಷ್ಟರ ಮಟ್ಟಿಗೆ ಸತ್ಯ ಎನ್ನುವುದು ಎಲ್ಲರಿಗೂ ತಿಳಿದೇ ಇದೆ. ಅಪರಾಧ ಹಿನ್ನೆಲೆ ಹೊಂದಿರುವಂತಹ ವ್ಯಕ್ತಿಗೆ ಟಿಕೆಟು ನೀಡಿದ ಬಗ್ಗೆ ಪ್ರಶ್ನಿಸಿದರೆ ಕೇವಲ F I R ಸಲ್ಲಿಸಿದ ಮಾತ್ರಕ್ಕೆ ಒಬ್ಬರನ್ನು ಅಪರಾಧಿ ಎಂದು ತೀರ್ಮಾನಿಸಲಾಗುವುದಿಲ್ಲವೆಂದು, ಮೊಕದ್ದಮೆ ನ್ಯಾಯಾಲಯದಲ್ಲಿ ಇದೆಯೆಂದೂ, ಇನ್ನೂ ತೀರ್ಪು ಹೊರಬರಲಿಲ್ಲವೆಂದೂ ತಮ್ಮ ಅಭ್ಯರ್ಥಿಯ ಪರ ನಿಲ್ಲುತ್ತಾರೆ.

ಸಮಾಜದಲ್ಲಿ ಅನೇಕ ದೋಷಗಳಿರಬಹುದು, ಕೆಲವರಿಗೆ ಕಷ್ಟ ನಷ್ಟಗಳಾಗಿರಬಹುದು, ಅಸಮಾನವಾಗಿರಬಹುದು. ಆದರೆ ಹೀಗೆ ಸಮಾಜದಿಂದ ಶೋಷಿತರಾದವರೆಲ್ಲಾ ಅಪರಾಧಿಗಳಾಗಬೇಕಾಗಿಲ್ಲ. ಅವರಿಗೆ ಸಭ್ಯರಾಗಿ ಬಾಳಲು ನೂರಾರು ಮಾರ್ಗಗಳಿರುತ್ತದೆ. ಸಿಟ್ಟಿನ ಕೈಗೆ ವಿನೇಕವನ್ನು ಕೊಟ್ಟು ನಮ್ಮ ಬಾಳನ್ನು ಸುಟ್ಟುಕೊಳ್ಳಬಾರದಲ್ಲವೇ ?

ನಾವು ಅಪರಾಧವನ್ನು ವೈಭವೀಕರಿಸಿ ತೋರಿಸುವ ಸಿನೇಮಾ ನೋಡಬಾರದು, ಅಂತಹ ಕಾದಂಬರಿ ಓದಬಾರದು. ಅಪರಾಧವನ್ನು ಖಡಾಖಂಡಿತವಾಗಿ ಖಂಡಿಸಬೇಕು. ಅಪರಾಧಿಯ ಹಿನ್ನೆಲೆ ಏನೇ ಇರಲಿ ಅಪರಾಧ ಅಪರಾಧವೆ. ಈ ರೀತಿಯ ಮನೋಭಾವನೆ ತಳೆಯದಿದ್ದರೆ ಮುಂದೆ ಅಪರಾಧಿಗಳೆಲ್ಲಾ ಹೀರೋಗಳಾಗಿ ಸಜ್ಜನರೆಲ್ಲಾ ಬೆಪ್ಪರಾಗುತ್ತಾರೆ.

ನಿಮಗಿದು ತಿಳಿದಿರಲಿ

- * ಎರಡನೇ ವಿಶ್ವ ಸಮರದ ಸಮಯದಲ್ಲಿ ಅಮೆರಿಕವು ಅಣುಬಾಂಬನ್ನು ಅಭಿವೃದ್ಧಿ ಪಡಿಸಲು ನಡೆಸಿದ ರಹಸ್ಯವಾದ ಯೋಜನೆಯ ಹೆಸರು—ಮ್ಯಾನ್ ಹಟನ್ ಯೋಜನೆ.
- * ಎಡ್ವರ್ಡ್ ಎಂಬ ಹೆಸರನ್ನು ಚಿಕ್ಕದಾಗಿ—'ಟೆಡ್' ಎಂದು ಕರೆಯಲಾಗುತ್ತದೆ.
- * ಕಾಶ್ಮೀರದ ದೋಣಿಗಳಿಗೆ 'ಶಿಕಾರ' ಎಂದು ಕರೆಯುತ್ತಾರೆ.

—ಸಂಗ್ರಹ : ಪ್ರೇಮ.

ನಾನು ನಾಗಭೂಷಣನಾದೆ

ಕೊಡಗಿನ ಹಳ್ಳಿಗಳ ಸುತ್ತಮುತ್ತಲಿನ ಕಾಡುಗಳಲ್ಲಿ ಸಣ್ಣ ಪುಟ್ಟ ಕಾಡುಗಳು ಸಾಕಷ್ಟಿದ್ದ ಕಾಲ. ನೊಲ, ಕಬ್ಬೆಕ್ಕು ಕತ್ತಿ [ಕಸೂರಿ] ಬೆಕ್ಕು, ಬರಿಕ, ಮುಳ್ಳಂದಿ, ಕ್ಯಾಮ [ಕಾಡು ಮೆಕೆ] ನೊದಲಾದವುಗಳು ವಿನಾಶದ ಕನಸು ಕಂಡಿರಲಿಲ್ಲ. ನೊಲ, ಮುಳ್ಳಂದಿಯಂತಹ ಪ್ರಾಣಿಗಳು ರೈತರಿಗೆ ಉಪದ್ರವ ಕೊಡುತ್ತವೆ. ಕಬ್ಬೆಕ್ಕು, ಕತ್ತಿ ಬೆಕ್ಕುಗಳಂತಹವುಗಳು ಇಲಿಗಳಂತಹ ಪಿಡುಗು ಪ್ರಾಣಿಗಳನ್ನು ತಿಂದುಹಾಕಿ ರೈತರಿಗೆ ಉಪಕಾರ ಮಾಡುತ್ತವೆ.

8-10 ವರ್ಷಗಳ ಹಿಂದೆ ಕೊಡಗಿನಲ್ಲಿ ನೊಲಗಳ ಹಾವಳಿ ತುಂಬ ಹೆಚ್ಚಾಗಿತ್ತು. ಭತ್ತದ ನಾಟಿಯನ್ನು ಕತ್ತರಿಸಿ ಹಾಕುತ್ತಿದ್ದವು. ಚೆಟ್ಟು [ಬೀನ್ಸ್] ಗಿಡಗಳನ್ನು ತಿಂದು ಹಾಕುತ್ತಿದ್ದವು.

ಬೈತಡ್ಡ ಹೇನು ಕುಂಜಪ್ಪ, ಪುತ್ತೂರು

ತ್ತಿದ್ದವು. ಮನೆಯ ಸುತ್ತಮುತ್ತ ಪೊದೆಗಳಲ್ಲಿ, ಬಿಲಗಳಲ್ಲಿ ವಾಸಮಾಡಿಕೊಂಡಿರುತ್ತಿದ್ದರೂ ಮನುಷ್ಯರ ಕಣ್ಣೆತ್ತಪ್ಪಿಸಿ ಉಪದ್ರವ ಕೊಡುತ್ತಿದ್ದವು.

ಆ ವರ್ಷ ನಾವು ಮನೆಯಿಂದ ಸ್ವಲ್ಪ ದೂರದಲ್ಲಿ ಹೊಸ ಜಾಗ ಮಾಡಿ ಚೆಟ್ಟಿನ ಬೀಜ ಹಾಕಿದ್ದೆವು. ಕಾಳುಗಳು ಜಿನ್ನಾಗಿ ಹುಟ್ಟಿಬಂದಿದ್ದವು. ಹಂದಿ ಕೋಳಿಗಳಿಂದ ತೊಂದರೆಯಾಗದಂತೆ ಸರಿಯಾಗಿ ಬೇಲಿ ಹಾಕಿದ್ದೆವು. ಕೆಲವು ಹಕ್ಕಿಗಳು ಎಳೆಯ ಗಿಡದ ಕಾಂಡಗಳಿಗೆ ಅಂಟಿಕೊಂಡಿರುವ ಬೀಜದಳಗಳನ್ನು ತಿಂದು ತೊಂದರೆ ಕೊಡುತ್ತವೆ. ಅವುಗಳನ್ನು ಬೆದರಿಸಲು ಬಿಳಿಯ ರಟ್ಟುಗಳನ್ನು ಎತ್ತರದ ದೊಣ್ಣೆಗಳಿಗೆ ಕಟ್ಟಿದ್ದೆವು. ಈ ರಟ್ಟುಗಳು ಗಾಳಿಗೆ ಪಟ ಪಟ ಹೊಡೆದುಕೊಂಡಾಗ ಹಕ್ಕಿಗಳು ಹೆದರಿ ಓಡಿಹೋಗುತ್ತವೆ.

ಗಿಡಗಳು ಹುಟ್ಟಿ ಎರಡೆಲೆ ಬಿಟ್ಟಿದ್ದವು. ಬೀಜ ದಳಗಳು ಇನ್ನೂ ಕಾಂಡದಿಂದ ಉದುರಲಿಲ್ಲ. ಅಷ್ಟರಲ್ಲಿ ಅದಕ್ಕು ನೊಲದ ಕಾಟ ಸುರುವಾಯಿತು. ಗಿಡಗಳನ್ನು ತಿಂದು ಎರಡೇ ದಿನಗಳಲ್ಲಿ ತುಂಬ ನಷ್ಟ ಮಾಡಿತು. ಚೆಟ್ಟು ತೋಟವನ್ನು ನೊಲ ಕಂಡರೆ ಮತ್ತೆ ಅದಕ ಕಾಟವನ್ನು ತಪ್ಪಿಸುವುದು ಕಷ್ಟ. ಅದಕ್ಕೆ ಹೆದರಿಕೆಯಾದರೆ ಬರುವುದನ್ನು ಬಿಡುತ್ತದೆ. ಇಲ್ಲದಿದ್ದರೆ ಕೊಂದುಹಾಕಬೇಕಷ್ಟೆ.

ನೊಲಗಳನ್ನು ಹೆದರಿಸಲು ಬೆರ್ಚಪ್ಪ [ಬೆದರುಗೊಂಬೆ] ಗಳನ್ನು ನಿಲ್ಲಿಸುತ್ತಾರೆ. ಇವುಗಳನ್ನು ರಾತ್ರಿ ಕಂಡಾಗ ಮನುಷ್ಯನೇ ಇರಬೇಕೆಂದು ಭ್ರಮಿಸುವ ನೊಲಗಳು ಆ ಕಡೆ

ಬರುವುದನ್ನು ನಿಲ್ಲಿಸುತ್ತವೆ. ಹೀಗೆ ಒಂದು ಬೆರ್ಚಪ್ಪನನ್ನು ತೋಟದಲ್ಲಿ ನಿಲ್ಲಿಸುವುದು ಒಳ್ಳೆಯದೆಂದು ನಾವು ನಿರ್ಧರಿಸಿದೆವು. ಮಾಮೂಲಿನಂತೆ ಒಣಹುಲ್ಲಿನ ಕಂತೆಯಿಂದ ಬೆರ್ಚಪ್ಪನನ್ನು ಮಾಡಿ ಅದಕ್ಕೆ ಬಿಳಿಯ ಬಟ್ಟೆಯನ್ನು ಹೊದಿಸಿದೆವು. ಎಲ್ಲಾ ಕಡೆಯಲ್ಲೂ ಜಿನ್ನಾಗಿ ಕಾಣುವಂತೆ ತೋಟದ ಮಧ್ಯದಲ್ಲಿ ನನ್ನ ಪತಿರಾಯರು ಬೆರ್ಚಪ್ಪನನ್ನು ನಿಲ್ಲಿಸಿದರು.

ಆಮೇಲೆ 2-3 ದಿನ ನೊಲ ತೋಟಕ್ಕೆ ಬರಲಿಲ್ಲ. ಆದರೆ ತೋಟದ ಇನ್ನೊಂದು ಬದಿಯಲ್ಲಿ ಮತ್ತೆ ಅದರ ಕಾಟ ಸುರುವಾಯಿತು. ಇನ್ನು ಅದನ್ನು ಗುಂಡು ಹೊಡೆದು ಕೊಲ್ಲುವುದೇ ಒಳ್ಳೆಯದೆಂದು ನಮ್ಮವರಿಗೆ ಹೇಳಿದೆ. ಅವರದೂ ಅದೇ ಅಭಿಪ್ರಾಯವಾಗಿತ್ತು. ಹುಣ್ಣಿಮೆಯ ದಿನ ಹತ್ತಿರವಿದ್ದುದರಿಂದ ತಿಂಗಳ ಬೆಳಕು ಜಿನ್ನಾಗಿತ್ತು. ಒಳಿ ಕುಳಿತು [ಅವಿತು ಕುಳಿತು] ಅದಕ್ಕೆ ಗುಂಡು ಹೊಡೆಯಲು ನಮ್ಮವರು ನಿರ್ಧರಿಸಿದರು.

ತೋಟಕ್ಕೆ ಹೋಗಿ ಬೆರ್ಚಪ್ಪನನ್ನು ತೆಗೆದು ಮರೆಯಾದ ಜಾಗದಲ್ಲಿ ಹಾಕಿದರು. ಬೇಲಿಯ ಒಂದು ಮೂಲೆಯಲ್ಲಿ ಕೊಕ್ಕಾರ್ಚಿ ಮುಳ್ಳಿನ ಪೊದೆ ಇತ್ತು. ಒಳಿಕೂರಲು ಅದು ಸರಿಯಾದ ಸ್ಥಳವಾಗಿತ್ತು. ಅದರ ತಳದಲ್ಲಿದ್ದ ಮುಳ್ಳುಗಳನ್ನು ಸವರಿ ಕುಳಿತುಕೊಳ್ಳಲು ಅನುಕೂಲ ಮಾಡಿ 'ಒಳಿ' ಮಾಡಿದರು. ನೊಲಕ್ಕೆ ಯಾವುದೂ ಕೃತಕವಾಗಿ ಕಾಣದಂತೆ ಏರ್ಪಾಡು ಮಾಡಿದ್ದರು.

ನೊಲ ಸೂರ್ಯ ಮುಳುಗಿದ ಸ್ವಲ್ಪ ಹೊತ್ತಿನಲ್ಲೇ ಆಹಾರ ಹುಡುಕುತ್ತಾ ಹೊರಡುತ್ತದೆ. ಚೆಟ್ಟು ತೋಟವನ್ನು ಕಂಡಮೇಲೆ ನೇರವಾಗಿ ಅಲ್ಲಿಗೆ ಹೋಗುತ್ತದೆ. ಆದುದರಿಂದ ನಮ್ಮವರು ಸಂಜೆ 6-30ರ ಹೊತ್ತಿಗೆ ಊಟ ಮುಗಿಸಿದರು. ಚಳಿಯ ಸಮಯವಾದುದರಿಂದ ಮಿಲಿಟರಿ ಸೈಟರ್ ಹಾಕಿ, ತಲೆಗೆ ಉಲ್ಲನ್ ಮಫ್ಲರ್ ಸುತ್ತಿಕೊಂಡರು. ಡಬಲ್ ಬ್ಯಾರಲ್ ಬ್ರೀಚ್‌ಲೋಡ್ ಕೋವಿಯನ್ನು, ಕತ್ತಿ ಮತ್ತು ಟಾರ್ಚನ್ನು ತೆಗೆದುಕೊಂಡು, 'ಬಾಗಿಲು ಜಿನ್ನಾಗಿ ಹಾಕಿಕೊಂಡಿರು, ನಾನು ಬರುವಾಗ ತಡವಾದೀತು, 11 ಗಂಟೆಯವರೆಗೆ ಕೂತೇ ಬರುತ್ತೇನೆ' ಎಂದು ಹೇಳಿ ತೋಟಕ್ಕೆ ಹೋದರು.

ಅವರು ಹೋಗಿ ಸುಮಾರು ಒಂದು ಘಂಟೆ ಕಳೆದಿರಬಹುದು ವಾಪಾಸು ಬಂದು ಬಿಟ್ಟರು. ಅವರು ಹಾಗೆ ವಾಪಾಸು ಬಂದದ್ದು ಕಂಡು ನನಗೆ ಗಾಬರಿಯಾಯಿತು. 'ಏನು ಏನು? ಇಷ್ಟು ಬೇಗ ಬಂದುಬಿಟ್ಟಿ' ಎಂದು ಕೇಳಿದೆ. ಅವರು ಕೊಟ್ಟ ಉತ್ತರವನ್ನು ಅವರ ಮಾತಿನಲ್ಲೇ ಕೇಳೋಣ.

ನಾನು ತೋಟಕ್ಕೆ ಹೋಗಿ ಒಳಿಯಲ್ಲಿ ಕಲ್ಲಿನ ಕಂಬದಂತೆ ನಿಶ್ಚಲವಾಗಿ ಕುಳಿತಿದ್ದೆ. ಮೊಲಕ್ಕೆ ಬಹಳ ಸೂಕ್ಷ್ಮ ಸ್ವಲ್ಪ ಚಲನೆ ಕಂಡರೂ ಓಡಿಬಿಡುತ್ತದೆ. ಕತ್ತಿ ಮತ್ತು ಟಾರ್ಚನ್ನು ಬದಿಯಲ್ಲಿ ಇಟ್ಟಿದ್ದೆ. ಕೋವಿ ತೊಡೆಯಮೇಲೆ ಇತ್ತು.

ಆಗ ಸ್ವಲ್ಪ ಹೊತ್ತಿಗೆ ಮೊದಲು ನನ್ನ ಎಡತೊಡೆಯ ಮೇಲೆ ಏನೋ ಹರಿಯುತ್ತಿರುವಂತೆ ಸ್ಪರ್ಶಜ್ಞಾನವಾಯಿತು. ಮೆಲ್ಲನೆ ಕತ್ತು ಬಗ್ಗಿಸಿ ನೋಡಿದೆ ಒಂದು ದೊಡ್ಡ ಸರ್ಪ ನನ್ನ ತೊಡೆಯ ಮೇಲೆ ಹತ್ತಿ ಸೊಂಟದವರೆಗೆ ಹರಿದು ಬಂದಿತ್ತು. ಮೆಲ್ಲನೆ ಮುಂದುವರಿಯುತ್ತಿತ್ತು. ಏನು ಮಾಡಬೇಕೆಂದು ನನಗೆ ಹೊಳೆಯಲೇ ಇಲ್ಲ ಎದ್ದು ಓಡಿಬಿಡಲೇ? ಅಲುಗಾಡಿದರೆ ಅದು ನನ್ನನ್ನು ಕಡಿಯುವುದು ಖಂಡಿತವಾಗಿತ್ತು. ಕತ್ತಿಯಿಂದ ಕಡಿದುಬಿಡಲೇ? ಅದು ನನ್ನ ತೊಡೆಯಮೇಲೇ ಇತ್ತು. ನನ್ನ ತಲೆಯಲ್ಲಿ ಏನೇನೋ ಯೋಚನೆಗಳು ತುಂಬಿಹೋದವು. ಈ ಯೋಚನೆಗಳ ಎಡೆಯಲ್ಲಿ ಹಾವು ಆಕಸ್ಮಿಕ ಮೈಮೇಲೇನಾದರೂ ಬಂದು ಬಿಟ್ಟರೆ ಅಲುಗಾಡದೆ ನಿಂತುಬಿಡಬೇಕು. ಅದರಷ್ಟಕ್ಕೂ ಅದು ಹರಿದು ಹೋಗಿಬಿಡುತ್ತದೆ. ಗಡಿಬಿಡಿ ಮಾಡಿದರೆ ಹೆದರಿ ಕಚ್ಚಿಬಿಡುತ್ತದೆ ಎಂದು ಯಾರೋ ಹೇಳಿದ್ದ ಮಾತು ನೆನಪಿಗೆ ಬಂತು. ಕಲ್ಲಿನಂತೆ ಕುಳಿತುಬಿಟ್ಟೆ. ಉಸಿರನ್ನು ಕೂಡ ನಿಧಾನ ಮಾಡಿಬಿಟ್ಟೆ. ಈ ಧೈರ್ಯ ಎಲ್ಲದ ಬಂತೋ ನನಗೆ ಗೊತ್ತಿಲ್ಲ.

ಅದು ಹಾಗೆಯೇ ನಿಧಾನವಾಗಿ ಹರಿಯುತ್ತಾ ನನ್ನ ಎಡ ಭುಜದ ಮೇಲೆ ಬಂದಿತು ಅಲ್ಲಿಂದ ಕುತ್ತಿಗೆಯ ಹಿಂಭಾಗ ಕ್ಯಾಗಿ ಮುಂದೆ ಹರಿದು ಬಲಭುಜದ ಮೇಲೆ ಬಂದು ಸುಮಾರು ಅರ್ಧ ಅಡಿ ದೂರಕ್ಕೆ ಗಾಳಿಯಲ್ಲಿ ತಲೆಯನ್ನು ಎದುರಿಗೆ ಚಾಚಿ ಒಂದು ನಿಮಿಷ ಹಾಗೆಯೇ ನಿಂತುಬಿಟ್ಟಿತು. ಆಗ ನಾನು ನಾಗ ಭೂಷಣನಾದೆ. ಆಮೇಲೆ ಅದಕ್ಕೆ ಏನೋ ಸಂದೇಹ ಬಂದಿರ ಬೇಕು. ನನ್ನ ಉಸಿರಿನ ಬಿಸಿಗಾಳಿ ಅದಕ್ಕೆ ಸೋಂಕಿರಬೇಕು. ಜೋರಾಗಿ ಹೊಡೆದುಕೊಳ್ಳುತ್ತಿದ್ದ ನನ್ನ ಹೃದಯದ ಬಡಿತದ ಶಬ್ದ ಕೇಳಿರಬೇಕು. ನಾನು ಜಡವಸ್ತು ಅಲ್ಲವೆಂಬ ಸಂದೇಹ ಬಂದರೂ ಬಂದಿರಬಹುದು. ಕಾರಣ ಏನೋ ಅದಕ್ಕೆ ಗೊತ್ತು. ಹೆಡೆಯನ್ನು ಅರ್ಧ ಬಿಚ್ಚಿಕೊಂಡು ಬಲತೋಳಿನ ಮೇಲಿನಿಂದ ಸರಸರನೆ ಇಳಿದು ಹೋಗಿ ಬೇಲಿಯ ಎಡೆಯಲ್ಲಿ ಮಾಯ ವಾಯಿತು. ಇನ್ನು ಅಲ್ಲಿ ಕುಳಿತುಕೊಳ್ಳಲು ಸಾಧ್ಯವೇ? ಎಂದು ನನ್ನ ಮುಖ ನೋಡಿದರು. ಅವರ ಮಾತುಗಳನ್ನು ಕೇಳಿ ಹೆದರಿಕೆಯಿಂದ ನನ್ನ ಮುಖ ಬಿಳಿಹೋಗಿತ್ತು. ಮಾನವ ರಿಗೆ ಧೈರ್ಯ ಮತ್ತು ದೈವಬಲದ ಕೃಪೆಯಿರಬೇಕು. ನನ್ನ ಸರ ಸ್ರಾಣ ಉಳಿಸಿದ ದೇವರಿಗೆ ಮನಸ್ಸಿನಲ್ಲಿಯೇ ಸ್ಪರ್ಧನೆ ಸಲ್ಲಿಸಿದೆ. ●

ಕೊಡಗು ಜಿಲ್ಲಾ ಮಟ್ಟದ ಸಂಗಂ ಪ್ರೋಫಿ ಪುಟ್ಟಲ್ ಪಂದ್ಯಾವಳಿ

ಮರಗೋಡು ಸಮೀಪದ ಹೊಸ್ಮೇರಿ ಗ್ರಾಮದ ಕೆಲವು ಹಿರಿಯರ ಮಾರ್ಗದರ್ಶನದಲ್ಲಿ ಹಲವು ಉತ್ಸಾಹಿ ಯುವಕರಿಂದ ಕೂಡಿದ ಸಂಘವೇ ಸಂಗಂ ಯುವಕ ಸಂಘ. ಈ ಸಂಘವು ತನ್ನ 5ನೆಯ ವರ್ಷದ ಜಿಲ್ಲಾ ಮಟ್ಟದ ಸಂಗಂ ಪ್ರೋಫಿ ಪುಟ್ಟಲ್ ಪಂದ್ಯಾವಳಿಯು ದಿನಾಂಕ 7-11-98 ರಿಂದ 14-11-98ರ ವರೆಗೆ ಮರಗೋಡಿನ ಭಾರತೀ ಸಂಯುಕ್ತ ಪದವಿ ಪೂರ್ವ ಕಾಲೇಜಿನ ಕ್ರೀಡಾಂಗಣದಲ್ಲಿ ನೆರೆದಿದ್ದ ಸಾವಿರಾರು ಪ್ರೇಕ್ಷಕ ರನ್ನು ರಂಜಿಸಿತು. ಈ ಪಂದ್ಯಾವಳಿಯಲ್ಲಿ 20 ತಂಡಗಳು ಭಾಗವಹಿಸಿದ್ದವು. ಇದರಲ್ಲಿ ವಿರಾಜಪೇಟೆಯ ಮೈಕ್ರೋಸ್ಪಾರ್ ಮತ್ತು ಮಡಿಕೇರಿಯ ಬ್ಲೂ ಬರ್ಡ್ಸ್ ತಂಡಗಳು ಫೈನಲ್ ಹಂತವನ್ನು ತಲುಪಿದವು 14-11-98ರ ಫೈನಲ್ ಪಂದ್ಯವು ಮೇಲಿನ ಎರಡು ತಂಡಗಳ ನಡುವೆ ನಡೆದು ವಿರಾಜ ಪೇಟೆಯ ಮೈಕ್ರೋಸ್ಪಾರ್ ತಂಡ 2-1 ಗೋಲಿನಿಂದ ವಿಜಯ ಸಾಧಿಸಿ, ಸಂಗಂ ಪ್ರೋಫಿಯನ್ನು ತನ್ನ ಮಡಿಲಿಗೇರಿಸಿ ಕೊಂಡಿತು. ಮಡಿಕೇರಿಯ ಬ್ಲೂ ಬರ್ಡ್ಸ್ ತಂಡವು ದ್ವಿತೀಯ ಸ್ಥಾನಕ್ಕೆ ತೃಪ್ತಿಗೊಂಡಿತು. ತೃತೀಯ ಸ್ಥಾನವನ್ನು ಕೊಡಗರ ಹಳ್ಳಿಯ ನೇತಾಜಿ ಯುವಕ ಸಂಘ ಪಡೆದುಕೊಂಡಿತು. ಈ ಪಂದ್ಯದ ವೀಕ್ಷಕ ವಿವರಣೆಯನ್ನು ಕಟ್ಟಿಮನೆ ಸೋನರವರು

ಪ್ರೇಕ್ಷಕರ ಮನ ಸೂರೆಗೊಳ್ಳುವಂತೆ ನಿರೂಪಿಸಿದರು. ವಿಜೇತ ತಂಡಗಳಿಗೆ ಮಡಿಕೇರಿ ತಾಲ್ಲೂಕಿನ ಶಾ ಸ ಕ ದಂಬಿಕೋಡಿ ಮಾದಪ್ಪನವರು ಮತ್ತು ಕೊಡಗು ಜಿಲ್ಲಾಧಿಕಾರಿ ಶ್ರೀ ಎ.ಆರ್. ಜಯರಾಮು ರಾಜೇ ಅರಸ್ ಇವರುಗಳು ಪ್ರೋಫಿಯನ್ನು ಪ್ರಧಾನಮಾಡಿದರು. ಮುಕ್ತಾಟಿ ಮನೆ ದಿ|| ನೀಲ್ ಕುಮಾರ್ ರವರ ಜ್ಞಾನ ಕಾರ್ತವಾಗಿ ಅವರ ತಾಯಿ ನೀಲಮ್ಮನವರು ಗೆದ್ದ ಮೂರು ತಂಡಗಳಿಗೂ ತಲ ಒಂದೊಂದು ಕಪ್ ಗಳನ್ನು ನೀಡಿದರು. ಸಮಾರಂಭದಲ್ಲಿ ಮದೆ ಕಾಲೇಜಿನ ಪ್ರಾಂಶುಪಾಲರಾದ ತೊತ್ತಿನ ಮಂದಣ್ಣ, ಜಿಲ್ಲಾ ಪಂ. ಸದಸ್ಯೆ ಮಾದೇಟಿರ ದೇವಮ್ಮ, ಆಕಾಶವಾಣಿಯ ಎಸ್. ಎಸ್. ಉಮೇಶ್, ತಾ|| ಪಂ. ಅಧ್ಯಕ್ಷ ಡಿ. ಬಿ. ಬಾಲಕೃಷ್ಣ, ಸತ್ರಕರ್ತ ಚಿದ್ವಿಲಾಸ್ ಮುಂತಾದವರು ಉಪಸ್ಥಿತರಿದ್ದರು. ಸಂಗಂ ಯುವಕ ಸಂಘದ ಅಧ್ಯಕ್ಷ ಐ. ಸಿ. ಲವಕುಮಾರರವರು ಸ್ವಾಗತಿಸಿ, ಕೊನೆಯಲ್ಲಿ ವಂದಿಸಿದರು. ಅಂತೆಯೇ ಈ ಸಂಘವು ಮುಂದಿನ ವರ್ಷಗಳಲ್ಲಿ ರಾಜ್ಯ ಮಟ್ಟದ ಪಂದ್ಯವನ್ನು ನಡೆಸಲು ತೀರ್ಮಾನಿಸಿತು. ● ವರದಿ : ಮಾಳಿಗೆ ಮನೆ ಜನಾರ್ದನ, ಮರಗೋಡು.

ಸಂಖ್ಯೆಯಲ್ಲಿ ಭರ್ತಿ ಮಾಡಿ, ಅದರಲ್ಲೂ ಭಾಗಮಂಡಲಕ್ಕೆ ಹೆಚ್ಚಿನ ಅಧ್ಯತೆ ಕೊಟ್ಟಿದ್ದಾರೆ.

1973ರಲ್ಲಿ ಗೃಹ ನಿರೀಕ್ಷಕರಾಗಿ ಮುಂಬಡ್ತಿ ಪಡೆದು ಖಾನಪುರಕ್ಕೆ ಬಂದು ಕ್ಯಾಂಟನ್, ಮೀನು ಸಾಕಾಣಿಕೆ, ಎಮ್ಮೆ ಸಾಕಾಣಿಕೆ ಕಸಬುಗಳನ್ನು ಕೈಗೆತ್ತಿಕೊಂಡು ಕಾರ್ಯ ನಿರ್ವಹಿಸಿದ್ದಾರೆ.

1976ರಲ್ಲಿ ಅಸಿಸ್ಟೆಂಟ್ ಕಮಾಂಡೆಂಟ್ ಆಗಿ ಪ್ರಮೋಷನ್ ಪಡೆದು ಧಾರವಾಡ ಜಿಲ್ಲೆಯಲ್ಲಿ ಹೊಸದಾಗಿ ನಿರ್ಮಿಸಿದ ಪೊಲೀಸ್ ಶಾಲೆಗೆ ಪ್ರಿನ್ಸಿಪಾಲರಾಗಿ ಹೊಸದಾಗಿ ಭರ್ತಿ ಆಗಿ ಬಂದ ಪೊಲೀಸ್ ಕಾನ್ಸ್ಟೇಬಲರುಗಳಿಗೆ ತರಬೇತಿ ಕೊಡುವ ಜವಾಬ್ದಾರಿಯನ್ನು ವಹಿಸಿದ್ದರು. ತಮ್ಮ ಸೇವಾವಧಿಯಲ್ಲಿ ಪ್ರಮಾಣಕವಾಗಿ ದುಡಿದು ಅಸಿಸ್ಟೆಂಟ್ ಕಮಾಂಡೆಂಟ್ ಹುದ್ದೆಯಿಂದ 1981ನೇ ಮಾರ್ಚ್ 31ರಂದು ರಾಯಪುರ ಧಾರವಾಡ ಜಿಲ್ಲೆಯಿಂದ ನಿವೃತ್ತಿ ಹೊಂದಿದರು.

ಇವರ ಅಧಿಕಾರ ವ್ಯಾಪ್ತಿಯಲ್ಲಿ ಶಿಸ್ತು, ಕಾನೂನು, ಅಡಿಯಲ್ಲಿ 2250 ಜನರಿಗೆ ಅವರ ಭವಿಷ್ಯ ರೂಪಿಸಿಕೊಟ್ಟು ನಿಮಿತ್ತ ತರಬೇತಿ ಐ.ಜಿ.ಪಿ. ಶ್ರೀ ವಿಜಯ ದೇವರಾಜೇಂದ್ರರವರಿಂದ ಪ್ರಶಂಶಾರ್ಹ ಪತ್ರ ಪಡೆದಿದ್ದಾರೆ.

ಇವರಿಗೆ ವಹಿಸಿದ ಕಾರ್ಯಗಳನ್ನು ಧೈರ್ಯದಿಂದ, ಭಕ್ತಿಯಿಂದ, ಎಫೇಯತನದಿಂದ ನಿರ್ವಹಿಸಲು ಇವರ ಮಾತಾಪಿತೃಗಳ ಆಶೀರ್ವಾದಗಳು ಅಲ್ಲದೆ ಪತ್ನಿಯ ಭಕ್ತಿಯಿಂದ ಹಾಗೂ ಇವರ ಕುಲದೇವರು ಶ್ರೀ ವೆಂಕಟರಮಣ ಸ್ವಾಮಿ ದಯದಿಂದ ಮತ್ತು ಇವರ ಮನೆಯಲ್ಲಿ ಆರಾಧಿಸುವ ಸರ್ವಶಕ್ತಿ ಶ್ರೀ ದುರ್ಗಯ ಕೃಪೆಯಿಂದ ರಾಷ್ಟ್ರಪ್ರಶಸ್ತಿ ಚಿನ್ನದ ಪೊಲೀಸ್ ಪದಕ ಪಡೆದುಕೊಳ್ಳಲು ಸಾಧ್ಯವಾಯಿತೆನ್ನುತ್ತಾರೆ ಇವರು. ಅರೆಭಾಷಿಕ ಗೌಡ ಜನಾಂಗದ ಕೊಡಗು ಮತ್ತು ದ. ಕ. ಜಿಲ್ಲೆಗೆ ಚಿನ್ನದ ಪದಕ ಪಡೆದವರಲ್ಲಿ ನಾನೇ ಮೊದಲಿಗರು ಎಂದು ಅವರೇ ಹೇಳುತ್ತಾರೆ. ಜನನ 26, 1982ರಲ್ಲಿ ಇವರಿಗೆ ರಾಷ್ಟ್ರಪತಿಗಳ ಚಿನ್ನದ ಪದಕವೂ, ಕರ್ನಾಟಕದ ರಾಜ್ಯಪಾಲ ವಿ. ನಾರಾಯಣ್‌ರವರಿಂದ ಕೊಡಲ್ಪಟ್ಟಿತು.

1985 ರಲ್ಲಿ ದಕ್ಷಿಣ ಕನ್ನಡ ಮತ್ತು ಕೊಡಗು ಜಿಲ್ಲಾ ಗೌಡರ ಪ್ರಥಮ ಸಮ್ಮೇಳನದಲ್ಲಿ ಇವರಿಗೆ 1981 ರಲ್ಲಿ ರಾಷ್ಟ್ರೀಯ ಪ್ರಶಸ್ತಿ ಪಡೆದ ಗೌರವಾರ್ಥ ಸಭೆಯ ಅಧ್ಯಕ್ಷತೆಯನ್ನು ವಹಿಸಿದ್ದ ಶ್ರೀಮಾನ್ ಕುರುಂಜಿ ವೆಂಕಟರಮಣಗೌಡರ ಸಮ್ಮುಖದಲ್ಲಿ ಶ್ರೀ ಶ್ರೀ ಗಂಗಾಧರನಾಥ ಸ್ವಾಮಿಜಿಯವರ ಅಮೃತ ಹಸ್ತದಿಂದ ಬೆಳ್ಳಿ ಪದಕವನ್ನು ನೀಡಿ ಗೌರವಿಸಲಾಯಿತು.

ಇವರಿಗೆ 2 ಗಂಡು, 2 ಹೆಣ್ಣು ಮಕ್ಕಳು, ಹಿರಿಯ ಮಗ ಕಿಶೋರ್‌ಕುಮಾರ್ ಎಂ.ಕಾಂ., ಆಗಿ Lazer exporting ಕಂಪನಿಯಲ್ಲಿ ಉದ್ಯೋಗಿಯಾಗಿದ್ದಾರೆ. ಎರಡನೇ ಮಗ ಚಂದ್ರಶೇಖರ್ ಎಂ.ಎಸ್ಸಿ. ಆಗಿ ರೇಷ್ಮೆ ಇಲಾಖೆಯಲ್ಲಿ ಸಂಶೋಧನಾಧಿಕಾರಿಯಾಗಿದ್ದಾರೆ. ಹಿರಿಯಗಳು ಜಲಜಾಕ್ಷಿ ಜೋಡು ಪಾಲದ ಬಾರಿಕೆ ಬಾಲಕೃಷ್ಣನವರ ಕೈಹಿಡಿದಿದ್ದಾರೆ. ಕಿರಿಯವಳು ಶೋಭ ಜೈಕೋಡಿ ರಾಜ ಉತ್ತಪ್ಪನವರ ಪತ್ನಿಯಾಗಿದ್ದಾಳೆ.

ಶ್ರೀಯುತರು 1983 ರಿಂದ 1998ರ ತನಕ ಭಾಗಮಂಡಲ ಗೌಡ ಸಮಾಜದ ಹುಟ್ಟು ಮತ್ತು ಅಭಿವೃದ್ಧಿಗೆ ತನ್ನ ತನು, ಮನ, ಧನ ಅರ್ಪಿಸಿ ಕಟ್ಟಡಕ್ಕಾಗಿ ಊರೆಲ್ಲಾ ಸುತ್ತಿ ಧನ ಸಂಗ್ರಹಿಸಿ ದುಡಿದು ಕಿರಿಯರಿಗೆ ದಾರಿದೀಪ ತೋರಿಸಿ ನಿವೃತ್ತಿಯಾಗಿದ್ದಾರೆ. ಕುರುಂಜಿ ವೆಂಕಟರಮಣ ಗೌಡರ ಆಶ್ರಯದ KVG. ITI ಸ್ಥಾಪಿಸಲು ಸಾಕಷ್ಟು ನೆರವಾಗಿದ್ದಾರೆ. ಅಲ್ಲದೆ ಮೈಸೂರು ಗೌಡ ವಿದ್ಯಾ ಸಂಘ, ಗೌಡ ಸಮಾಜ, ತಾವೂರು ದೇವಸ್ಥಾನ, ಚಿಟ್ಟಮಾನಿ ಶಾಲೆ, ಸಿಂಗತ್ತೂರು ದೇವಸ್ಥಾನ, ಬಾರಿಕೆ ಕುಟುಂಬ ಸೊಸೈಟಿ, ಅಂಗನವಾಡಿ, ಸಮ್ಮೇಳನ ಇತ್ಯಾದಿ ಹತ್ತು ಹಲವು ಕ್ಷೇತ್ರಗಳಲ್ಲಿ ತನ್ನ ಕೈಲಾದ ಧನ ಸಹಾಯ ಮಾಡಿದ್ದಾರೆ. ಇವರು ಕಿರಿಯರಿಂದ ಕೀರ್ತಿ, ಶಾರ್ಯ, ಕ್ರೀಡಾ ಪ್ರಶಸ್ತಿಗಳನ್ನು ಬಯಸುತ್ತಾರೆ. ಕ್ರೀಡಾಭಿಮಾನದ ಕೊರತೆ ನಮ್ಮಲ್ಲಿ ಬಹಳವಿದೆಯೆಂದು ಕೊರಗುತ್ತಾರೆ. ಜನಾಂಗದ ಯುವ ಪಿಳಿಗೆ ಯಿಂದ ಕೊಡಗು ನಾಡಿನ ಕೀರ್ತಿ ಪತಾಕೆಯನ್ನು ಹಾರಿಸುವ ಮಕ್ಕಳನ್ನು ಬಯಸುತ್ತಾರೆ.

ಅಖಂಡ ಭರತ ಖಂಡದಲ್ಲಿ ನಿಶ್ಚಾರ್ಥ ಸೇನೆಗೈದು, ರಾಷ್ಟ್ರಪತಿಗಳ ಚಿನ್ನದ ಪದಕ ಗಿಟ್ಟಿಸಿದ ಶ್ರೀಯುತರು ನಮ್ಮ ಜನಾಂಗದ ಕಣ್ಣಿನಿಯಾಗಿದ್ದಾರೆ. ಇವರ ನಿವೃತ್ತ ಜೀವನವು ಸುಖಮಯ ನೆಮ್ಮದಿಯಾಗಿರಲೆಂದು ಮತ್ತು ಶ್ರೀಯುತರ ಸೂಕ್ತ ಸಲಹೆ, ಸಹಕಾರ, ಮತ್ತು ಅನೋಘ ಸೇವೆಯು ತನ್ನ ಅಂತಿಮ ಕ್ಷಣದ ತನಕ ಜನಾಂಗಕ್ಕೆ ಮುಡುಪಾಗಿರಲಿ ಎಂದು ಶ್ರೀಯುತರಿಗೆ ಸಂಗಾತಿ ಶುಭವನ್ನು ಹಾರೈಸುತ್ತದೆ.

ನು ಡಿ ಮು ತ್ತು

ಶಾಸ್ತ್ರಗಳನ್ನೆಲ್ಲಾ ಓದಿದ ಮಾತ್ರಕ್ಕೆ ವಿದ್ವಾಂಸನಾಗುವುದಿಲ್ಲ. ಯಾವನು ಕ್ರಿಯಾಶೀಲನೋ ಆತನೇ ವಿದ್ವಾಂಸ.

ಪ್ರಕೃತಿಯ ಮಡಿಲಿನಿಂದ ಹೂವಾಗಿ ಅರಳುವ ಕಲೆ

ಪ್ರಕೃತಿಯೊಂದಿಗೆ ಮರೆತು ಇತಿಹಾಸವಾಗಲಿರುವ ಕಲೆಗಳು, ಪ್ರಕೃತಿಯಿಂದ ಮಾನವ ಬದುಕಿದರೆ ಹೊರತು ಮಾನವನಿಂದ ಪ್ರಕೃತಿಯಲ್ಲ.

ಪ್ರಕೃತಿಯಿಂದ ಪಡೆಯುವ ಈ ಉಪಯೋಗಗಳು :

ಮರದಿಂದ : ನೇಗಲು, ನೊಗ, ತಾಯಮರ, ದನದ ಕುತ್ತಿಗೆಗೆ ಮೆಂಟಿ, ಕುಂಟಿ, ಬತ್ತ ಕುಟ್ಟಲು ಒಣಕೆ, ರಾಟಿ, ಅವಲಕ್ಕಿ ಕುಟ್ಟಲು ಒರಳು, ಮನೆ ಕಟ್ಟಲು, ಬಾಗಿಲು, ಕಿಟಕಿ, ಉಳಿ, ಬಾಜು, ಮಚ್ಚಿ, ಕತ್ತಿ, ಗುದ್ದಲಿ, ಪಿಕಾಸಿಗಳಿಗೆ ಹಿಡಿ ಇತ್ಯಾದಿಗಳು ಒಂದೆ ಎರಡೆ. ಮೇಜು ಕುರ್ಚಿ ಕಟ್ಟಿ ಪೀಠೋಪಕರಣಗಳು, ಮಣೆ, ಮುಕ್ಕಾಲು ಹೀಗೆ ಬಗೆಬಗೆಯವು.

ಕಾಡಿನಿಂದ ಬೆತ್ತ, ಬೆತ್ತದಲ್ಲಿ ದಪ್ಪ ಬೆತ್ತ, ಹಾಲುಬೆತ್ತ, ಕಿರು ಬೆತ್ತ, ನಾಗ ಬೆತ್ತ, ಹಂದಿ ಬೆತ್ತಗಳು. ಬೆತ್ತದಿಂದ ಬತ್ತ ಕಟ್ಟುವ ಕಡಿಕೆ, ಕುರ್ಚಿ, ಮೇಜು, ಸ್ವಾಲ್ಪು, ಕುಕ್ಕು, ಮೊರ,

ಬೈತಡ್ಡ ಜಾನಕಿ ಬೆಳ್ಳಪ್ಪ,

ಸಂಚಾಲಕಿ, ಗೌಡ ಮಹಿಳಾ ಒಕ್ಕೂಟ ಕೊಡಗು, ಮಡಿಕೇರಿ

ಚೀಲ, ಪೆಟ್ಟಿಗೆ, ಕುತ್ತು ಪೆಟ್ಟಿಗೆ, ಯಾಲಕ್ಕಿಪಚ್ಚೆ, ಉಯ್ಯಾಲೆ ಹಗ್ಗ, ಬುಟ್ಟಿ ಕೂಟಗೆ, ಮಕ್ಕಳಿಗೆ ಪಾಠ ಕಲಿಸುವಾಗ ಉಪಯೋಗಿಸುವ ಬೆತ್ತ ಕೋಲು, ಅಜ್ಜಂದಿಗಿ ದೊಣ್ಣೆ, ಆವೇಶ ಭರಿತನಿಗೆ ಸೇವೆ ಕೋಲು, ಅನ್ನ ಬಸಿಯಲು ಚಿಬ್ಬುಲು, ಸಚ್ಚೆ ಹೀಗೆ ಹಲವಾರು.

ನಾಟಿಯಲ್ಲಿ ಹಲವು ವಿಧಗಳು : ಕಲ್ಲುವಾಟಿ, ಮಲೆ ವಾಟಿ, ಹೊಳೆವಾಟಿ, ಸಣ್ಣವಾಟಿ, ತೂಂಬ್‌ವಾಟಿ. ವಾಟಿಯಿಂದ ಸೂಂತ್ರಿ, ಕೊಳಲು, ದೊಂದಿ, ಪಾತಿ, ಕಡಿಕೆ, ಮೊರ ಸಚ್ಚೆ, ಕುಕ್ಕು, ಮನೆ ಕಟ್ಟಲು, ಗೊರ್ಗು, ಕೂಟಗೆ, ನನಲೆ, ವಾಲೆಪಚ್ಚೆ, ಹುತ್ತಿಪಚ್ಚೆ, ಮೀನ್ ಹಿಡಿಯಲು ಪೊಡ, [ಕೂಳಿ] ಗೋರಿ ಇವುಗಳು.

ನೋಜ : ಗದ್ದೆ ಎರಿಗಳಲ್ಲಿ, ಗದ್ದೆ ಬದಿಯಲ್ಲಿ ಹುಲುಸಾಗಿ ಬೆಳೆಯುತ್ತದೆ. ಕಪ್ಪೆ ಹುಲ್ಲು ಸಹ ಅಷ್ಟೆ. ಬಿಳಿಹೂ ತುದಿಯಲ್ಲಿದ್ದು ಗದ್ದೆ ಬದಿಗಳಲ್ಲಿ ಬೆಳೆಯುತ್ತದೆ. ಇವುಗಳಿಂದ ಚಾಪೆ, ಕಾಲು ಚಾಪೆ, ಸಿಂಬೆ, ತೂಗುವ ನೆಲು, ಹಗ್ಗ ಸಿಂಬೆ : ಹುಲ್ಲಿನಿಂದ ಒಣಗಿದ ಬಾಳೆಯ ಎಲೆಗಳಿಂದ, ಹಸಿ ಎಲೆಗಳಿಂದ ಗೊಬ್ಬರ ಹೊರುವುದಕ್ಕೆ ಹುಲ್ಲಿನಿಂದಲೂ ಸೌದೆ ಹೊರುವುದಕ್ಕೆ ಒಣಗಿದ ಬಾಳೆಯ ದರ್ಗಿನಿಂದಲೂ ನೀರು ಹೊರುವುದಕ್ಕೆ

ಕಪ್ಪೆ ಹುಲ್ಲಿನಿಂದಲೂ, ಬಾಳೆಯ ದಿಂಡಿನಿಂದ ಒಣಗಿದ ಕಪ್ಪು ಬಿಳಿಪು ಹಾಳೆಗಳ ಪಟ್ಟಿ ಪಟ್ಟಿಯಾಗಿ ಸುಂದರವಾಗಿ ನೆಯ್ಯುವುದು. ಮದುಮಗಳು ನೀರು ತರುವುದಕ್ಕೆ ಮಣಿಯಿಂದ ಸಿಂಬೆ ತಯಾರಿಸುವರು. ಜೋಗಿ [ಸಿದ್ಧವೇಷ] ಕಟ್ಟಲು ಸಹ ಬಾಳೆಯ ದರ್ಗ ಬೇಕು.

ನಾರುಗಳು : ನಾರುಗಳಲ್ಲಿ ಹಲವಾರು, ರಕ್ಕಸಿನಾರು, [ಬೂತಾಳೆ ನಾರು] ಇತ್ಯಾದಿ. ಇವುಗಳಿಂದ ಕೈಚೀಲ, ಹುರಿಹಗ್ಗ ಬತ್ತ ಬೆಳೆಯನ್ನು ಮನೆಗೆ ತರುವುದಕ್ಕೆ ಹೊರೆಕಟ್ಟಲು, ಗಡ್ಡ ಮೀಸೆಗಳ ಉಪಯೋಗಕ್ಕೆ ಬೇಕು. ಪಡ್ಡಿ ಮರದಿಂದ ಹುತ್ತೇರಿ ಹಬ್ಬದಲ್ಲಿ ನೆರೆಕಟ್ಟಲು ನೆರೆಹಗ್ಗ ಬೇಕು. ಬಿಣೆಯಾಗಿ ಸಹ ಉಪಯೋಗವಾಗುತ್ತದೆ. ●

ಮಡಿಕೇರಿಲಿ 2ನೇ ವರ್ಷದ ಹುತ್ತೇರಿಹಬ್ಬ ಆಚರಣೆ

ತಾರೀಖ್ 3-12-1998ರ ಬುಧ್‌ವಾರ ಮಡಿಕೇರಿ ಲಿರೊ ಗೌಡ ವಿದ್ಯಾ ಸಂಘದ ಕಟ್ಟಡಲಿ "ಕೊಡಗ್ ಗೌಡ ಸಂಸ್ಕೃತಿಕ ಅಕಾಡೆಮಿ"ಯವು 2ನೇ ವರ್ಷದ ಹುತ್ತೇರಿ ಹಬ್ಬನ ಗೌಜಾಲಿ ಆಚರಿಸ್ತೊಳೊಂತ ತಿರ್ಥ್ ಬಂದ್‌ಟ್ಟು. ಅಂದ್ ರಾತ್ರಿ 8 ಗಂಟೆಗೆ ನೆರೆಕಟ್ಟಿದು ಆದ್ರೆ 9 ಗಂಟೆಗೆ ಕದರ್ ತೆಗೈದು ಹಂಗಾಗಿ ಮಡಿಕೇರಿಲಿರೊ ಪ್ರತಿ ಮನೆವು ತಪ್ಪದೆ ಬಂದ್ ಸಹಕರಿಸಕುಂತೇಳಿ ಅಕಾಡೆಮಿ ಕಾರ್ಯದರ್ಶಿ ಕೋಡಿ ಚಂದ್ರಶೇಖರ್ ವಿನಂತಿಸ್ತೊಳೊ.

3-12-1998ಕ್ಕೆ ಕೊಡಗಿನ ಹುತ್ತೇರಿಹಬ್ಬ

ಕೊಡಗಿನ ಆರಾಧ್ಯ ದೈವರಲ್ಲಿ ಒಬ್ಬರಾದ ಪಾಡಿಶ್ರೀ ಇಗ್ಗುತಪ್ಪ ದೇವಾಲಯದಲ್ಲಿ ಡಿಸೆಂಬರ್ ತಿಂಗಳ 3ನೇ ದಿನಾಂಕದಂದು ರಾತ್ರಿ ರೋಹಿಣಿ ನಕ್ಷತ್ರದಲ್ಲಿ ಹುತ್ತೇರಿ ಹಬ್ಬ ಜರುಗಲಿದೆ. ರಾತ್ರಿ 8 ಗಂಟೆಗೆ ನೆರೆ ಕಟ್ಟುವುದು, ರಾತ್ರಿ ಒಂಬತ್ತಕ್ಕೆ ಕದಿರು ತೆಗೆಯುವುದು. ಹತ್ತು ಗಂಟೆಗೆ ಹೊಸ ಅಕ್ಕಿಯ ಊಟ ಮಾಡಲು ಶುಭ ಸಮಯವಾಗಿರುತ್ತದೆ ಎಂದು ತಿಳಿದುಬಂದಿದೆ.

ನಗೆ ಹನಿ

ಹೆಂಡತಿ : 'ನಿಜ ಹೇಳಿ, ನಿಮ್ಮ ತಲೇಲಿ ಇಷ್ಟೊಂದು ಹೇನು ಗಳು ಹೇಗೆ ಬಂದವು?'

ಗಂಡ : ಹೊಡೀಬೇಡ್ಲೆ, ಹೇಳ್ತನಿ, ಹೆಗಸರ ಪೊಲಿಸ್ ಸೈಷನ್ ಲಾಕಪ್ಪಿನಲ್ಲಿ ಒಂದು ದಿನ ಕೂಡಿಹಾಕಿದ್ರು!

ಪ್ರಾರ್ಥನೆಯನ್ನು ವಿರೋಧಿಸಿದ್ದು ಸರಿಯೇ ? ತಪ್ಪೇ ?

ಮಡಿಕೇರಿಯ ಪುರಸಭೆಯ ಮಾಸಿಕ ಸಭೆಯಲ್ಲಿ ಕೊಡವ ಭಾಷೆಯಲ್ಲಿ ಮಾಡಿದ ಪ್ರಾರ್ಥನೆಯನ್ನು ವಿರೋಧಿಸಿದ ನಮ್ಮವರೇ ಆದ ಬಿಟ್ಟೇರ ರಾಮಯ್ಯನವರು ಮಾಡಿದ್ದು ಸರಿಯೇ ? ತಪ್ಪೇ ? ಎಂದು ಎಲ್ಲರನ್ನು ಕಾಡುತ್ತಿದೆ. ಕೆಲವು ಕೊಡವ ಸಮಾಜ, ಸಂಘ-ಸಂಸ್ಥೆಗಳು ಇದನ್ನು ಖಂಡಿಸಿವೆ ಆದರೆ ನಮ್ಮ ಗೌಡ ಜನಾಂಗದವರು ಇವರ ವಿರೋಧ ಅಥವಾ ಪರವಾಗಿಯೂ ಹೇಳಿಕೆ ನೀಡಿರುವುದಿಲ್ಲ. ವಿರೋಧವಾಗಿ ಹೇಳಿಕೆ

ತಡಿಯಪ್ಪನ ಕುನಾರಜಯ, ವೈಸೂರು

ಕೊಡುವ ಅವಶ್ಯಕತೆಯೂ ಇಲ್ಲ. ಕಾರಣ ಇಂದಿನ ಕ್ಲೆಷ್ಟು ಪರಿಸ್ಥಿತಿಯಲ್ಲಿ ಕೆ. ಆರ್. ಎಂ. ಎಂ. ಡೆಲ್ಲಿ ಚಲೋ ಕಾರ್ಯಕ್ರಮ ಹಮ್ಮಿಕೊಂಡಿರುವ ಬೆನ್ನ ಹಿಂದೆಯೇ ಇಲ್ಲಿ ನಡೆದ ಕೊಡವ ಭಾಷೆಯ ಪ್ರಥಮ ಪ್ರಾರ್ಥನೆ ಸರಿಯಲ್ಲವೆಂದು ನನಗನ್ನಿಸುತ್ತದೆ. ಅಲ್ಲದೆ ರಾಮಯ್ಯನವರಿಗೆ ನನ್ನ ವೈಯಕ್ತಿಕ ಬೆಂಬಲ ಇದೆ. ಒಂದು ವೇಳೆ ಮುಂದಿನ ಸಭೆಗಳಲ್ಲಿ ಅರೆಭಾಷೆಯಲ್ಲಿಯೂ ಪ್ರಾರ್ಥನೆ ನಡೆಯಬೇಕು. ಇದಕ್ಕೆ ಅಪ್ಪದವಿದ್ದರೆ ಬೆಂಬಲಿಸಿ ಹೇಳಿಕೆ ಕೊಟ್ಟಿದ್ದನ್ನು ಹಿಂದಕ್ಕೆ ಪಡೆಯುತ್ತೇನೆ. ಇಲ್ಲದಿದ್ದಲ್ಲಿ ರಾಮಯ್ಯನವರು ವಿರೋಧಿಸಿದ್ದು ಸರಿಯೆಂದು ನನ್ನ ಸಂಪೂರ್ಣ ಬೆಂಬಲ ನೀಡುತ್ತೇನೆ.

ಪ್ರಶಂಸಾರ್ಹರು : ನನಂಬರ್ 23ರಂದು ಸೋಮವಾರ

ಪೇಟೆಯಲ್ಲಿ ನಡೆದ ಪ್ರಜಾವೇದಿಕೆಯ ಅದೂರಿ ಸಭೆಗೆ ಜನರನ್ನು ಕೂಂಡೊಯ್ಯುವ ನೇತೃತ್ವವನ್ನು ಹೊತ್ತ ಕೆ. ಕೆ. ಪೂರ್ಣಯ್ಯ, ಕುಶಾಲಪ್ಪ, ಎಂ. ಟಿ. ದಾನೋದರ, ಎಂ. ಟಿ. ವಿಜಯೇಂದ್ರ ಹಾಗೂ ಇನ್ನಿತರರಿಗೂ ನನ್ನ ಧನ್ಯವಾದಗಳು.

ಜನಾಂಗದ ನಾಯಕ ದೇವಿಪ್ರಸಾದ್‌ಗೆ ಬೆಂಬಲ : ಕೊಡಗಿನ ಒಂದೇ ಜನಾಂಗದ ಹಿತ ಬಯಸಿರುವ ಕೆ. ಆರ್. ಎಂ. ಎಂ. ನ ವಿರುದ್ಧ ಸೆಟೆದು ನಿಂತು ಪ್ರಜಾವೇದಿಕೆಯನ್ನು ಹುಟ್ಟುಹಾಕಿ ಕೊಡಗಿನ ಎಲ್ಲಾ ಜನರನ್ನು ಒಂದುಗೂಡಿಸಿ ಕೊಡಗಿನ ಹಿತ ಕೋಸ್ಕರ ಹೋರಾಡುವ ಪ್ರಾಮಾಣಿಕ ವ್ಯಕ್ತಿಗಳೆಂದರೆ ಎನ್. ಎಸ್. ದೇವಿಪ್ರಸಾದ್ ಮತ್ತು ಸಂಗಡಿಗರು. ಹಗಲು ರಾತ್ರಿ ಯೆನ್ನ ದೆ ನಿರಂತರ ಹೋರಾಟ ಮಾಡುತ್ತಿರುವ ಇವರಿಗೆ ಎಲ್ಲವರ್ಗದ ಜನಾಂಗವು ಬೆಂಬಲ ನೀಡಬೇಕಾದುದು ಅನಿವಾರ್ಯವಾಗಿದೆ

ವಿಷಾದ : ಕೊಡಗಿನ ಇಂದಿನ ವಿದ್ಯಮಾನವನ್ನು ಮುದ್ರಿಸುತ್ತಿರುವ ಕೆಲವು ಪತ್ರಿಕಾ ಮಾಧ್ಯಮಗಳು ಪ್ರಜಾವೇದಿಕೆಯ ಹಾಗೂ ಗೌಡ ಜನಾಂಗದ ಯಾವುದೇ ಕಾರ್ಯಕ್ರಮಗಳಿಗೆ ಸಾಕಷ್ಟು ಪ್ರಚಾರ ಕೊಡುತ್ತಿಲ್ಲವೆಂದು ಅನಿಸುತ್ತದೆ. ಇದು ಖಂಡನೀಯವಾಗಿದೆ. ಇಂತಹ ಪತ್ರಿಕೆಗಳನ್ನು ಓದುವುದರಲ್ಲಿ ಅರ್ಥವಿಲ್ಲವೆಂದು ಜನಾಂಗ ಈ ಬಗ್ಗೆ ಚಿಂತಿಸುವಂತಾಗಬೇಕಾದುದು ಅನಿವಾರ್ಯವೆನಿಸುತ್ತಿದೆ.

ಬ್ರಹ್ಮಗಿರಿ

ಎಂತ ಚೆಲುವ ನೋಟವಯೆ ಬ್ರಹ್ಮಗಿರಿ
ಸೃಷ್ಟಿಕರ್ತ ಹೊಯ್ದನಿಲ್ಲಿ ಚೆಲುವಿನ ಸಿರಿ
ಅತ್ತ ಇತ್ತ ನೋಡಿದರೆ ಗಿರಿಗಳ ಗಿರಿ
ಇಲ್ಲಿ ಕಾಣ್ತು ನೋಟಕಿನ್ನು ಯಾವುದು ಸರಿ.

ಸುತ್ತ ಮುತ್ತ ಹಸುರಾಗಿ ಹೊಮ್ಮುತ್ತಲಿದೆ
ಮನದೊಳಗೆ ಹೊಸತು ಭಾವ ಚಿಮ್ಮುತ್ತಲಿದೆ.

ಕಡು ತಿಳಿ ಹಸುರುಗಳ ಸಂತೆಯಿಲ್ಲಿದೆ
ಇದನು ಕಂಡು ಯಾರ ಎಡೆ ಹಿಗ್ಗದುಳಿದಿದೆ.

ಗಿರಿಮೇಲೆ ಗಿರಿನಿಂತು ಮೆರೆಯುತ್ತಲಿದೆ
ವಾಗ್ದೇವಿ ಕೆಳಗಿಳಿದು ಇಣುಕುತ್ತಲಿದೆ.

ತಂಪು ಸೊಂಪಿನ ಗಾಳಿ ಬೀಸುತ್ತಲಿದೆ
ಗಿಡ ಮರ ಹೂಬಳ್ಳಿ ಅಡುತ್ತಲಿದೆ

ಹಕ್ಕಿಗಳು ಗಿರಿಯ ಚೆಲುವ ಹಾಡುತ್ತಿವೆ
ಅಕ್ಕ ಪಕ್ಕ ರೆಕ್ಕ ಬಡಿದು ಹಾರುತ್ತಿವೆ.

ದುಂಬಿಗಳು ಸುತ್ತಿ ಮಧು ಹೀರುತ್ತಿವೆ
ಹಿಗ್ಗಿನಿಂದ ಮಧುರನಾದ ಗೈಯುತ್ತಿವೆ.

ಹೂಬಳ್ಳಿ ಹೂ ತುಂಬಿ ನಗುತ್ತಲಿವೆ
ಸುತ್ತ ಮುತ್ತ ಬಳಸಿ ನಿಂತು ಬಳುಕುತ್ತಿವೆ.

ಕಂಪನೆಲ್ಲ ಗಾಳಿ ಹೀರಿ ಹರಡುತ್ತಿದೆ
ನೋಡುವಂಗೆ ಚೆಲುವಿನೂಟ ಉಣಿಸುತ್ತಿದೆ.

ಪುಷ್ಪಗಳು ಮೆಚ್ಚಿದ ನೆಲೆ ಪಾವನವಿಲ್ಲಿ
ಅಗಸ್ತ್ಯರು ತಪಗೈಯ್ದರಂತೆ ಇಲ್ಲಿ.

ಕಂವೇರಮ್ಮ ಅನ್ನ ಪೂರ್ಣ ಜನಿಸಿಹಳ್ಳಿ
ಭಕ್ತ ಜನರ ಪಾಪವನ್ನು ತೊಳೆವಳ್ಳಿ.

— ಕುಯಿಂತೋಡು ದಾನೋದರ, ಸುಪಾಜೆ

ನಿಮ್ಮ ಪತ್ರಗಳು

ಗೌಡ ಬಾಂಧವರಲ್ಲಿ ನನ್ನ ದೊಂದು ವಿನಂತಿ

ಮಾನ್ಯರೆ,

ಈ ಹಿಂದೆ ಶ್ರೀ ಪೂಜಾರಿ ಮೊಣ್ಣುಪ್ಪನವರು 'ಕೊಡಗು ಸಂಗಾತಿ' ಪತ್ರಿಕೆಯಲ್ಲಿ ದಿ|| ನಿಡ್ಯನುಲೆ ಮುದ್ದಪ್ಪನವರ ಸ್ಮಾರಕ ಪ್ರತಿಮೆಯೊಂದನ್ನು ನಿರ್ಮಿಸುವ ವಿಷಯವನ್ನು ಬಹಳ ಕಳಕಳಿಯಿಂದ ಕೇಳಿಕೊಂಡಿದ್ದರು. ಇದನ್ನು ನೀವೆಲ್ಲರು ಓದಿರಬಹುದು.

1837ನೇ ಇಸವಿಯಲ್ಲಿ ದಿ|| ಗುಡ್ಡೆಮನೆ ಅಪ್ಪಯ್ಯ ಗೌಡರು ಮತ್ತು ಇನ್ನಿತರ 13 ಜನ ವೀರ ಸಹಚರರು ಅಪ್ಪಯ್ಯಗೌಡರ ನೇತೃತ್ವದಲ್ಲಿ ಕೊಡಗಿನ ಸ್ವಾಭಿಮಾನಕ್ಕಾಗಿ ಬ್ರಿಟಿಷ್ ಚಕ್ರಾಧಿಪತ್ಯದ ವಿರುದ್ಧ ಕೊಡಗಿನ ಕಡೇ ರಾಜ ಚಿಕ್ಕ ವೀರರಾಜೇಂದ್ರನ ಪರವಾಗಿ ಆಂಗ್ಲರ ಒಡೆದು ಆಳುವ ನೀತಿಯ ವಿರುದ್ಧ ಕೆಚ್ಚಿದೆಯಿಂದ ಹೋರಾಡಿ ಅವರ ಅವಿಶ್ವಾಸಕ್ಕೆ ಪಾತ್ರರಾಗಬೇಕಾಯಿತು. ಅದೇ ಸಮಯದಲ್ಲಿ ಕೊಡಗಿನ ಕೆಲವು ಬಲಾಡ್ಯರು ಈ ಸದನಕಾಸವನ್ನು ಬಹು ನಾಜೂಕಾಗಿ ಉಪಯೋಗಿಸಿಕೊಂಡರು. ಬ್ರಿಟಿಷರ ಪ್ರೀತಿ, ವಿಶ್ವಾಸ, ಆದರಾತ್ಮ್ಯಕ್ಕೆ ಮಾರುಹೋಗಿ ಆಸ್ತಿ ಪಾಸ್ತಿಯನ್ನು ಮಾಡಿ ಕೊಂಡು ಆರ್ಥಿಕ ಸ್ಥಿತಿಯಿಲ್ಲೂ, ವಿದ್ಯೆಯಿಲ್ಲೂ, ಸರಕಾರದ ಮೇಲ್ನುಟ್ಟು ಹುದ್ದೆಯಿಲ್ಲೂ ಅವರ ಗುಲಾಮರಾಗಿ ಮುಂದುವರಿದರು ಇವೆಲ್ಲದರಿಂದಲೂ ವಂಚಿತರಾಗಿ ನಮ್ಮವರು ಬಹಳ ಹಿಂದುಳಿಯುವಂತಾಯಿತು. ನಮ್ಮವರು ಕೇವಲ ಬೆರಳೆಣಿಕೆಯಷ್ಟು ಜನ ಮಾತ್ರ ಅತಿ ಚಿಕ್ಕ ಪುಟ್ಟ ಹುದ್ದೆಯಲ್ಲಿದ್ದರು.

ನಂತರ ಕೆಲವು ಬಲಾಡ್ಯ ಜನರಿಂದ ಗೌಡರ ಮೇಲೆ ದಕ್ಷಿಣ ಕನ್ನಡ ಜಿಲ್ಲೆಯಿಂದ ಬಂದ ತುಳುವರೆಂಬ ದಬ್ಬಾಳಿಕೆಯನ್ನು ಹೇರಿ, ತುಚ್ಛ ಹೀನ ರೀತಿಯಲ್ಲಿ ಕಂಡ ರೀತಿ ಅಮಾನುಷವಾದದ್ದು. ಈ ರೀತಿಯ ಪರಿಸ್ಥಿತಿಯು 1940ರ ಹಿಂದಿದ್ದು ಆ ಸಮಯದಲ್ಲಿ ವಿದ್ಯಾರ್ಥಿಯಾಗಿ ಇಂದಿಗೂ ಜೀವಂತ ವಾಗಿದ್ದರೆ ಅವರಿಗೆ ತಿಳಿಯಬಹುದು. ಇದನ್ನೆಲ್ಲ ಸಹಿಸದ ಮುದ್ದಪ್ಪನವರು ತಮ್ಮ ಜನಾಂಗವನ್ನು ವಿದ್ಯೆಯಲ್ಲಿ ಹೇಗಾದರು ಮುಂದುವರಿಸಿ, ಜ್ಞಾನೋದಯಭರಿಸಿ, ಆ ಬಲಿಷ್ಠ ರಂತೆಯೇ ನಮ್ಮ ಮುಂದಿನ ಯುವ ಪೀಳಿಗೆಯವರನ್ನು ಪ್ರಚೋದಿಸಿ ಬೆಳೆಯಬೇಕೆಂದು ಹಂಬಲಿಸಿ, ರೊಚ್ಚಿಗೆದ್ದು ಅವರೊಡನೆ ಎದೆಗುಂದದೆ ಎದುರು ನಿಂತು ಹೋರಾಡಿದ ವೀರರು ಹೌದು, ಧೀರರು ಹೌದು. ಈ ಬಗ್ಗೆ 1997ರಲ್ಲಿ ಅವರ ಜನ್ಮ ಶತಾಬ್ದಿ ಸಂದರ್ಭದಲ್ಲಿ ಕೊಡಗು ಮತ್ತು ದ. ಕ. ಜಿಲ್ಲಾ ಗೌಡ

ಸಮಾಜ ಬೆಂಗಳೂರು ಇವರು ಸ್ಮರಣ ಸಂಚಿಕೆಯೊಂದನ್ನು ಹೊರ ತಂದಿರುವುದು ಶ್ಲಾಘನೀಯವಾಗಿದೆ. ಈ ನಿಟ್ಟಿನಲ್ಲಿ 'ಕೊಡಗು ಸಂಗಾತಿ' ಪತ್ರಿಕೆ ಸಹ ಅವರ ಜೀವನ ಚರಿತ್ರೆಯನ್ನು ಹಂತ ಹಂತವಾಗಿ ಪ್ರಕಟಿಸಿ ಜನಾಂಗದವರಿಗೆ ಇವರ ಬಗ್ಗೆ ಹೆಚ್ಚಿನ ಅರಿವು ಮೂಡಿಸುವಲ್ಲಿ ಸಫಲವಾಗಿರುವುದು ಸಂತೋಷದ ಬೆಳಕಿನೆಣೆಯಾಗಿದೆ.

ಆದ್ದರಿಂದ ಇಂತಹ ವೀರ ಧೀರನನ್ನು ತಲೆ ತಲಾಂತರಕ್ಕೂ ಯುವಪೀಳಿಗೆಯು ನೆನೆಪಿಸಿಕೊಳ್ಳುವುದಕ್ಕೋಸ್ಕರವಾಗಿ ಕೊಡಗಿನ ಎಲ್ಲಾ ಗೌಡ ಸಮಾಜಗಳು, ಗೌಡ ವಿದ್ಯಾ ಸಂಘ ಸಂಸ್ಥೆಗಳು, ಮಹಿಳಾ ಒಕ್ಕೂಟಗಳು, ಗೌಡ ಸಾಂಸ್ಕೃತಿಕ ಅಕಾಡೆಮಿಯು ಹಾಗೂ ಇನ್ನಿತರ ಎಲ್ಲಾ ಸಂಘ ಸಂಸ್ಥೆ ಒಕ್ಕೂಟಗಳೆಲ್ಲವು ಜೊತೆಜೊತೆಗೆ ಮಡಿಕೇರಿಯ ನಮ್ಮ ಮೇಲಿನ ವಿದ್ಯಾ ಸಂಘದ ಅಂಕಣದಲ್ಲಿ ಸುಂದರವಾಗಿ ಎದ್ದು ಕಾಣುವಂತೆ ಗೌಡ ಕೇಸರಿ ದಿ|| ನಿಡ್ಯನುಲೆ ಮುದ್ದಪ್ಪನವರ ಶಿಲಾ ಪ್ರತಿಮೆಯನ್ನು ನಿರ್ಮಿಸುವಂತೆ ವಿನಂತಿಸುತ್ತಾ, ಅಲ್ಲಿಗೆ ಕುಲಗುರು ವೆಂಕಟರಮಣನ ಅಭಯ ಹಸ್ತವಿರಲೆಂಬುದಾಗಿ ಸಹ ಜನಾಂಗದ ಪರವಾಗಿ ವಿನಂತಿಸುತ್ತಿದ್ದೇನೆ.

—ನಂಗಾರು ಅಪ್ಪಾಜಿ, ಬೆಂಗಳೂರು.

ವಿ. ಸೂ. : 1997ರ ಸಪ್ಟೆಂಬರ್ ತಿಂಗಳಲ್ಲಿ ಕೊಡಗು ಗೌಡ ವಿದ್ಯಾ ಸಂಘವು, ಗೌಡ ಸಮಾಜವು ಹಾಗೂ ಹಿರಿಯರ ಸಮುತ್ತಿವದಲ್ಲಿ ಸಭೆಯೊಂದು ನಡೆಯಿಸಿತು. ಅಂದು ತೆಗೆದು ಕೊಂಡ ತೀರ್ಮಾನವು ದಿ|| ಮುದ್ದಪ್ಪನವರ ಜನ್ಮಶತಾಬ್ದಿಯನ್ನು ಮಡಿಕೇರಿಯಲ್ಲಿ 1997ರ ಡಿಸೆಂಬರ್ ಒಳಗೆ ಅದ್ದೂರಿಯಾಗಿ ಆಚರಿಸುವಂತೆ ದಿ|| ಪಾಂಡನ ಸುಬ್ಬಯ್ಯನವರ ಸಮಕ್ಷಮದಲ್ಲಿ ತೀರ್ಮಾನಿಸಿತು. ಅದು ಸಹ ಅವರ ಕೊನೆಯಾಸೆಯಾಗಿಯೇ ಉಳಿದಿದೆ.

ಜನಾಂಗಕ್ಕಾಗಿ ತನ್ನನ್ನೇ ಅರ್ಪಿಸಿಕೊಂಡು ಗೌಡ ಕೇಸರಿಯೆಂಬ ಹೆಗ್ಗಳಿಕೆಗೆ ಪಾತ್ರರಾದ ಶ್ರೀಯುತರ ಶಿಲಾಮೂರ್ತಿಯನ್ನು ಸ್ಥಾಪಿಸಿ ನೆನೆಯುವುದು ಯುವ ಪೀಳಿಗೆಯ ಕರ್ತವ್ಯವೂ ಹೌದು, ಧರ್ಮವು ಹೌದಾಗಿರುವಾಗ ಇನ್ನು ತೀಘ್ರದಲ್ಲಿಯೇ ಅವರನ್ನು ಮರೆತು ಇತಿಹಾಸವಾಗಲಿರುವುದು ನಿಜಕ್ಕೂ ಖೇದಕರ ಸಂಗತಿಯಾಗಿದೆ. ಜನಾಂಗ ಇನ್ನಾದರೂ ಎಚ್ಚೆತ್ತುಕೊಳ್ಳುವರೇ ?

ಸೂ ಕ್ತಿ

ಸಂಪತ್ತು ಬರುವಾಗ ನಮಗೆ ತಿಳಿಯದೇ ಬಂದು ಸೇರುತ್ತದೆ : ಹೋಗುವಾಗ ಸಂಪೂರ್ಣ ನಾಶವಾಗುತ್ತದೆ.

ಅರ ಭಾಷಿಕ ವಿಭಾಗ

ಧಾರವಾಹಿ-16

ಮೂಲಕಥೆ : ಅಶ್ವಥಿ ಅರವಿಂದ್
ಅರ ಭಾಷೆಗೆ : ಎಂ.ಇ. ಮಹಮ್ಮದ್

ಕ ರಿ ಚಿ ನ್ನ

ಅಜ್ಜ ಕೊಟ್ಟ ಬಿಸ್ಕೆಟ್‌ನ ನೋಡ್ಡ ರಜನಿ ಹೇಳ್ತಾ.

‘ಎ...ಇದ್ ತಾಡ್ ಬಿಸ್ಕೆಟ್ ಅಲ್ಲರಾ ಗೆಣ್ಣಿನ ಹೊಡಿದ್’

ಅವ್ರು ಆ ಪ್ಯಾಕೆಟ್‌ನ ಮಾದಪ್ಪನ ಕೈಗೆ ಕೊಟ್ಟೆತ್.

ಪುನಃ ಆ ಮಕ್ಕು ಆಟಲಿ ಮುಳಗಿದೋ.

‘ಅಯ್ಯೋ ಅಪ್ಪ ಯಾಗ ಬಂದದ್, ನಾನ್ ನೋಡ್ತೀಲೆ. ಈ ಮಕ್ಕು ಇಲ್ಲಿ ಆಡ್ತಾ ಇದ್ದೂ ಹೇಳ್ತೆಲ್ಲಾ.’

ತಾರ ಹೇಳಿಕಂಡೇ ಒಳಗಿಂದ ಬಾತ್.

‘ನೀನ್ ಬಂದ್ ತುಂಬ ಹೊತ್ತಾತ ಅಪ್ಪಾ?’

ಅವಳು ಅಪ್ಪನ ಕಾಲ ಹಿಡ್‌ದ್ ಕೇಳ್ತಾ. ಅವಳ ಎರಡ್ ಕೈಲಿ ಇದ್ದ ಚಿನ್ನದ ಬಳಿ ನೋಡಿ ಮಾದಪ್ಪಗೆ ಕುಸಿ ಆತ್.

‘ಓರಾ, ಗೌರ ಎಲ್ಲ ಹೆಂಗೊಳೊ ಅಪ್ಪಾ? ಎಸ್ವಾ ದಿನ ಆತ್ ನಿಮ್ಮನ್ನೆಲ್ಲ ನೋಡಿ’

ತಾರಾ ಕುತೂಹಲಲಿ ಕೇಳ್ತಾ.

‘ಗೌರಂಗಿ ಬೇಗ ಮೊದ್ಲೆ ಉಟ್ಟಿವ್ವ. ಹತ್ತದ ನೆಂಟಿಸ್ಕಿಕೆ. ಬೋರ್‌ಗುಡ್ಡೆ ದೇವಯ್ಯನ ಮಜ ರಂಜನ್. ಆತುರಾತು ರಲಿ ಮಾಡ್ಡ ತೀರ್ವಾನ್. ಆದರಂದ ನಿಗೆ ಮೊದ್ಲೆ ತಿಳಿಕೆ ಆತ್ಲೆ’

ಮಾದಪ್ಪ ಬೇಜಾರ್ಲೇ ಹೇಳ್ತಾ.

‘ಯಾರ್?’ ಬೋರ್‌ಗುಡ್ಡೆ ದೇವಯ್ಯ ಅಂಕಲದ್ ಮಜ ರಂಜೂ! ಅವು ದೊಡ್ಡ ಶ್ರೀಮಂತರಲ್ಲ ಅಪ್ಪಾ? ಅವು ಹೆಗೆ ಒಪ್ಪಿದೊ ಈ ಮೊದ್ಲೆಗೆ. ಡಾರಿ ತುಂಬಾ ಕೇಳ್ತೆ?’

‘ಡಾರಿ ಏನೂ ಬೇಡಾಂತ ದೇವಯ್ಯ ಹೇಳ್ತಾ. ಆದರೆ ಒಂದ್ ಮೂವತ್ತಾ ಸಾವ್ರ ಕೊಡೋಕೂಂತ ನಾನ್ ಅಭಿಪ್ರಾಯ ಮಾಡಿಯೊಳೆ.’

ಒಳೇಂತ ಹೇಳ್ತಾ ನಿಗೆ ಗೊತ್ತಿರೊಕಲ್ಲೆ, ನೋಡ್ ನನ್ನ ಕೈಲಿ ಇರೋ ಈ ಚಿನ್ನದ ಬಳಿ ಇದ್ದರೆ ಬೇರೆ ಜನಕೆ ಕಾಣ್ತೆಂತ ಹೇಳಿ ನನ್ನ ಗಂಡ ಹಾಕಿದ್. ನಂಗಂತೂ ಇಲ್ಲಿ ದಿನಾ ಬೈಗಳ ತಪ್ಪಿದ್ದೇ ಇಲ್ಲೆ ಅಪ್ಪಾ. ಹೊರಗಿನವುಕೆ ನಮ್ಮ ಗುಟ್ಟು ಗೊತ್ತಾದು ಬೇಡಾಂತೇಳಿ ಬ್ಯಾನೆನ ಸಹಿಸ್ತುಂಡ್ ನಾನ್ ನಗುಮೊಕಲಿ ಒಳಿ ಅಷ್ಟೆ ಗೊತ್ತಾ?’

ತಾರನ ಕಣ್ಣಲಿ ನೀರ್ ತುಂಬಿ ಬಾತ್

ಕಳ್ಳ ಸಂಚಿಕೆಲಿ... ..

ಗಾಳಮರ ಚಂಗುಣಿನ ಜೈಲಿಗೆ ನೋಡಿಕೆ ಹೋಕಾನ ಈಗಾದರ್ ನನ್ನ ಗ್ಯಾನ ಬಾತಲ್ಲಾ ಸಾರ್ತ ಚಂಗುಮಣಿ ಕೇಳ್ತಾ. ನಾನ್ ಬಾರದಿದ್ದರೂ ನಿನ್ನ ಸಂಸಾರನ ಲಾಯ್ಕು ನೋಡಿ ಕಣ್ಣಾ ಒಳೆಲ್ಲತ ದೇವಯ್ಯ ಹೇಳ್ತಾ. ನನ್ನ ತಂಗಿನ ಮೊದ್ಲೆ ಮಾಡಕುತ ಒಂದೇ ಗ್ಯಾನ ಸಾರ್ತೇಳ್ತಾ. ಅದರ ಬಗ್ಗೆ ನೀನೇನ್ ಹೆದ್ರಬಡ ನಾನ್ 20 ಸಾವ್ರ ಕೊಟ್ಟು ಎಲ್ಲಾ ಏರ್ಪಾಡ್ ಮಾಡ್ಲೆ ತೇಳ್ತೆ. ಆದ್ರೆ ನಂಗಿ ಒಂದ್ ಉಪಕಾರ ಮಾಡೊಕು. ನೀನ್ ಆ ನಾಡ್‌ಕೊಲ್ಲಿ ಮಾದಪ್ಪನ ಮಗ್ಗು ಗೌರನ ಕೊಲೆ ಮಾಡೊಕುತೇಳ್ತೆ. ಆ ಹಳೇ ಕೊಲೆ ಮಾಡ್ಡಕ್ಕೆ ನಗಿ ಈ ಶಿಕ್ಷೆ ಆತ್. ಈಗ ಈ ಕೊಲೆ ಮಾಡ್ಲೆ ತೇಳ್ತನ ಈ ಸಲ ನಿಗೆ ಅಷ್ಟೊಂದು ಶಿಕ್ಷೆ ಆಗದಂಗಿ ನಾ ನೋಡಿಕಣೆ ತೇಳಿ ಚಂಗುಮಣಿನ ಒಪ್ಪಿಸಿದೆ. ಇತ್ತ ನಾಡ್‌ಕೊಲ್ಲಿ ಮಾದಪ್ಪ ಗೌರನ ಮದುವೆಗೆ ದುಡ್ಡು ಕೇಳಿಕೆ ಮಗ್ಗು ತಾರನ ಮನೆಗೆ ಹೋಕನ ಪಿಳ್ಳಿಕಳಿಗತ ಬಿಸ್ಕೆಟ್ ತಕಣ್ಣಾ. ಮುಂದೆ ಓದಿ ...

‘ಅದ್ಲೆ ನಿನ್ನ ಕ್ಕಲೆ ಅಸ್ವಾ ಹಣ ಉಟ್ಟಿಪ್ಪಾ?’

‘ನನ್ನ ಕ್ಕಲೆ ಇಲ್ಲೆ ನಿಜ, ಆದರೆ ಹಣ ಅಸ್ವಾ ಮಾಡೊಕವ್ವ. ಒಂದ್ ಏಕರೆ ಜಾಗನ ಮಾರೊಕೂಂತ ಒಳೆ. ನಮ್ಮಿ ಅರ್ಜಿಂಟ್‌ಗೆ ಮಾರಾದ್ರೆ ಕಮ್ಮಿಗೆ ಕೇಳ್ತೆ. ಆದರಂದ ನಿನ್ನ ಗಂಡಂಗಿ ಹೇಳಿಬುಟ್ಟು ಒಂದ್ ಮೂವತ್ತಾ ಸಾವ್ರ ರೂಪಾಯಿ ಮಾಡಿಕೊಡೊಕು ಜಾಗ ಮಾರ್ಡ ಮೇಲೆ ಕೊಟ್ಟಿನೆ.’

ಮಾದಪ್ಪ ಮಗೊಟ್ಟಿಗೆ ಹೇಳ್ತಾ ‘ಮೂವತ್ತಾ ಸಾವ್ರ!? ದಯೆಂಟ್ಟು ನೀನ್ ಹಣದ ವಿಸ್ತು ಮಾತ್ರ ಅನರಕ್ಕಲೆ ಕೇಳಿಬುಟ್ಟಡ ನಾನಿಲ್ಲೆ ಎಸ್. ಕಷ್ಟಲಿ

‘ನೀನ್ ಕಣ್ಣೇರ್ ಹಾಕುದೇನೊ ಬೇಡ ತಾರ. ನಾನ್ ನಿನ್ನ ಕ್ಕಲೆ ಕೇಳ್ತಾ ಅಷ್ಟೆ. ತಲೆ ಬಿಸಿ ಏನೂ ಮಾಡ್ಡು ಬೇಡ’

ಮಾದಪ್ಪ ತನ್ನ ಕಣ್ಣಿನ ಒನ್ನಿಕಣ್ಣಾ. ‘ನಾನ್ ಹೆತ್ತ ನನ್ನ ಆ ಮಕ್ಕು ಕೂಡ ನನ್ನೊಟ್ಟಿಗೆ ಪ್ರೀತಿ ತೋರಿಸ್ಸುದುಲೆ ಪಪ್ಪಾ ಗೊತ್ತಾ.’

ಅಸ್ಪೂರ್ತಿ ಒಳಗಿದ್ದ ತಾರನ ಅತ್ತೆ ಅಲ್ಲಿಗೆ ಬಾತ್.

‘ಓ ಹೋ ಅಪ್ಪ ಬಂದಂಗಿ ಸುರ್ ಮಾಡಿಬುಟ್ಟು ಪಿಸು ಪಿಸು ಮಾತಾಡಿಕೆ?’

‘ನನ್ನ ತಂಗಿದ್ ಎ ಚಾರ ಕೇಳ್ತಾ ಇದ್ದೆ ಅತ್ತೆ.’

‘ತಂಗಿದ್ ಇಚಾರ ಆದ್ರೆ ನೀನ್, ಅದ್ಲೆ

ಗುಟ್ಟಲೇ ಕೇಳಿದಾ ?

‘ನಮ್ಮ ಮುಂದೆ ಕೇಳಿ ಏನಾದೆ ?’

‘ನಮ್ಮ ಗೌರಂಗಿ ಒಂದ್ ನೆಂಟಿಸ್ತಿ ಕೆ ಬಂದುಟ್ಟು. ಮುಂದಿನ ಐತ್ತಾರ ಎಂಗೇಜ್ ಮೆಂಟ್. ಅಲ್ಲಿಂದ ಮೂರನೇ ಐತ್ತಾರ ಮೊದ್ಲೆ. ನಾನ್ ನಿಮ್ಮನೆಲ್ಲ ಕರಿಯಕೆ ಬಂದೊಳೆ’

ಮಾದಪ್ಪ ಹೇಳ್ತಾ.

‘ಓ ಮೊದ್ಲೆಗೆ ಕರಿಯಕ್ಕಾದ್ಲ ಒಮ್ಮೆ ಈ ಕಡೆಗೆ ಬಂದ್ಲಲ್ಲ. ನಾನ್ ಗ್ಯಾನ ಮಾಡ್ಲೋ ದಾರಿ ಮರ್ತ್ ಹೋತಾ ಏನೋಂತ’

ಮಾಚಮ್ಮ ಹೇಳ್ತಾ.

‘ಮಗಳ್ ನ ಕೊಟ್ಟು ಮನೆ ದಾರಿ ಮರೆಯುವ ಅಲ್ಲ ನಾನ್. ಸೊಲ್ವ ಕಷ್ಟಲಿ ಇರುದಾರೊಂದ ಬಾಕಿ ಅತ್ತೆ’

‘ಬೇಡ, ಬೇಡ ಕಾರಣ ಒಂದೂ ಹೇಳ್ತು ಬೇಡ. ನನ್ನ ಮಜಿಗೆ ಎಂತೆಂತ ಕಡೆಂದಿಲ್ಲ ಹೆಣ್ಣು ಮಾತಾಡ್ಲೋ. ಅವಂಗೇ ಅದೃಷ್ಟ ಇಲ್ಲದಕ್ಕೆ ಈಗ ಹೇಳಿ ಏನ್ ಸುಖ’

ಮಾ ಚಮ್ಮ ಹಂಗ್ ಸುನಂಗಿ ಮಾತಾಡ್ಲ.

ನಿವೆಲ್ಲ ಎಂಗೇಜ್ ಮೆಂಟ್ ಗೆ ಬರೋ ಕೂಂತ ಅವರ್ ಕರ್ಡ್ ಬುಟ್ಟು ಮಾದಪ್ಪ ಅಲ್ಲಿಂದ ಹೊರಟೆತ್.

‘ಇನ್ನ ಕಿರಿಯ ಮಗಳ ಮೊದ್ಲೆಗೆ ಕರಿಯಕೆ ಇತ್ತ ಬಂದರೆ ಸಾಕಾ’ ಮಾಚಮ್ಮ ಹೇಳ್ತಾ ಮಾದಪ್ಪ ಏನೂ ಹೇಳದೆ ಬಾತ್.

‘ಬರಲ್ಲ ಮೊಗ್ಗು ?’

ತಾರಂಗಿ ಹೇಳ್ತಾ.

ತಾರ ಗೆಟ್ ಗಂಟ್ ಬುಡಿಕೆ ಬಂದ ದೇಂತ ಮಾದಪ್ಪ ಗ್ಯಾನ ಮಾಡಿತ್ತಾ. ಅವಳು ಬಂದರೆ ಗೌರನ ಕತೆನೆಲ್ಲ ಅವಳೊಟ್ಟಿಗೆ ಹೇಳಿಕೂಂತ ಮಾದಪ್ಪಂಗಿ ಮನಸಿತ್ತಾ. ಆದರೆ ಅವ್ರು ಕಟ್ಟಿ ದಾಟಿ ಬಾತ್. ಕಣ್ಣಿನ ಒಮ್ಮೆ ಒರಿಕಂಡ್

ಅಪ್ಪನ ನೋಡಿಕಂಡೇ ನಿತ್ತಾ ಬುಟ್ಟುತ್.

ರಾಖೇಶ್ ಮತ್ತೆ ರಜನಿ ಅಗಳೂ ಆಡಿ ಕಂಡೇ ಇದ್ದೋ. ಅವು ಮಾದಪ್ಪನ ಕಡೆಗೆ ನೋಡ್ಲೇಲೇ. ಆ ಪಿಳ್ಳಕ್ಕಳಿಗೆ ತಕಂಡಿದ್ದ ಬಿಸ್ಕೆಟ್ ಪ್ಯಾಕ್ ನ ಮಾದಪ್ಪ ದಾರಿಲಿ ಸಿಕ್ಕಿದ ಒಂದ್ ಸೆತ್ಲೆ ಕೆಳ್ಳೆ ಬಿಸಾಕಿತ್. ಅದ್ ನೀರ್ಲಿ ತೇಲಿಕಂಡ್ ಹೋತ್. ಮನೆಗೆ ಅವ ತಲಪುಕಾಕನ ಗಂಟಿ ಎಂಟ್ ಆಗಿತ್ತಾ.

ಊಟ ಮಾಡದೇ ಅಪ್ಪನ ಕಾದ್ ಕಂಡಿದ್ದ ಅಕ್ಕ ತಂಗಿ ಮಾದಪ್ಪ ಕೆಮ್ಮಿದ ಸದ್ದ ಕೇಳಿ ಬಾಗ್ಲ ತೆಗ್ತಾ.

‘ಅಪ್ಪಾ. ಬಾವನ ಕಾಂಬಕೆ ಸಿಕ್ಕಾ ? ಹೋದ ಕಾರ್ ಬಾರ್ ಏನಾತ್ ?’

‘ಓ... ಅಕ್ಕಂಗಿ ಈಗ ದುಡ್ಡೊದ್ ವಿಸ್ತ ಗೊತ್ತಾಕು ಅಪ್ಪಾ. ರಾಕೇಶ್ ಮತ್ತೆ ರಂಜನಿ ಹೆಂಗೊಳೊ. ಅಕ್ಕ ಏನ್ ಹೇಳ್ತಾ ? ಮಕ್ಕ ನಮ್ಮನ್ನ ಕೇಳ್ತೊ ?’

ಮೂರಾ ಅಪ್ಪನೊಟ್ಟಿಗೆ ಕೇಳ್ತಾ.

ಹೂಲ್ಲ ಎಲ್ಲವು ನಿಮ್ಮನ್ನ ಕೇಳ್ತೊ. ನಾನ್ ಅಲ್ಲಿಂದ ಹೊರಡೊವರೆಗೂ ಮಕ್ಕ ನನ್ನೊಟ್ಟಿಗೆ ತಬ್ಬಿಕಂಡೇ ಇದ್ದೊ. ತಾರನ ಮಾವನೂ, ಗಂಡನೂ ಹಣದ ವಿಷಯಲಿ ಸೊಲ್ವ ತಲೆಬಿಸಿ ಮಾಡಿ ಕಂಡಿದ್ಲೊ. ಅದರ್ ನೋಡಿ ನಂಗಿ ದುಡ್ಡ ಕೇಳಿಕೆ ಮನಸ್ ಬಾತ್ಲೆ. ನಾನ್ ಒಂದು ಏಕರೆ ಜಾಗನ ಮಾರ್ಚೆ ಮಕ್ಕೇ ಬಾಕಿ ಇರೋ ಒಂದ್ ಏಕರೆ ಸಾಕ್.

ಆ ಅಕ್ಕ ತಂಗಿ ಅಪ್ಪನ ನೋಡಿಕಂಡೆ ನಿತ್ತಾ ಬುಟ್ಟೊ.

ಹೇಳ್ಲ ದಿನನೇ ಎಂಗೇಜ್ ಮೆಂಟ್ ಆತ್. ಫ್ಯಾಕ್ಟು ಮಾದಯ್ಯನ ಸಾಕ್ಷಿ ನಿಲ್ಲಿ ಬುಟ್ಟು ಮಾದಪ್ಪ ದೇವಯ್ಯಂಗಿ ನಲವತ್ತ ಸಾವ್ರ ರೂಪಾಯಿ ಕೊಟ್ಟುತ್.

‘ಇದಿಲ್ಲ ಯಾಕೆ ಮಾದಪ್ಪಾ, ನಾನಿಗ ನಿನ್ನ ಕ್ಕಲೆ ಹಣ ಏನೂ ಕೇಳ್ತಾಲಿಲ್ಲ ?

ಬೋರ್ ಗುಡ್ಲೆ ದೇವಯ್ಯ ಹೇಳ್ತಾ.

ಮೊದ್ಲೆಗೆ ಬೇಕಾದ ಎಲ್ಲ ವ್ಯವಸ್ಥೆ ಆತ್ ಚೆನ್ನ-ಬಣ್ಣ ತೆಗಿಯಕೆ ಮಾದಪ್ಪನೂ ಮಕ್ಕಳೂ ದೇವಯ್ಯ ತನ್ನ ಕಾರಾಲೇ ಕರ್ಕಂಡ್ ಹೋತ್.

ಗೌರಂಗಿ ಕುತ್ತಿಗೆ ಕೈ ಅಲ್ಲಾಡ್ಲಿಕೆ ಆಗದಷ್ಟು ಒಡವೆಗಳನ್ನ ದೇವಯ್ಯ ತೆಗ್ಲಿ ಕೊಟ್ಟುತ್.

‘ನನ್ನ ಸೊಸೆ ಆಗಾವ್ವು ನನ್ನ ಸಂಪತ್ತಿಗೆ ಸೆರಿಯಾಗಿರುವಳಾಗಿರೊಕು’ ದೇವಯ್ಯ ಹೇಳ್ತಾ.

ಇಡೀ ಊರಗೆ ಮೊದ್ಲೆ ಕಾಗದ ಕೊಟ್ಟುತ್.

ಮೊದ್ಲೆ ದಿನ ಬಂದೇ ಬುಡ್ಲಾ.

[ಸಶೇಷ]

ಹಾಸ್ಯ ಲೇಖನ

ಪೊಲೀಸ್ ಕಾನ್ಸ್ಟೇಬಲ್ ಕೃಷ್ಣನು ಮತ್ತೆ ಅವನ ಹೆಣ್ಣು ರಾಧ ಇಬ್ಬರು ರಾತ್ರಿ ಊಟ ಮಾಡಿ ಮಲಗಿದೊ. ಕೃಷ್ಣಂಗಿ ಒಳ್ಳೆ ನಿದ್ರೆ ಹತ್ತಿತ್. ರಾಧ ಇನ್ನೂ ನಿದ್ರೆ ಮಾಡಿತ್ತಲೆ. ಅಷ್ಟೊತ್ತಿಗೆ ಯಾರೋ ಕಳ್ಳರ್ ಕದಿಯಕೆ ಬಂದಂಗಿ ಸದ್ದ ಕೇಳ್ತಾ. ಗಂಡನ ಏಳ್ಳಿದೆ. ಆಗ ಕೃಷ್ಣ ಸುಮ್ಮನೆ ಮಲಗನೆ ಇಷ್ಟೊತ್ತಿಗೆ ಯಾಕ ಏಳ್ಳಿದು. ನಾಳೆ ಆಗಲಿತಾ ಹೇಳ್ತಾ. ಹಂಗಿ ಅಲ್ಲ, ಕಳ್ಳರ್ ಸಾಮಾನ್ಯಗಲ್ಲೆ ಹೊತ್ ಕಂಡ್ ಓಡ್ತೊಳೊ ತೇಳಿ ಪುನಃ ಕರ್ತದೆ. ಕೃಷ್ಣ ಹೇಳ್ತಾ, ನೀನ್ ಸುಮ್ಮನೆ ಮಲಗ್ ‘ನನ್ನ ಡ್ಯೂಟಿ ಬೆಳಗ್ಗೆ ಎಂಟ್ ಗಂಟೆಂದ ಸಾಯಂಕಾಲ ಆರ್ ಗಂಟೆವರೆಗೆ ತೇಳಿ ಗುಡಿಹೊದ್ದ ಮಲಗಿತ್. ರಾಧ ಬೊಬ್ಬಿ ಹಾಕಿ ಊರವರೆಲ್ಲಾ ಏಳ್ಳಿ ಕಳ್ಳರ್ ಹಿಡ್ಲೆ ಪೊಲೀಸ್ ಗೆ ಒಪ್ಪಿ ಕಳ್ಳರ ಹಿಡಿಯದ ಪೊಲೀಸ್ [ಗಂಡನ] ಮೇಲೆ ಸ್ಪೆಷನ್ ಲಿ ಕಂಪ್ಲೆಂಟ್ ಕೊಟ್ಟುತ್.

— ಚಂಡೀರ ಸುಮಿತ್ರ ಅಪ್ಪಾಜಿ ಕೋಕೇರಿ.

ಮಣಿನೂ ಹಂದಿ ಮರಿನೂ....

ಒಂದ್ ಒಳ್ಳೆ ಜಾತಿ ಗಂಡ್ ಹಂದಿ ಸಾಂಕೊಕುತ ಮಣಿ ಗ್ಯಾನ ಮಾಡ್ತ. ಆದ್ರೆ ಅಂಥಾ ಮರಿ ಎಲ್ಲಿ ಸಿಕ್ಕಿದೆ ? ಅವು ಇವ್ರೆಲ್ಲಾ ಕಂತ್ರಿ ಹಂದಿಗಳೇ ಇರ್ತು. ಸೀದ ಕೂಡಿಗೇ ಹೋದೇ ಸರಿಂತ ಗ್ಯಾನ ಮಾಡ್ತ. ಯಾರೋ ಹೇಳ್ತದ್ದೂ 'ಕೂಡಿಗಲಿ ಒಂದೊಂದ್ ಹಂದಿಗ ಕೋಣ ಮರಿಗಳಿಗೆ ಬೆಳ್ಳವೆ. ಒಂದ್ ಗೂಡಿಗ ಒಂದೇ ಹಂದಿ ಸಾಕ್, ನೀ ಅಂಥರ್‌ನೇ ಸಾಕ್‌ಂತ.' ಈ ಮಾತ್ ಕೇಳಿ ಮಣೆದ್ ಕೆಮಿ ಅರಳಿತ್, ಕೂಡಿಗಯತ್ತ ಮನ್ಸ್ ಹೊರ್‌ಳಿತ್. ಗೋಣೆ ಚೀಲ ತಕಂಡ್ ಹೊರ್ಪಿತ್. ಮಣೆದ್ ಊರ್ ಪಾಲೂರ್. ಪಾಲೂರೆಲ್ಲಿ, ಕೂಡಿಗ ಎಲ್ಲಿ ?

ಬಿ. ಆರ್. ಜೋಲಯಪ್ಪ, ಮದೆ

ಹರವಾಧಿ ಮಣಿ ಕೂಡಿಗೇ ಹೋತು. ಅಲ್ಲಿ ಹಂದಿ ಮರಿಗಳ್ ನೋಡ್ತೆ ಹೊಟ್ಟಿ ತುಂಬಿದಂಗೆ ಆಗೋತು. ಯಾವುದರ ಹಿಡಿ ಯೊದು, ಯಾವುದರ ಬುಡ್ಡು ? ಅಂತೂ ಇಂತೂ ಒಂದರ ಆಯ್ಕೆ ಮಾಡಿ ಹಿಡ್ಡ ಕಾಲಕಟ್ಟಿದೆ ಚೀಲಕೆ ತುಂಬಿಕಂಡತ್. ದುಡ್ಡುಕೊಟ್ಟಿತ್. ನೇಚಿ ಹೆಗಲಾಲಿ ನೇತಲಾಡಿಸಿಕಂಡ್ ರಸ್ತೆ ಕರೆಗೆ ಬಾತ್. ಯಾವ್ವಾರ್ ವ್ಯಾನ್‌ಗೀನ್ ಸಿಕ್ಕುದಾತ ಪಾರ ಕಾತ್. ಒಂದ್ ವ್ಯಾನ್‌ಲಿ ಕುಶಾಲನಗರ ಮುಟ್ಟಿ ಬಾತ್. ಅಲ್ಲಿಂದ ಮುಂದೆ ಹೆಗೆ ಹೋದು ?

ಬಸ್‌ನವು ಹಾಕಂಬಕಿಲ್ಲೆ. ಲಾರಿಯವೂ ಅಷ್ಟೇ. ಅಂತೂ ನೋಣ್ಣೋಂತೇಳಿ ಜನರ ನೂಕಾಟಲಿ ಒಂದ್ ಬಸ್‌ಗೆ ಹತ್ತಿ ಹಿಂದೆ ಸೀಟ್‌ಲಿ ಕುದ್ದುಕಂಡತ್. ಮಡಿಕೇರಿಗೆ ಟಿಕೆಟ್ ತಕ್ಕಂಡತ್. ಕೆಳಗೆ ಹಂದಿ ಮರಿ, ಮೇಲೆ ಮಣಿ. ಆಜೆ ಈಜೆ ಯಾರ್ಯಾರೋ ಕುದ್ದೊಳೊ. ಬಸ್ ಹೊರಡ್‌ಕನ ಹಂದಿ ಮರಿ ಸಣ್ಣದಾಗಿ 'ಗುರ್,ಗುರ್' ಸುರ್‌ಮಾಡ್ತ. ಬಸ್‌ನ ಸದ್ದಲಿ ಈ ಸದ್ದ ಯಾರಿಗೂ ಗೊತ್ತಾತ್‌ಲೆ. ಬಸ್ ತಾವರೆ ಕರೆ ದಾಟಿ, ಮರ ಮಿಲ್ಲ ದಾಟಿ ರುಮ್‌ಂತ ಹೋಗ್ತಾ ಇರ್ಪನ ಯಾವನೋ ಒಬ್ಬ ಹಂದಿ ಮರಿ ಇರುವ ಚೀಲನ ಮೆಟ್ಟಿಬುಡ್ತ. ಕಿರಿಯೋಂತ ಮರಿ ಕಿರ್‌ಚ್‌ಕನ ಆಜೆ ಈಜೆ ಇದ್ದವು ಹದ್ದಿ ಹದ್ದಿ ಬಿದ್ದ ಎದ್ದ ನಿತ್ತೊ. ಮಣಿ ಮಣಿ ಮಣಿ ಕಣ್ಣ ಮಾಡಿ ಕಂಡ್ ಎನೂ ಆಗದವನಂಗೆ ಕುದ್ದುಕಂಡಿತ್. 'ಇದ್ದ ದೊಂಡೆ ಕಟ್ಟಿಕೆ, ಸತ್ತಂಗೆ ಬಿದ್ದುಕಂಬಕ್ಕೇನ್ ರೋಗ ಇದ್ದಿತ್' ಬಯ್ಯಂಡತ್. ಅಷ್ಟೊತ್ತಿಗೆ ಕಂಡಕ್ಕರ್ ಹಂದಿಗಿಂತಲ್ಲ ಜೋರಾಗಿ ಕಿರ್‌ಚ್‌ಕಂಡ್ ಜನ್ನ ಸೀಳಿಕಂಡ್ ಸೀಳಿಕಂಡ್ ಈಜಿ ಕಂಡ್, ಈಜಿಕಂಡ್ ಬಂದಂಗೆ ಬಂದೇ ಬುಡ್ಡ 'ಯಾರ್‌ದ್ರಿ ಅದೂಂತ' ದಪ್ಪ ಕೊಂಡಲಿ ಕೇಳ್ತ. ಬಸ್ ನಿತ್ತೇಹೋತು.

'ಇಳ್‌ಸ್ರೀ ಅವುನ್ನ, ಇದೇನ್ ಬಸ್ಸೋ ಗೂಡ್ಸ್ ಲಾರಿಯೋಂತ' ಡ್ರೈವರ್ ಬಯ್ಯಾಡ್ಕನ ಪಾಪದವನಂಗೆ ಕುದ್ದ ಮಣಿ ಚೀಲ ತಕ್ಕಂಡ್ ಬಸ್‌ಂದ ಇಳ್ಳೇ ಬುಡ್ಡ. ಜನ ಕಿಡಿಕೆಂದ ತಲೆ ಹಾಕಿ ನೋಡ್ತಾ ಇದ್ದೊ. ಕಂಡಕ್ಕರ್ ಡಬ್ಬಲ್ ಸದ್ದ ಬರ್ಪಂಗೆ ಪೀಪಿ ಊದಿತ್. ಬಸ್ ಬುಸುಗುಟ್ಟಿ ಹೊರ್ಪಿತ್. ಮಣಿ ಹಂದಿ ಮರಿನ ಹಾಕಂಡ್ ರಸ್ತೆ ಕರೆಲಿ ಕುಕ್ಕುರಿ ಕುದ್ದತ್.

ಹಿಂದೆ ಕುದ್ದುಕಂಡಿರ್ದನ ಒಂದರ ಹಿಂದೆ ಇನ್ನೊಂದ್, ಮತ್ತೊಂದ್ ಲಾರಿ ಬರ್ಪಾ ಇತ್. ಮಣಿ ಕೈ ಅಡ್ಡ ಹಿಡ್ಡ, ಕ್ಲೀನರ್ ಎಡಗೈ ಕುಣ್ಣಿತ್. ಮಣಿ ಇಸ್ಕೂಲ್ ಮಕ್ಕು ಬಸ್ಸಿ ಹೊಡ್ಡಂಗೆ ಏಳುದು, ಕೂರುದು ಮಾಡ್ತಾ ಇತ್. ಅಷ್ಟೊತ್ತಿಗೆ ಇನ್ನೊಂದ್ ಲಾರಿ ಬಾತ್. ಕೈ ಅಡ್ಡ ಹಿಡ್ಡ. ಲಾರಿ ನಿತ್ತತ್. ಹತ್ತಿ ಕುದ್ದುಕನ ಲಾರಿಯವು ದುಡ್ಡು ಕೇಳೊ. ಕೊಟ್ಟಿತ್. ದುಡ್ಡೆಲ್ಲಾ ಕೊಟ್ಟಿ ಇನ್ನೇನ್ ಗುಡ್ಡೆಹೊಸೂರ್‌ಗೆ ಬಾತೋ ಇಲ್ಲೆಯೋ ಹಂದಿ ಮರಿ ಮಿಸ್‌ಕಾಡ್ತ. ಸಣ್ಣದಾಗಿ ಗುರ್ ಗುಟ್ಟಿತ್. 'ಫೂ...ಇದಂತದ್‌ರೀ...ಂತ' ಲಾರಿ ಕ್ಲೀನರ್ ಕೇಳ್ತ. ಆಗ ಮಣಿ 'ಅದೂ...ಅದು...ಇದೂ... ಇದು...' 'ಏನೀ ಮಾತು ಬರಕಿಲ್ಲೇನೀ...ಅದೂ ಇದು, ಇದೂ ಅದುಂತ ಹೇಳ್ತೀರಲ್ಲ. ಚೀಲೊಳಗಿರೋದೇನೀ ? ಸರಿಯಾಗಿ ಹೇಳ್ತೀಂತ ಡ್ರೈವರ್ ಬೊಜ್ಜೆ ಹಾಕ್‌ಕಾಕನ ಹಂದಿ ಮರಿಗೆ ಹದ್ದಿಕೆ ಆಗಿಯೋ ಏನೋ ಕಿರಿಯೋಂತ ಕಿರ್‌ಚಿಕಂಡತ್. ಡ್ರೈವರ್ ಮೈಮೇಲೆ ಹಾಂವು ಬಿದ್ದಂಗೆ ಆಡಿ ಲಾರಿನ ನಿಲ್ಲಿ ಮಣಿನ ಕುತ್ತಿಗೆ ವಟ್ಟಿ ಹಿಡ್ಡ ಕೆಳಗೆ ತಳ್ಳಿದೊ. ಮಣಿ ಮೊಕ ಪೂಜಿಕಂಡ್ ಚೀಲ ಹಾಕಂಡ್ ಕುದ್ದತ್. ಅಲ್ಲಿಂದ ಮುಂದೆ ಒಂದೇ ಒಂದ್ ಲಾರಿಯಾಗಲಿ, ವ್ಯಾನಾಗಲಿ ನಿತ್ತತೇ ಇಲ್ಲೆ. ಇನ್ನೇನ್ ಮಾಡ್ತು ? ಕತ್ತಲೆ ಬೇರೆ ಆಗ್ತಾ ಉಟ್ಟು. ಮಳೆ ಮೋಡ ಬೇರೆ. ಇನ್ನ್ ನಡೇದೇ ಸೆಂತ ನಡಿಕೆ ಸುರ್ ಮಾಡ್ತ. ಶುಂಠಿಕೊಪ್ಪ ಹೊಟೇಲಾಲಿ ಏನೋ ತಿಂತ. ಮರಿ ಮಾತ್ರ ಉಪಾಸ. ಮತ್ತೆ ಅಲ್ಲಿಂದ ಹೊರ್ಪಿತ್. ಬೋಯಿಕೇರಿಗೆ ಎತ್ತಿ ಕಾಕನ ಹಿಂದೆಂದ ಒಂದ್ ಲಾರಿ ಬಾತ್. ಕೈ ಅಡ್ಡ ಮಾಡ್ಕನ ನಿತ್ತತ್. ಆ ಲಾರಿಯವು ಗೊತ್ತಿರವೇ. ಸದ್ಯ ಬಚಾವದಿತ ಮಣಿ ಹತ್ತಿ ಕುದ್ದು ಮೀಸೆ ಮೇಲೆ ಕೈ ಅಡ್ಡಿತ್. ಲಾರಿಯ ವುಕೆ ದುಡ್ಡು ಕೊಡಿಕೆ ಹೋದರೆ ಅವು ತಕ್ಕಂಡ್‌ತ್ಲೆ. ಲಾರಿ ಗದ್ದೆ ಹಳ್ಳ ದಾಟಿ ಬೋಯಿಕೇರಿ ಚಡಾವು ಎತ್ತಿತ್. ಆ ದೊಡ್ಡ ತಿರ್‌ಗಾಸಾಲಿ ಒಂದ್ ಲಾರಿ ಕಾಲ ಮೇಲೆ ಮಾಡಿಕಂಡ್ ಉಪ್ಪು ಟೀ ಟೀ ಹಕ್ಕು ಮಲಗಿದಂಗೆ ಮಲಗಿತ್. ಕಳಗೆ

ಹಂಚಿ ಮೇಲೆ ಲಾರಿ. ಅದೆಲ್ಲಾ ನೋಡಿಕಂಡ ಈ ಲಾರಿ ಬುರೂಂತ ಹೋಗುತ್ತಾ ಇತ್ತು. ಏನಾತೋ ಏನೋ. ಈ ಲಾರಿ ಸೊಲ್ಪ ದೂರ ಎತ್ತಿದ ಮೇಲೆ ಬುರ್ ಬುರೂಂತ ಸದ್ದು ಮಾಡ್ತಲದೆ ಏನೇನ್ ಮಾಡಿರೂ ಮುಂದೆ ಹೋಕಿಲೆ ಕ್ಲೀನರ್ ಹೈದ ಇಳ್ತೆ ಚಕ್ರಕ್ಕೆ ಕಟ್ಟಿ ಕೊಟ್ಟಿತ್. ಲಾರಿ ಪುನಾ ಸದ್ದು ಮಾಡ್ತ. ಗಡಗಡ ಸದ್ದು ಮಾಡಿ ಗಡಕಾಂತ ನಿತ್ತೇ ಹೋತು. ಮುಣೆ ಮೀಸಿಂದ ಕೈ ತೆಗ್ತೆ. ಚೀಲ ತಕ್ಕಂಡ ಇಳ್ತೆ. ಲಾರಿಯವುಕೆ ಸಮಾಧಾನ ಹೇಳಿ ನಡೆಕೆ ಸುರ್ ಮಾಡ್ತೆ. ಒಂದ್ ಹತ್ತ ಮಾರ್ ನೆಪ್ಪೋ ಇಲ್ಲೆಯೋ ಎಲ್ಲಿದ್ದೋ ಏನೋ ಎರಡ್ ನಾಯಿಗ ಬೊಗಳಿಕಂಡ್ ಬಂದೇ ಬುಟ್ಟಿಯ್. ಮುಣೆನ ಹಿಂದೆ ಮುಂದೆ ಸುತ್ತತಾ ಒಳೊ. ಹಸ್ ಕರ್ ಹಾಕಾಕಾಕನ ಸುತ್ತ ಮುತ್ತ ತಿರ್ಗೊಂಗೆ ಮುಣೆ ಚೀಲನ ಹೊತ್ತಕಂಡ್ ಅತ್ತ ಇತ್ತ ತಿರ್ಗಾಡ್ತಾ ಇತ್ತ. ಅಷ್ಟೊತ್ತಿಗೆ ಸರಿಯಾಗಿ ಮರಿ ಹುಟ್ಟಿಕಾಕನ ಸುರೂಲಿ ಮುಂದೆದ್ ಕಾಲ ಹೊರಗೆ ಬರುವ ಹಂಗಿ ಮುಣೆದ್ ಚೀಲದ ಮೂಲೆಂದ ಹಂದಿ ಮರಿದ್ ಕಾಲ ದಾಟಿಕಂಡತ್. ಚೀಲ ಕುಂಬಾಗಿತ್ತ ನೋಡಿ. ಮುಣೆ ಯಾಕೋ ಚೀಲನ ನೋಡ್ತನ ಕಾಲ ಒಟ್ಟಿಗೆ ಮರಿದ್ ದುಂಡು ಹೊರಗೆ ಬರ್ರಾ ಉಟ್ಟು. ಹಾಳಾದ ನಾಯಿಗ ಬೇರೆ. ಇನ್ನೇನ್ ಮರಿ ಚೀಲಂದ ಹೊರಗೆ ಬಿಳಿಕೇ ಬಾಕಿ ಇರ್ತು. ತಕ್ಷಣ ಆ ತೂತದ ಕಡೆ ಹಿಡ್ತ ಮರಿನ ಉಂದಿ ಒಳಗೆ ಹಾಕಿತ್. ಹೆಂಗೋ ಗಂಟ ಹಾಕಿತ್. ಆ ನಾಯಿಗ ನಾಲಿಗೆ ನೆಕ್ಕಿಕಂಡ್ ಬೊಗುಳ್ತಾ ಒಳೊ. ಮುಣೆ ಕೂಡ್ಲೆ ಬಗ್ಗಂದಗೆ ಮಾಡಿ ಎಂಥದೋ ಎತ್ತಿ ದಂಗಿ ಮಾಡಿ ನಾಯಿಕಡೆ ಬಿಸಾಕಿದಂಗಿ ಮಾಡ್ತನ ನಾಯಿಗ ಹೆದ್ರಿಕಂಡ್ ಅತ್ತ ಹೋದೊ. ಹಂಗೂ ಹಿಂಗೂ ಮಡಿಕೇರಿ ಸುದರ್ಶನ ಸರ್ಕಲ್ ಹತ್ತ ಎತ್ತಿಕಾಕನ ರಸ್ತೆಲಿ ದೀಪ ಬೆಳಗ್ತಾ ಇತ್ತ. ಅಷ್ಟೊತ್ತಿಗೆ ಒಬ್ಬ ಮರದ ಬುಡಾಂದ ದಡ್ಬಡ್ತ ಓಡಿ ಇವನ ಹತ್ತ ಬಾತ್. ಕೈಲಿ ದೊಣ್ಣೆ, ಕಾಲಾಲಿ ಬೂಬ್ ತಲೆಗೆ ಎಂತದೋ ಸುತ್ತಿಕಂಡ ಆ ಮನುಷ್ಯ ಮುಣೆನ ಹತ್ತ ಬಂದ್ 'ಏಯ್ ಏಯ್ ಏನೋ ಅದು ? ಕಳ್ಳತನ ಮಾಡಿದ್ವೇ ನೋಂತ' ಜಬರದಸ್ತ ಮಾಡ್ತ. ಆಗ ಮುಣೆ 'ಸಾರ್ ಇದು ಹಂದಿ ಮರಿ ಸಾರ್. ಕೂಡಗಿಂದ ತರ್ರಾ ಇದ್ದೀನಿ ಸಾರ್. ಬುಟ್ಟು ಬುಡಿ ಸಾರ್, ನಿಮ್ಮ ದಮ್ಮಯ್ಯ ಸಾರಾಂತ' ಬೇಡಿ ಕಂಡತ್. ಏಯ್ ತೆಗಿಯೋ ರಶೀಂತ ಅಂವ ಹೆದ್ರಿಸಿತ್. ಹಂದಿ ಮರಿಗೆ ಯಾರ್ ರಶೀತಿ ಕೊಟ್ಟವೆ ಹೇಳಿ ? 'ಸ್ವಾಮಿ, ರಶೀತಿ ಇಲ್ಲ' ಓಹೋ ನೀನ್ ಕಳ್ಳನೇ ಹಾದು. ಒದ್ದು ಒಳಗಾಕ್ತೀಂತ ಆ ದಢೂತಿ ಆವಾಮಿ ನೆಲಕ್ಕೆ ಒದ್ದಾ ದೊಣ್ಣೆ ಎತ್ತಿತ್. ಮುಣೆ ಜೋಬಿಗೆ ಕೈ ಹಾಕಿ ಬಂದಸ್ತ್ ದುಡ್ಡುನ ಮುದ್ದೆ ಮಾಡಿಕೊಟ್ಟಿತ್. ಹೋಗ್ ಇನ್ನೊಮ್ಮೆ ಕದ್ದ

ಸಿಕ್ಕಿ ಹಾಕೋಬ್ಯಾಡಂತ ಬುದ್ಧಿ ಹೇಳಕನ ಮುಣೆ ಆಯಿತು ಆಯಿತುಂತ ಹೇಳಿ ಚೀಲ ನೇಚಿಕಂಡ್ ಮರ್ಟಕಂಡ್ ಹೊರ್ರಿತ್. ಸುತ್ತ ಯಾರೂ ಇತ್ತಲೆ. ಗಂಡ್ಜನ ಮರ್ಟ ವೆಯಾ ? ದುಃಖಕ್ಕೆ ಗಂಡ್ ಹೆಣ್ಣ್ ಭೇದ ಉಟ್ಟು ? ಮುಣೆ ಬಿಟ್ಟುಗೆರಿ ರಸ್ತೆಲಿ ನಡಿತಾ ಇತ್ತ. ಚೀಲ ಹೆಣ್ಣೆ ಹೆಣ್ಣಿಗೂ ತೂಕ ಜಾಸ್ತಿ ಆದಂಗೇ ಆತ್ತ. ಎಲ್ಲಾ ಅಷ್ಟೇ. ಸುರೂಲಿ ಹಗುರ ಕಂಡದೆ, ಮತ್ತೆ ಮತ್ತೆ ತೂಕ ಜಾಸ್ತಿ. ಕೆಲವುಕೆ ಸಂಸಾರದ ತೂಕ ದಿನದ ದಿನಕ್ಕೆ ಜಾಸ್ತಿ ಆದಂಗಿ, ಮುಣೆದ್ ಚೀಲನೂ... ●

ನ ಗೆ ಹ ನಿ

ನಮ್ಮ ನೆರೆಮನೆ ಚಾಂಪಂಗಿ ಕಾಯಿಲೆ ಸೀರಿಯಸ್ ಆಗಿ ಬಾಡಿಗೆ ತಂದ್ ಹಾಕಿದೊ. ಆಗ ನನ್ನ ಸಣ್ಣ ಮಗ್ಗು ಕೇಳ್ತ. 'ಯಾಕೆ ಪಪ್ಪಾ ಅಜ್ಜನ ಬಾಡಿಗೆ ತಂದ್ ಹಾಕಿದ್.' ಅದ್ಕೆ ನಾನ್ ಹೇಳ್ತೆ ಸಾಯಕಾಕನ ಕಾಯಿಲೆ ಇದ್ದವರ್ನು ಕಟ್ಟಲಿ ಮಲ್ಲುಮದುಲೆ. ಅದ್ಕೆ ಬಾಡಿಗೆ ತಂದ್ ಹಾಕಿದ್.

ಸ್ವಲ್ಪ ದಿನ ಕಳ್ಳ ಮೇಲೆ ಒಂದು ದಿನ ನಮ್ಮ ಫಿಡ್ಲನ ಪ್ಲಗ್ ಪಾಯಿಂಟ್ ಹಾಳಾಗಿತ್. ಅದ್ಕೆ ಫಿಡ್ಲನ ಬಾಡಿಗೆ ತಂದ್ ಹಾಕಿದೊ. ಆಗ ಸಣ್ಣ ಮಗ್ಗು ಬಂದ್ 'ಪಪ್ಪಾ, ಯಾಕೆ ಪಪ್ಪು ಫಿಡ್ಲನ ಬಾಡಿಗೆ ತಂದ್ ಹಾಕಿದ್', ಅದ್ ಸಾಯಕ್ಕೆ ಆಗುಟ್ಟಾತ ಕೇಳ್ತ.

ನಾನ್ ಎಂತರ ಹೇಳ್ತು ?

— ಪೂಜಾರೀರ ಗೋಪಾಲ, ಬೆಂಗಳೂರು.

ಗಾ ಳಿ ಪ ಟಿ

ಪ್ರೀತಿಯ ಗಾಳಿ ಪಟನ
ಆಕಾಶದ ಕಡೆಗೆ ಹಾರ್ಕಿ ತೇಗ
ಪ್ರೇಮದ ನೂಲುನ ಕಟ್ಟಿ
ಮುಗಿಲೆತ್ತರಕ್ಕೆ ಹಾರ್ಕಿ ಬುಟ್ಟು
ಸಿಟ್ಟಂದ ಸಿಡ್ಡಾಡಿ ನೂಲುನ ತುಂಡು ಮಾಡಿ
ನನ್ನ ಮಾಡ್ಲಾ ನೀ ಧೂಳಿ ಪಟಿ

— ತಕ್ಕಡ ಬಿ. ಕುಮಾರ, ಮುತ್ತುಮುಡಿ.

ಹನಿಗವನಗ

ಏಯ್ ! ಗೂಡೆ ನೀನ್ ಬಲು ಬೆಪ್ಪು
ಮಳಿಲಿ ನಂದದ್ ನಿನ್ನ ತಪ್ಪು
ಇದಂದ್ ಹೋತ್ ನಿನ್ನ ಮೇಕಪ್ಪು
ಕಂಡತ್ ನಿನ್ನ ಒಂಜನಲ್ ಬಣ್ಣ ಕಪ್ಪು
— ಗೋವಿಂದಮ್ಮನ ಅ. ಪ್ರವೀಣಕುಮಾರ.



ಚಿರಸ್ಮರಣೆ

ನಂಗಾರು ಅಪ್ಪಣ್ಣ ಸೋಮಪ್ಪ

ಜನನ : 30-3-1901

ಮರಣ : 20-11-1975

ಭಾಗಮಂಗಲನಾಡಿನ ನಂಗಾರು ಮೇಲೆ ಮನೆಯಲ್ಲಿ "ದೊಡ್ಡಣ್ಣ" ಎಂದೇ ಕರೆಯಲ್ಪಟ್ಟು ಗೌರವಾನ್ವಿತ ಸ್ಥಾನ ಗಳಿಸಿದ ನಂಗಾರು ಸೋಮಪ್ಪನವರು ಶ್ರೀಮತಿ/ಶ್ರೀ ನಂಗಾರು ಅಪ್ಪಣ್ಣ ಮತ್ತು ದೇವಮ್ಮನವರ ಏಕಮಾತ್ರ ಪುತ್ರರಾಗಿ 1901ನೇ ಇಸವಿಯಲ್ಲಿ ಜನಿಸಿದರು. ಇವರ ತಂದೆ ಅಪ್ಪಣ್ಣನವರು ಆಗಿನ ಕಾಲದಲ್ಲಿ ಮನೆಯಲ್ಲೇ ನಡೆಸುತ್ತಿದ್ದ "ಕೈಶಾಲೆ" ಉಪಾಧ್ಯಾಯರಾಗಿದ್ದರು. ಅಪ್ಪಣ್ಣನವರ ಪತ್ನಿ ಪಟ್ಟಿಡ ಬಿದ್ದಪ್ಪನವರ ತಂಗಿ ದೇವಮ್ಮ ಸೋಮಪ್ಪನವರು ತನ್ನ ಪಾಠ್ಯಶಿಕ್ಷಣವನ್ನು ಬೆಟ್ಟಗೆರೆಯ ಮಿಡ್ಲ್ ಸ್ಕೂಲ್‌ನಲ್ಲಿ [ಅಂದು ಪಟ್ಟಿಡ ಸ್ಕೂಲ್] ತನ್ನ ಸೋದರ ಮಾವನವರಾದ ಪಟ್ಟಿಡ ಬಿದ್ದಪ್ಪನವರ ಮಾರ್ಗದರ್ಶನದಲ್ಲಿ ಮುಗಿಸಿದರು. ಇವರ ವಿವಾಹವು ಶ್ರೀಮತಿ ನಿಡ್ಯಮಲೆ ಪೊನ್ನಮ್ಮನವರೊಂದಿಗೆ ನಡೆಯಿತು ಇವರಿಗೆ ರಾಮಯ್ಯ ಮತ್ತು ಅಕ್ಕಮ್ಮ ಇಬ್ಬರು ಮಕ್ಕಳು. ಶ್ರೀಮತಿ ಪೊನ್ನಮ್ಮನವರ ಆಕಾಲ ಮರಣದಿಂದಾಗಿ ಉಡುಡೋಳಿ ಪೂವಮ್ಮನವರೊಂದಿಗೆ ಮರುವಿವಾಹವಾಯಿತು. ಪೊನ್ನಮ್ಮನವರಿಗೆ ನಾಲ್ಕು ಜನ ಮಕ್ಕಳು. ಪಾರ್ವತಿ, ತಮ್ಮಣ್ಣ, ಚಂಗಪ್ಪ, ಪೊನ್ನಪ್ಪ. ಸೋಮಪ್ಪನವರು ಮುಂದೆ ಮೊಂಚನ ಏಲಕ್ಕಿ ಮಲೆಯಲ್ಲಿ ಮ್ಯಾನೇಜರ್ ಆಗಿ ಕೆಲಸ ನಿರ್ವಹಿಸಿದರು. 1940ನೇ ಇಸವಿಯಲ್ಲಿ ಸೋಮವಾರಪೇಟೆ ತಾಲ್ಲೂಕು ನಾಗವಾಲ ಗ್ರಾಮದಲ್ಲಿ ನೆಲೆಸಿ ಆಗ ದಟ್ಟ ಕಾಡು ಮತ್ತು ಕಾಡುಪ್ರಾಣಿಗಳಿಂದ ಆಪತ್ತವಾಗಿದ್ದ ಜಮೀನನ್ನು ಕಷ್ಟಪಟ್ಟು ಸಾಗುಮಾಡಿ ಕೃಷಿ ಅಭಿವೃದ್ಧಿಯಲ್ಲಿ ಮುಖ್ಯ ಪತ್ರಗತಿಯನ್ನು ಸಾಧಿಸಿದರು. ಇವರು ಗಣಗೂರು ಶಾಲೆಯ ಪ್ರಗತಿಗೆ ಮತ್ತು ಎಡುಂಡೆ ದೇವಸ್ಥಾನದ ಕೆಲಸಗಳಲ್ಲಿ ಅನಿರತವಾಗಿ ಸೇವೆ ಸಲ್ಲಿಸಿದರು. ದಿವಂಗತರಿಗೆ ತನ್ನ ಮಕ್ಕಳು ಮತ್ತು ಮೊಮ್ಮಕ್ಕಳು ಉತ್ತಮ ಶಿಕ್ಷಣ ಪಡೆಯಬೇಕು ಹಾಗೂ ಸರಕಾರಿ ಉದ್ಯೋಗದಲ್ಲಿ ಅತ್ಯುನ್ನತ ಪದವಿಯನ್ನು ಹೊಂದಬೇಕೆಂಬ ಆಕಾಂಕ್ಷೆಯನ್ನು ಇಟ್ಟುಕೊಂಡಿದ್ದರು. ಮೊಮ್ಮಕ್ಕಳ ಬಗ್ಗೆ ಅಪಾರ ಪ್ರೀತಿ, ವಿಶ್ವಾಸ, ಭರವಸೆ ಹೊಂದಿದ್ದರು.

ನೀವು ಹಾಕಿಕೊಟ್ಟ ಮಾರ್ಗವನ್ನು ಅನುಸರಿಸುತ್ತಾ, ನೀವು ನಮ್ಮನ್ನು ಆಗಲಿ 23 ವರುಷ ಕಳೆದರೂ ನಿಮ್ಮ ನೆನಪು ಸದಾ ನಮ್ಮ ಮನದಲ್ಲಿ ಇನ್ನೂ ಹಸಿರಾಗಿಯೇ ಇದೆ. ನಿಮ್ಮ ಆತ್ಮಕ್ಕೆ ಚಿರಶಾಂತಿಯನ್ನು ಕೋರುವೆ.

ಮಕ್ಕಳು ಮತ್ತು ಸೋಸೆಯರು

ಮೊಮ್ಮಕ್ಕಳು

- | | |
|--|---|
| 1. ಶ್ರೀಮತಿ ನಂಗಾರು ಮಾಚಮ್ಮ ರಾಮಯ್ಯ | 1) ಶ್ರೀಮತಿ/ಶ್ರೀ ನಂಗಾರು ರಾಮಯ್ಯ ನಾಣಯ್ಯ ಮೋಹನ, ನಿಂಗರಾಜು. |
| 2. ಶ್ರೀಮತಿ ಹೊಸೂರು ಪಾರ್ವತಿ ರಾಮಯ್ಯ | 2) ಶ್ರೀಮತಿ/ಶ್ರೀ ಮೂಲೆಮಜಲು ಯಶೋಧ, ಚಿನ್ನಪ್ಪ. |
| 3. ಶ್ರೀಮತಿ/ಶ್ರೀ ನಂಗಾರು ಚಂಗಪ್ಪ ಮತ್ತು ಪೊನ್ನಪ್ಪ | 3) ಶ್ರೀಮತಿ/ಶ್ರೀ ವಸಂತಿ, ಪಳಂಗಪ್ಪ, ಮೊದನಪ್ರಿಯ ರಮ್ಮ, ಗೀತಾ, ರೀತಾ, ಗೀತಾ, ರೋದನಪ್ರಿಯ, ದಿಲೀಪ್, ಅಶಿರ, ಆಶಿತ, (ಅಶ್ವಿನ ಅಪ್ಪಣ್ಣ), ಯಶವಂತ ದರ್ಶಿನಿ, ಸ್ಪೂರ್ತಿ, ನವ್ಯ, ಸಾಗರೀಕ. |

ಪ್ರಥಮ ವರ್ಷದ ಪ್ರಣಿಸರಣೆ



ನೀವು ನಮ್ಮನ್ನಗಲಿ ಇಂದಿಗೆ ಒಂದು ವರ್ಷ
ಸಂದಿದೆಯಾದರೂ ಸದಾ ನಿಮ್ಮ ಸವಿನೆನಪು
ನಮ್ಮೆಲ್ಲರ ಮನದಲ್ಲಿ ಹಚ್ಚಿ ಹಸಿರಾಗಿದೆ.
ಆಲ್ಲದೆ ನೀವು ಈ ಮೇಲ್ವಿಚಾರಣೆ ಹಾಕಿದ
ಮಾರ್ಗದರ್ಶನದಲ್ಲಿ ಮುನ್ನಡೆಯುತ್ತಿರುವ
ನಮ್ಮನ್ನೆಲ್ಲಾ ಆಶೀರ್ವದಿಸಿದ್ದಲ್ಲದೆ, ನಿಮ್ಮ
ಆತ್ಮಕ್ಕೆ ಭಗವಂತನು ಸದಾ ಚಿರಶಾಂತಿ
ನೀಡಲಿ ಎಂದು ಪ್ರಾರ್ಥಿಸುವೆ.

ದಿ|| ಪಾಂಡನ ದೇವಪ್ಪ ಸುಬ್ಬಯ್ಯ

ಜನನ : 9-7-1915

ಮರಣ : 12-12-1997

ಶ್ರೀ ಪಾಂಡನ ಮುದ್ದಪ್ಪ—ಭಾರತಿ ಬೆಂಗಳೂರು

ಶ್ರೀ ಪಾಂಡನ ನಲ್ಲಭಾಯಿ—ಜಯಲಕ್ಷ್ಮಿ ಮೈಸೂರು

ಶ್ರೀ ಪಾಂಡನ ರಾಘವೇಂದ್ರ—ಸದ್ಮಾನತಿ ಮಡಿಕೇರಿ

ಶ್ರೀ ಪಾಂಡನ ರಾಮಚಂದ್ರ—ಲತಾ ಮಡಿಕೇರಿ

ಶ್ರೀ ಪಾಂಡನ ವೆಂಕಟೇಶ್—ಉಷಾ ಬೆಂಗಳೂರು

ಶ್ರೀಮತಿ ಯಶೋದಾ—ಡಾ|| ಗಂಗಾಧರ್ ಬೆಂಗಳೂರು

ಶ್ರೀಮತಿ ಭಾಗ್ಯಲಕ್ಷ್ಮಿ—ನುಂಜುನಾಥ್ ತೀರ್ಥಳ್ಳಿ

ಹಾಗೂ ನೊಮ್ಮಕ್ಕಳು, ನೆಂಟಿರಿಪ್ಪೆರು.